
പ്രസ്താവ 


വാത്സല്യമുള്ളവരേ, 


അളവറ്റ ദൈവകൃപയാല്‍, 'ദിവ്യബോധനം' പരിപാടിയുടെ പ്രഥമഘട്ടം, 
ഞങ്ങളുദ്ദേശിച്ചതിലധികം വിജയകരമായി പര്യവസാനിച്ചിരിക്കുന്നു. 
നമ്മുടെ വിശ്വാസ സംബന്ധമായ പത്തു പാഠപുസ്തകങ്ങള്‍ എഴുതിയു 
ണ്ടാക്കി പ്രസിദ്ധീകരിച്ചു എന്നുള്ളത്‌ തന്നെ ഒരു വലിയ നേട്ടമാണ്‌. 


1984 -ല്‍ മാത്രം ആരംഭിച്ച ഈ പരിപാടിയില്‍ 49 ക്രന്ദ്രങ്ങള്‍ പ്രവര്‍ 
ത്തിച്ചു. 230 സ്ര്രീകളും 210 പുരുഷന്മാരും പഠിച്ചു. മുഴുവന്‍ കോഴ്‌സ്‌ (10 
വിഷയങ്ങള്‍) പൂര്‍ത്തിയാക്കിയ വര്‍ക്ക്‌ 1986 ആഗസ്റ്റ്‌ 9-ാം തീയതി 
യോഗ്യതാ സര്‍ട്ടിഫിക്കറ്റുകളും പരിശുദ്ധ ബാവാ തിരുമനസു കൊണ്ട്‌ 
നല്‍കി. 


ഇനി രണ്ടാം ഘട്ടം ആരംഭിച്ചിരിക്കുകയാണ്‌. പ്രാഥമിക പഠനത്തിനുള്ള 
രണ്ടാമത്തെ ബാച്ചിലേക്ക്‌ വിദ്യാര്‍ത്ഥീ - വിദ്യാര്‍ത്ഥിനികളെ സ്വീകരിക്കു 
ന്നതു കൂടാതെ, ആദ്യഘട്ടം പൂര്‍ത്തിയാക്കിയവര്‍ക്കു വേണ്ടിയുള്ള പുതിയ 
കോഴ്സുകള്‍ ആരംഭിക്കുന്നു. 


സഭാവിശ്വാസത്തില്‍ സഭാംഗങ്ങള്‍ക്കുള്ള അറിവിനെ ആഴപ്പെടുത്തു 
കയാണ്‌ രണ്ടാം ഘട്ടത്തിന്റേയും ഉദ്ദേശ്യം. സാമാന്യം വിദ്യാഭ്യാസമുള്ള 
എല്ലാ മാതാപിതാക്കന്മാര്‍ക്കും യുവജനങ്ങള്‍ക്കും ഇത്‌ ഒരു പോലെ 
പ്രയോജനകരമായിരിക്കും. സണ്‍ഡേസ്ക്കൂള്‍ അദ്ധ്യാപകര്‍ക്ക്‌ ഈ പഠനം 
ഒരു പ്രാഥമിക ആവശ്യം തന്നെയാണ്‌. 


കുറെ കൊല്ലങ്ങള്‍ കൊണ്ട്‌ പതിനായിരക്കണക്കിനാളുകള്‍ ഈ പഠന 
പദ്ധതി പൂര്‍ത്തിയാക്കുമെന്നും, അങ്ങനെ സഭാംഗങ്ങളുടെ പൊതുവേ 
യുള്ള വിശ്വാസജീവിതത്തിനു വലിയ പുരോഗതിയുണ്ടാകുമെന്നുമാണു 
ഞങ്ങളുടെ പ്രത്യാശ. ക്രിസ്തുവിന്റെ മനുഷ്യാവതാരത്തില്‍ പ്രത്യക്ഷ 
പ്പെട്ട ദൈവസ്നേഹത്തെ ആഴമായറിഞ്ഞ്‌, ആ സ്നേഹത്തില്‍ വേരൂന്നി 
വളര്‍ന്നു ജീവിപ്പാൻ ഈ പുസ്തകങ്ങള്‍ പരിശുദ്ധാത്മ കൃപയാല്‍ അനേ 
കര്‍ക്ക്‌ ഉപകരണങ്ങളായിത്തീരട്ടെ, ദൈവം തമ്പുരാന്‍ നിങ്ങളെ ഏവരേയും 
വാഴ്ത്തി അനുഗ്രഹിക്കുമാറാകട്ടെ. 


ഡോ. പൌലോസ്‌ മാര്‍ ഗ്രിഗോറിയോസ്‌ 
പ്രസിഡന്റ്‌ , ദിവ്യബോധനം 


കോട്ടയം 
പരിശുദ്ധ തോമാശ്ലീഹായുടെ ദുഖ്റോനൊപ്പെരുന്നാള്‍ 
ജൂലൈ 2, 1986 


പ്രസാധകക്കാമുഠിഷ്‌ 


ദിവ്യബോധനം പഠനപദ്ധതിയില്‍ മൂന്നാമതായി പ്രസിദ്ധീകരിച്ച 
“പ്രത്യാശാകിരണങ്ങള്‍' എന്ന പുസ്തകത്തിന്റെ പുതിയ പതിപ്പ്‌ പ്രസി 
ദ്ധീകരിക്കുകയാണ്‌. പഴയനിയമ പഠനത്തിന്‌ ആമുഖം നല്കുവാന്‍ 
ബഹു. ഡോ. കെ. എ. ജോര്‍ജ്ജ്‌ ശെമ്മാശ്ശൂന്‍ 1984-ല്‍ തയ്യാറാക്കിയ 
ഈ ഗ്രന്ഥം ദിവ്യബോധനം ക്രേനദ്രകമ്മറ്റിയുടെ താല്പര്യപ്രകാരം 2005-ല്‍ 
ഫാ. ജേക്കബ്‌ മാത്യു പരിഷ്കരിക്കുകയുണ്ടായി. 


“നമ്മെ രക്ഷെക്കു ജ്ഞാനിയാക്കുവാന്‍ മതിയായ തിരുവെഴുത്തു'ക 
ളിലേക്കും യേശു പഠിച്ച വേദ്രഗന്ഥത്തിലേക്കും പ്രാര്‍ത്ഥനാപൂര്‍വവും 
വിജ്ഞാനദാഹത്തോടും കടന്നുചെല്ലുവാന്‍ പഴയനിയമ പഠനത്തിന്‌ ആമു 
ഖമായ ഈ ഗ്രന്ഥം സഹായിക്കട്ടെ എന്നാണ്‌ പ്രാര്‍ത്ഥന. പഠിതാക്കള്‍ 
വേദപുസ്തക പഠനത്തിന്‌ സഹായവും പ്രചോദനവുമായി ദിവ്യബോധന 
ഗ്രന്ഥങ്ങളെ കാണേണ്ടതുണ്ട്‌. 


ദിവ്യബോധനം പ്രവര്‍ത്തനങ്ങള്‍ക്കായി നിര്‍ലോപമായ അനുഗ്രഹാ 
ശിസ്സുകള്‍ നല്‍കിക്കൊണ്ടിരിക്കുന്ന ഈ പ്രസ്ഥാനത്തിന്റെ രക്ഷാധികാരി 
കൂടിയായ പ. മോറാന്‍ മാര്‍ ബസ്സേലിയോസ്‌ മാര്‍തോമാ പൌലൂസ്‌ ദ്വിതീ 
യന്‍ കാതോലിക്കാബാവാ തിരുമേനിയോടുള്ള വിധേയത്വവും ആദരവും 
വിനയപുരസ്സരം സമര്‍പ്പിക്കുന്നു. 

ഈ ഗ്രന്ഥങ്ങള്‍ പ്രസിദ്ധീകരിക്കുന്നതില്‍ മേല്‍നോട്ടം വഹിക്കുന്ന 
പ്രസ്ഥാനം പ്രസിഡന്റ്‌ യൂഹാനോന്‍ മാര്‍ ദീയസ്്‌ക്കോറോസ്‌, പ്രിന്‍സി 
പ്പല്‍ ഫാ. ഡോ. ജേക്കബ്‌ കുര്യന്‍, ഡയറക്ടര്‍ റവ. ഫാ. റ്റി. ജെ. ജോഷ്വാ, 
ജോ. ഡയറക്ടര്‍ റവ. ഫാ. സി. സി. ചെറിയാന്‍, സെന്‍ട്രല്‍ ഓര്‍ഗനൈ 
സര്‍ പ്രൊഫ. വര്‍ഗ്ഗീസ്‌ മാത്യു എന്നിവരടങ്ങുന്ന ദിവ്യബോധനം ക്രേന്ര 
കമ്മറ്റിയാണ്‌ ഈ പ്രസ്ഥാനത്തിന്റെ അനുദിന പ്രവര്‍ത്തനങ്ങള്‍ നിയ 
ന്ത്രിച്ചു വരുന്നത്‌. 


വൈദിക സെമിനാരിയുടെ ആഭിമുഖ്യത്തില്‍ നടത്തിവരുന്ന ഈ പദ്ധ 
തിയുടെ പഠനനിലവാരത്തിന്റെ ഉത്തരവാദിത്വം സെമിനാരി ഫാക്കല്‍റ്റി 
യില്‍ നിക്ഷിപ്തമാണ്‌. പ്രാദേശികതലത്തിലും യൂണിറ്റു തലത്തിലും 
അദ്ധ്യാപകരും സംഘാടകരും ഈ പ്രസ്ഥാനത്തിന്റെ നടത്തിപ്പില്‍ 
അക്ഷീണം പ്രവര്‍ത്തിക്കുന്നുണ്ട്‌. അവര്‍ക്കെല്ലാം പ്രത്യേകം നന്ദി രേഖ 
പ്പെടുത്തുന്നു. 


ഈ ഗ്രന്ഥത്തിന്റെ ഡി.റ്റി.പി. യും അച്ചടിയും ഭംഗിയായി നിര്‍വൃഹിച്ച 


പ്രത്യാശാകിരണങ്ങള്‍ രി 


സോഫിയാ ഫ്രിന്റ്‌ ഹൌസിനു നന്ദി. സര്‍വ്വോപരി സകല നന്മകള്‍ക്കും 
കാരണഭൂതനായ സര്‍വൃശക്തനായ ദൈവത്തിനു സ്തുതി അര്‍പ്പിച്ചു 
കൊണ്ട്‌ ഈ ഗ്രന്ഥം ദിവ്യബോധനം ഗ്രന്ഥാവലിയില്‍ പ്രസിദ്ധീകരി 
ക്കുന്നു. 


ദിവ്യബോധനം ക്രേന്ദകമ്മറ്റിക്കു വേണ്ടി 
ഫാ. നൈനാന്‍ കെ. ജോര്‍ജ്‌ 
(രജിസ്ദ്രാര്‍) 


ഓഗസ്റ്റ്‌ 15, 2012 
പഴയസെമിനാരി 


വാങ്മുമുഖം 


പഴയനിയമ വായനയെക്കുറിച്ചു ചൈനക്കാരന്റെ ഒരു പ്രസ്താവന 
യുണ്ട്‌. പഴയനിയമം വായിക്കുന്നതു ഞണ്ടു തിന്നുന്നതിനോട ഉപമിക്കാം. 
കണ്ടാല്‍, ഞണ്ടു വലുതാണെന്നു തോന്നുമെങ്കിലും അതില്‍ നിന്നു 
കിട്ടുന്ന മാംസം, പുറംതോടു നീക്കിയാല്‍ വളരെ കുറച്ചു മാത്രമാണ്‌. 
തോടു നീക്കി ലഭിക്കുന്ന സത്തു വളരെ തുച്ഛമാണെങ്കില്‍ അതിനു ചെല 
വഴിക്കുന്ന വലിയ പ്രയത്നവും, അദ്ധ്വാനവും താരതമ്യേന വൃഥാവല്ലേ? 
പഴയനിയമത്തോട്‌ ബന്ധിപ്പിച്ച്‌ ഈ അഭിപ്രായത്തോട്‌ യോജിക്കുന്ന 
ക്രിസ്ത്യാനികളും ആധുനിക യുഗത്തില്‍ കണ്ടേക്കാം. 


പഴയനിയമത്തില്‍ ഉള്‍ക്കൊള്ളുന്ന ആശയങ്ങള്‍, പദപ്രയോഗങ്ങള്‍ 
ചിന്താഗതികള്‍ എന്നിവ ഇരുപതാം നൂറ്റാണ്ടിലെ മനുഷ്യനു ഗ്രഹിക്കു 
വാന്‍ എളുപ്പമല്ല. ചരിത്രപശ്ചാത്തലം, ലോകവിജ്ഞാനം, സംസ്കാരം, 
ആചാരമര്യാദകള്‍, ജീവിത വീക്ഷണം, ആദ്ധ്യാത്മിക മൂല്യങ്ങള്‍ എന്നിവ 
ഇന്നത്തേതില്‍ നിന്നു വൃത്യസ്തമായിരിക്കുന്നത്‌ പ്രശ്നത്തിന്റെ സങ്കീര്‍ 
ണ്ണത വര്‍ദ്ധിപ്പിക്കുന്നു. പഴയനിയമത്തിന്റെ പ്രാധാന്യം മനസ്സിലാക്കുവാന്‍ 
അതു പ്രതിഫലിപ്പിക്കുന്ന ചരിത്ര പശ്ചാത്തലം, ഭൂമിശാസ്ര്രപരമായ 
വസ്തുതകള്‍, പ്രതിപാദിക്കുന്ന വിഷയങ്ങള്‍, പ്രാധാന്യം കൊടുത്തു വിവ 
രിക്കുന്ന ചിന്താഗതികള്‍ എന്നിവ കണക്കിലെടുക്കേണ്ടതുണ്ട. 


പഴയനിയമത്തിന്റെ സ്ഥാനത്തു മറ്റു മതവിശുദ്ധ ഗ്രന്ഥങ്ങളെ രക്ഷയി 
ലേക്കു നയിക്കുന്ന തയ്യാറെടുപ്പിന്റെ ചരിരത്രഗന്ഥമായി ഉപയോഗിക്കുന്ന 
തില്‍ പാകപ്പിഴയുണ്ടോയെന്നു ചോദിച്ചേക്കാം. അതു പോലെ യഹൂദച 
രിര്രം, യഹൂദസംസ്കാരം, ജീവിതവീക്ഷണം എന്നിവ ഭാരതചരിത്രം, 
സംസ്കാരം, ജീവിതവീക്ഷണം എന്നിവയുമായി പരിപൂര്‍ണ്ണമായി യോജി 
ക്കുന്നതല്ലെങ്കില്‍ പഴയനിയമത്തിന്റെ സ്ഥാനത്ത്‌ ആര്‍ഷഭാരതത്തിന്റെ 
വിശിഷ്ടമായ വേദമതഗ്രന്ഥങ്ങള്‍ ഉപയോഗിക്കുന്നതില്‍ എന്താണു തെറ്റ്‌? 
ഈ ചോദ്യങ്ങളെക്കുറിച്ചും, അതോടു ബന്ധപ്പെട്ട പ്രശ്നങ്ങളെക്കുറിച്ചും 
ചിന്തിക്കുവാന്‍ പഴയനിയമത്തിന്റെ ഉള്ളടക്കം, ഘടന, പുസ്തകങ്ങളുടെ 
ഉത്ഭവം, രൂപീകരണം, സഭയിലും ആരാധനയിലുമവയ്ക്കുള്ള സ്ഥാനം, 
ഭാരതീയ പശ്ചാത്തലത്തിലുള്ള പ്രാധാന്യം എന്നിവ പരിഗണിക്കേണ്ട 
തുണ്ട്‌. 

ദിവ്യബോധന ക്രേന്ദ്രകമ്മിറ്റിയുടെ ശുപാര്‍ശപ്രകാരം, 'പപത്യാശാകിര 
ണങ്ങള്‍. പരിഷ്ക്കരിക്കുവാന്‍ 2004 നവംബറില്‍ ശ്രമമാരംഭിച്ചപ്പോള്‍ അത്‌ 
ഏറ്റെടുക്കുവാന്‍ ശ്രമിച്ച്‌ വിജയിച്ച പ്രിയ ശിഷ്യനും സെമിനാരിയിലെ സഹ 
അദ്ധ്യാപകനുമായ ബഹു. ജേക്കബ്‌ മാത്യു അച്ചനോടുള്ള കൃതജ്ഞത 
എത്രയും വലുതാണ്‌. എന്റെ ആശയങ്ങള്‍ക്കു വിരുദ്ധമാകാതെയും 

എന്നാല്‍ അവശ്യം വേണ്ട കാര്യങ്ങള്‍ കൂട്ടിച്ചേര്‍ത്തും വിപുലീകരിച്ചും 
അദ്ദേഹം ആ കൃത്യം ഭംഗിയായി നിര്‍വഹിച്ചിരിക്കുന്നു. 


കാലത്തികവില്‍ വെളിപ്പെടുത്തപ്പെട്ടതും, പുതിയനിയമം സാക്ഷി 
ക്കുന്നതുമായ ദൈവത്തിന്റെ രക്ഷാകര പ്രവര്‍ത്തനങ്ങളുടെ മഹത്വം ഗ്രഹി 
ക്കുവാന്‍ പഴയനിയമത്തെപ്പറ്റിയുള്ള ഈ ചെറുഗ്രന്ഥം ദിവൃബോധനപഠി 
താക്കള്‍ക്കു സഹായകമാകുമെന്ന പ്രതീക്ഷയോടെ ഇതു സമര്‍പ്പിക്കുന്നു. 


കെ. എ. ജോര്‍ജ്ജ്‌ ശെമ്മാശന്‍ 

യൂണിറ്റ്‌ 1 
പഴയാഗ്ഥിയാമം:; ത്തൃമമുഖം; 
ചഞ്ചഗ്രന്ഥം 
വ്വാഠം 3 
പഴയനിയമ പഠനത്തിന്റെ സാംഗത്യം 


പ പ്രവചനം, പൂര്‍ത്തീകരണം ൨ പഴയനിയമം - നമ്മുടെ കര്‍ത്താവിന്റെ 
വേദഗ്രന്ഥം [1] പഴയതും പുതിയതും തമ്മിലുള്ള താരതമ്യം [1 പഴയനി 
യമ പശ്ചാത്തലം പുതിയനിയമ ആശയങ്ങള്‍ക്കുള്ള പ്രകാശം നല്‍കുന്നു. 
1 പഴയനിയമ ചോദ്യങ്ങള്‍ക്ക്‌ ഉത്തരം പുതിയനിയമത്തില്‍ [1 പഴയനി 
യമവും ചരിത്രവും [1 സനാതന മൂല്യങ്ങളുടെ മഹത്ത്വം [1 പഴയനിയ 
മവും പുതിയനിയമവും തമ്മിലുള്ള അഭേദ്യബന്ധം. 


പഴയനിയമത്തിലെ പ്രധാനമായ കഥാതന്തു എന്താണ്‌? മനുഷ്യനു 
മായി ചിരസ്ഥായിയായ ബന്ധത്തിലും, കൂട്ടായ്മയിലും കഴിയുവാനുള്ള 
ആഗ്രഹത്തോടെ സ്രഷ്ടാവായ ദൈവം തന്റെ സൃഷ്ടികളില്‍ വച്ച്‌ ഏറ്റവും 
ശ്രേഷ്ഠമായതായി മനുഷ്യനെ സൃഷ്ടിച്ച്‌ പരിപാലിക്കുന്നതും, സ്വയം 
ദൈവത്തില്‍ നിന്നു അന്യനായ മനുഷ്യനെ തിരികെ കൊണ്ടുവരുവാന്‍ 
തന്റെ അനന്തമായ കൃപയും സ്നേഹവും മൂലം മുന്‍കൈ എടുത്തു പ്രവര്‍ 
ത്തിക്കുന്നതിന്റെ വിവരണവുമാണ്‌ പഴയനിയമത്തില്‍ ഉടനീളം കാണു 
ന്നത്‌. മറ്റൊരു രീതിയില്‍ അവതരിപ്പിച്ചാല്‍ ദൈവവും മനുഷ്യനും തമ്മി 
ലുള്ള ബന്ധ (ഉടമ്പടി) മാണ്‌ അതിലെ പ്രതിപാദ്യം. അതിന്‌ ഇസ്രായേല്‍ 
എന്ന ഒരു സമൂഹത്തെ മുഖാന്തിരമായി തെരഞ്ഞെടുത്ത്‌ പിതാക്കന്മാര്‍, 
പ്രവാചകന്മാര്‍, ജ്ഞാനികള്‍ എന്നിവര്‍ വഴിയായി നയിച്ചു. 


1. പ്രവചനം, പൂര്‍ത്തീകരണം 


പഴയനിയമ പഠനം ഏതെല്ലാംവിധത്തില്‍ സഹായിക്കുന്നുവെന്നു 
ചിന്തിക്കുമ്പോള്‍ പ്രവചനം, അവയുടെ പൂര്‍ത്തീകരണം എന്ന ആശയ 
മാണു മുന്‍പന്തിയില്‍ വരുന്നത്‌. പഴയനിയമത്തില്‍ രേഖപ്പെടുത്തിയിട്ടുള്ള 
പ്രവചനങ്ങള്‍ നമ്മുടെ കര്‍ത്താവും രക്ഷിതാവുമായ യേശുക്രിസ്തുവിന്റെ 
ജീവിതത്തിലും പ്രവര്‍ത്തനത്തിലും, പൂര്‍ത്തീകരണം പ്രാപിച്ചുവെന്ന 
യാഥാര്‍ത്ഥ്യം! കര്‍ത്താവിന്റെ ജനനം, പരസ്യശുശ്രുഷ, കഷ്ടാനുഭവം, 
പുനരുത്ഥാനം എന്നിവയെക്കുറിച്ചു പിതാക്കന്മാര്‍ മൂലവും പ്രവാചകന്മാര്‍, 
മുഖാന്തരമായും ഭാഗംഭാഗമായി വെളിപ്പെടുത്തപ്പെട്ടിട്ടുള്ളതു കാലത്തി 
കവില്‍ യാഥാര്‍ത്ഥ്യമായി തീര്‍ന്നിരിക്കുന്നു (എബ്രായര്‍ 1:1). 

2. പഴയനിയമം - നമ്മുടെ കര്‍ത്താവിന്റെ വേദഗ്രന്ഥം 


നമ്മുടെ കര്‍ത്താവിന്റെ വിശുദ്ധ പുസ്തകം എന്നത്‌, മോശെയുടെ 
ന്യായപ്രമാണം, പ്രവാചകന്മാര്‍, സങ്കീര്‍ത്തനം എന്നീ ഗണങ്ങള്‍ അട 
ങ്ങിയ തിരുവെഴുത്തുകളായിരുന്നു (ലൂക്കോസ്‌ 24:44). വിധിനിര്‍ണ്ണായക 
ഘട്ടങ്ങളില്‍ കര്‍ത്താവ്‌ അതില്‍ നിന്ന്‌ ഉദ്ധരിച്ചിട്ടുണ്ട്‌ (സങ്കീര്‍ത്തനം 22: 
1. താരതമ്യം വി. മര്‍ക്കോസ്‌ 15:34). ആദിമസഭയുടെ വേദ്രഗന്ഥം പ്രധാന 
മായും പഴയനിയമം ആയിരുന്നു. ആദിമ ക്രിസ്ത്യാനികളുടെ ആദ്ധ്യാ 
ത്മിക പോഷണത്തിനും, അഭ്ൃയസനത്തിനും ആരാധനയ്ക്കും അതു വളരെ 
സഹായിച്ചിട്ടുണ്ട്‌. 


3, പഴയതും പുതിയതും തമ്മിലുള്ള താരതമ്യം 


പഴയനിയമവും, പുതിയനിയമവും തമ്മിലുള്ള താരതമ്യപഠനം ദൈവ 
ശാസ്ര്രപരവും, ധാര്‍മ്മികവുമായ ആശയങ്ങള്‍ കാലക്രമേണ എങ്ങനെ 
രൂപം പ്രാപിച്ചുവെന്ന്‌ ഗ്രഹിക്കുന്നതിന്‌ സഹായിക്കുന്നു. പഴയ ആദാ 
മിന്റെ സ്ഥാനത്ത്‌ പുതിയ ആദാം, പഴയ ഉടമ്പടിയുടെ സ്ഥാനത്ത്‌ പുതിയ 
ഉടമ്പടി, പഴയ മനുഷ്യന്റെ സ്ഥാനത്ത്‌ പുതിയ മനുഷ്യന്‍, പഴയ കല്പന 
കളുടെ സ്ഥാനത്ത്‌ പുതിയ കല്പനകള്‍, വിദേശീയ മേല്‍ക്കോയ്മകളില്‍ 
നിന്നുള്ള മോചനത്തിന്റെ സ്ഥാനത്ത്‌ സാത്താന്റെ അടിമത്തത്തില്‍ 
നിന്നുള്ള വീണ്ടെടുപ്പ്‌ എന്നിവ രൂപം പ്രാപിച്ചു പുതിയ അര്‍ത്ഥവും പ്രാധാ 
നയവും ആര്‍ജ്ജിച്ചു. 


4. പഴയനിയമ പശ്ചാത്തലം, പുതിയനിയമ ആശയങ്ങള്‍ക്ക്‌ 
പ്രകാശം നലകുന്നു 


പഴയനിയമത്തിലെ ചില പ്രധാന ആശയങ്ങള്‍ കാലക്രമേണ വളര്‍ന്നു 
രൂപാന്തരം പ്രാപിച്ചാണു പുതിയനിയമത്തില്‍ പ്രമുഖ സ്ഥാനം പിടിക്കു 
ന്നത്‌. മിശിഹാ, ശിക്ഷ, രക്ഷ, നീതീകരണം, യാഗങ്ങളുടെ പ്രാധാന്യം, 
മനുഷ്യപു(്തന്‍, ദൈവരാജ്യം, നിത്യജീവന്‍, മരിച്ചവരുടെ പുനരുത്ഥാനം 
എന്നിവയെക്കുറിച്ചുള്ള പരാമര്‍ശങ്ങള്‍ ഇവയൊന്നും പഴയനിയമ പശ്ചാ 
ത്തലം കൂടാതെ മനസ്സിലാക്കുവാന്‍ സാധ്യമല്ല. ലേവ്യ പുസ്തകത്തില്‍ 
വിവരിക്കുന്ന യാഗങ്ങളും അവയുടെ പ്രാധാന്യവും കണക്കിലെടുക്കാതെ 
എബ്രായലേഖനം ഗ്രഹിക്കുവാനോ നമ്മുടെ കര്‍ത്താവിന്റെ യാഗത്തിന്റെ 
പൂര്‍ണ്ണത മനസ്സിലാക്കുവാനോ കഴിയുന്നതല്ല. 


ട. പഴയനിയമ ചോദ്യങ്ങള്‍ക്ക്‌ ഉത്തരം പുതിയനിയമത്തില്‍ 


പഴയനിയമത്തില്‍ ഉന്നയിക്കുന്ന ചില ചോദ്യങ്ങള്‍ക്ക്‌ വ്യക്തമായ 
ഉത്തരം വിശ്വസനീയമായ വിധത്തില്‍ പഴയനിയമത്തില്‍ത്തന്നെ നല്ക 

പ്പെടുന്നില്ല. ഒരു യഹോവാഭക്തനെ അലട്ടുന്ന പ്രശ്നമായിരുന്നു തിന്മ 
ചെയ്യുന്നവന്‍ അഭിവൃദ്ധി പ്രാപിക്കുന്നതെന്ത്‌ എന്നത്‌. നീതിമാനായ 
ദൈവം, ലോകത്തില്‍ തിന്മ വിജയിക്കുവാന്‍ അനുവദിക്കുന്നതെന്ത്‌? 
യാതൊരു കുറ്റവും ചെയ്യാത്തവന്‍ കഷ്ടപ്പെടുന്നത്‌ എന്ത്‌? നന്മ ചെയ്ത്‌, 
നീതി പ്രവര്‍ത്തിച്ചു, ന്യായപ്രമാണം അനുസരിച്ചു ജീവിക്കുന്നവന്‍ അക്ര 
മത്തിന്റെയും, അനീതിയുടെയും ബലിയാട്‌ ആകുന്നതെന്ത്‌? ഇതുപോ 
ലെയുള്ള അനേക ചോദ്യങ്ങള്‍ ഉത്തരം ലഭിക്കാതെ അവശേഷിക്കുന്ന 
തായി പഴയനിയമത്തില്‍ കാണാം. അതിനാല്‍, പഴയനിയമം അതില്‍ 
തന്നെ പൂര്‍ണ്ണമാകുന്നില്ലായെന്നു കാണുന്നു. എന്നാല്‍ നമ്മുടെ കര്‍ത്താ 
വിന്റെ ജീവിതത്തിലും, പ്രവര്‍ത്തനത്തിലും, പ്രതേകിച്ചു ക്രൂശിലും പുന 
രുത്ഥാനത്തിലും, മനുഷ്യന്‍ അഭിമുഖീകരിക്കുന്ന പ്രശ്നങ്ങള്‍ക്ക്‌ ഉത്തരം 
കാണാം എന്നു പുതിയനിയമം സാക്ഷിക്കുന്നു. 


6. പഴയനിയമവും ചരിര്രവും 


ചരിത്രത്തെക്കുറിച്ച്‌ പഴയനിയമത്തില്‍ കാണുന്ന ചിന്ത, ലോകത്തെയും 
വിവിധ ചരിര്രസംഭവങ്ങളെയും പുതിയ രീതിയില്‍ കാണുവാനും, വില 
യിരുത്തുവാനും പ്രചോദനം നലകുന്നു. യാദൃശ്ചികസംഭവങ്ങളുടെ സമ്മേ 
ളനമായിട്ടല്ല, പഴയനിയമ എഴുത്തുകാര്‍ ചരിയ്രത്തെ വീക്ഷിക്കുന്നത്‌. 
ലോകത്തെക്കുറിച്ചു സ്രഷ്ടാവായ ദൈവത്തിനു വ്യക്തമായ ഉദ്ദേശ്യമുണ്ട്‌. 
അതിനെ ആ ലക്ഷ്യത്തില്‍ നിന്ന്‌ വൃതിചലിപ്പിക്കുന്ന വൈരുദ്ധ്യഘടക 
ങ്ങളുടെ പ്രവര്‍ത്തനം ലോകത്തില്‍ നിരന്തരം നടന്നുകൊണ്ടിരിക്കുന്നു. 
സൃഷ്ടി തന്നെ സൃഷ്ടാവിനെതിരായി മത്സരിച്ചാലും, സൃഷ്ടിയെ രൂപാ 
ന്തരപ്പെടുത്തുവാനും, ലോകത്തെ വിശുദ്ധീകരിക്കുവാനും ദൈവം അനു 
സ്യൂതം പ്രവര്‍ത്തിച്ചുകൊണ്ടിരിക്കുന്നു എന്നതു ദൈവത്തിന്റെ കൈ ഒരു 
കാലത്തും കുറുതായി പോയിട്ടില്ല എന്ന യാഥാര്‍ത്ഥ്യം വെളിവാക്കുന്നു. 
ഇത്‌, ദൈവം ഇന്നലെയും ഇന്നും എന്നും അനന്യന്‍ എന്ന ആശയത്തിന്റെ 
പൊരുള്‍ ഗ്രഹിക്കുവാന്‍ സഹായിക്കുന്നു. 


പുതിയനിയമസഭ ചരിത്രപരമായ ഒരു യാഥാര്‍ഥ്യമാണ്‌ എന്നതും 
ശ്രദ്ധേയമാണ്‌. യേശുവും 12 ശിഷ്യന്മാരും യഹൂദന്മാരും ചരിര്രപരമായ 
യിര്സായേല്‍ പൌരതയോട്‌ സംബന്ധമുള്ളവരും ആയിരുന്നു. അവര്‍ 
അബ്രഹാം മുതലായ ഗോത്രപിതാക്കന്മാരുടേയും ദാവീദ്‌ മുതലായ രാജാ 
ക്കന്മാരുടേയും മോശെ, ശമുവേല്‍, ഏലിയാവ്‌, യെശയ്യാവ്‌ തുടങ്ങിയ പ്രവാ 
ചകന്മാരുടേയും അഹരോന്‍, മല്‍കിസദേക്‌ എന്നിവരുടെ പൌരോഹിത്യ 
ക്രമത്തിന്റെയും ആത്മീക പിന്തുടര്‍ച്ച അവകാശപ്പെടുന്നവരും ആയിരുന്നു. 
ചിന്താപരമായ വളര്‍ച്ചയും ആശയപരമായ തുടര്‍ച്ചയും യഹുദ ക്രൈസ്ത 
വസഭകള്‍ക്കുള്ളതുപോലെ അതൊരു ചരിധ്രപരമായ പിന്തുടര്‍ച്ചയിലു 

ള്ളതുമാണ്‌ എന്നതും പുതിയനിയമ സഭയ്ക്ക്‌ പഴയനിയമത്തെ വിട്ടുകള 
വാനാവില്ല എന്ന സത്യം വ്യക്തമാക്കുന്നു. 


7, സനാതന മൂല്യങ്ങളുടെ മഹത്ത്വം 


സനാതനം എന്നാല്‍ “എക്കാലത്തും വിലയുള്ളവ' എന്നര്‍ത്ഥം. പഴയ 
നിയമത്തില്‍ കാണുന്ന സനാതന മൂല്യങ്ങളുടെ മഹത്ത്വമാണ്‌ നിരാശ 
യില്‍ കഴിഞ്ഞിരുന്ന പലരെയും, യവനരെയും, വിജാതീയരെയും, യഹുദ 
വിശ്വാസത്തിലേക്കും വേദപഠനത്തിലേക്കും ആകര്‍ഷിച്ചത്‌. തിന്മയോട്‌ 
അലപം പോലും സഹവര്‍ത്തിത്വം പാലിക്കാതെ ജീവന്‍ ബലി കൊടുത്തു 
നന്മയ്ക്കു വേണ്ടി നില്‍ക്കുവാനുള്ള മനക്കരുത്തും, ആത്മബലവും 
പ്രാപിച്ച രക്തസാക്ഷികള്‍ സമകാലീനരായ പലരെയും ഹഠാദാകര്‍ഷിച്ചു. 
അതിനുള്ള ഉത്തേജനവും പ്രേരണയും പഴയനിയമ പഠനത്തില്‍ നിന്നും, 
ദിവ്യധ്യാനത്തില്‍ നിന്നുമാണ്‌ അവര്‍ക്കു ലഭിച്ചത്‌. സഹ്ര്സാബ്ദങ്ങള്‍ 
പിന്നിട്ടെങ്കിലും ഇന്നും അതുപോലുള്ള ദിവ്യപ്രചോദനം നല്‍കുന്നതിനു 
പഴയനിയമം ഉപകരിക്കുന്നു. 


8. പഴയനിയമവും പുതിയനിയമവും തമ്മിലുള്ള അഭേദ്യ 
ബന്ധം 


പഴയതും പുതിയതും തമ്മില്‍ അഭേദ്യമായ ബന്ധമുണ്ട്‌. പഴയനിയമ 
ത്തില്‍ക്കൂടെ സംസാരിച്ച അതേ ദൈവം തന്നെയാണ്‌ പുതിയനിയമത്തില്‍ 
കൂടെ സംസാരിക്കുന്നത്‌. ആഗസ്തിനോസിന്റെ പ്രസ്താവന ശ്രദ്ധേയ 
മാണ്‌: “പഴയനിയമത്തില്‍ പുതിയതു മറഞ്ഞു കിടക്കുന്നു; പുതിയനിയ 
മത്തില്‍ പഴയതു വ്യക്തമായിത്തീരുന്നു.” ഉല്പത്തി മുതല്‍ വെളിപ്പാടു 
വരെ പരിശോധിച്ചാല്‍ ദൈവത്തിന്റെ രക്ഷണ്യപ്രവര്‍ത്തനത്തിന്റെ ക്രമാ 
നുഗതമായ രജതരേഖ കാണാം. ആകയാല്‍ ദൈവിക വെളിപ്പാടിന്റെ 
വിവിധ ഘട്ടങ്ങളിലുള്ള പ്രാധാന്യം ധ്രഹിക്കുവാന്‍ പഴയനിയമ പഠനം 
ഒഴിച്ചുകൂടുവാന്‍ പാടില്ലാത്ത സംഗതിയാണ്‌. 


ചോദ്യങ്ങള്‍ 


1. പഴയനിയമ പഠനത്തിന്റെ ആവശ്യകത എന്ത്‌? 

2. പുതിയനിയമത്തില്‍ കാണുന്ന ചില പഴയനിയമ ഉദ്ധരണികള്‍ കണ്ടു 
പിടിക്കുക? 

3. ഏതുവിധത്തിലാണ്‌ വി. സഭ പഴയനിയമത്തെ ഉപയോഗിക്കുന്നത്‌ 
എന്ന്‌ കുറിക്കുക? 


പാഠം 2 


പഴയനിയമത്തിന്റെ വിഭജനവും 
ഉളൂളടക്വൊും 
1 തോറാ - ന്യായപ്രമാണം 1] ഭിന്ന ശീര്‍ഷകങ്ങള്‍ | പുസ്തകങ്ങളുടെ 
ഉള്ളടക്കം 1 നെബീം (പ്രവാചകന്മാര്‍) 1] ആദ്യകാല പ്രവാചകന്മാര്‍ 
1 പില്‍ക്കാല പ്രവാചകന്മാര്‍ [1] പ്രവാചക ദാത്യം 1] കെത്തുബീം (എഴു 


ത്തുകള്‍) ൮ ഇംഗ്ലീഷ്‌ - മലയാളം വിവര്‍ത്തനങ്ങളിലെ ക്രമം ൨] വാകൃ 
ങ്ങള്‍, അദ്ധ്യായങ്ങള്‍ എന്നിവയുടെ വിഭജനം 


എബ്രായ വേദപുസ്തകത്തില്‍ മൂന്നു പ്രധാന വിഭാഗങ്ങള്‍ ഉണ്ട്‌. 
1. തോറാ 2. നെബീം 3. കെത്തുബീം. 
1. തോറാ - ന്യായപ്രമാണം 


മോശെയുടെ അഞ്ചു പുസ്തകങ്ങള്‍ അല്ലെങ്കില്‍ പഞ്ച്ഗ്രന്ഥങ്ങള്‍ 
എന്ന്‌ അറിയപ്പെടുന്ന ന്യായ്രപമാണ പുസ്തകങ്ങളില്‍ വിവരിക്കുന്ന ക്രമ 
ത്തില്‍ എബ്രായ ബൈബിളിലും വിവര്‍ത്തനങ്ങളിലും കാണുന്നു. 


എബ്രായ പേരുകള്‍ മലയാള അര്‍ത്ഥം ശീര്‍ഷകങ്ങള്‍ മലയാളത്തില്‍ 
1 ബെറേഷിത്ത്‌ (ആദിയില്‍) ഉല്പത്തി 
2 വ്‌ ഏലെ ഷെമോത്ത്‌ (ഇതാകുന്നു പേരുകളും) പുറപ്പാട്‌ 
3 വയിക്റാ (വീണ്ടും അവന്‍ വിളിച്ചു) ലേവ്യ 
4 ബ്മിദ്ബാര്‍ (മരുഭൂമിയില്‍) സാഖ്യാ 
5 ഏലെ ഹദെവാറീം (ഇതാകുന്നു വചനങ്ങള്‍) ആവര്‍ത്തനം 
൯ ഭിന്ന ശീര്‍ഷകങ്ങള്‍ 


എബ്രായ ഗ്രന്ഥത്തിലും, തര്‍ജ്ജിമകളിലും ഭിന്നമായ ശീര്‍ഷകങ്ങള്‍ 
നല്‍കുവാന്‍ ഇടയായ സംഗതി എന്താണ്‌? എബ്രായ ബൈബിളില്‍ 
കാണുന്ന പുസ്തകങ്ങളുടെ പേരുകള്‍ ഓരോ പുസ്തകത്തിന്റെയും ആദ്യ 
അദ്ധ്യായത്തിലെ ആദ്യവാക്കിന്റെയോ, അല്ലെങ്കില്‍ വാക്കുകളുടെയോ 
അടിസ്ഥാനത്തില്‍ ആണു നല്‍കിയിരിക്കുന്നത്‌. എന്നാല്‍ സംഖ്യാ 
പുസ്തകം ഇതില്‍ നിന്ന്‌ ഭിന്നമായി മരുഭൂമിയില്‍ നടന്ന സംഭവങ്ങള്‍ 
വിവരിക്കുന്നതു കൊണ്ടാവാം “മരുഭൂമിയില്‍” എന്ന തലക്കെട്ടു കാണുന്നു. 
ഇംഗ്ലീഷ്‌, മലയാളം എന്നീ പരിഭാഷകളില്‍ ഉപയോഗിച്ചിരിക്കുന്ന ശീര്‍ഷ 
കങ്ങള്‍ ഗ്രീക്ക്‌, ലത്തീന്‍ എന്നീ വിവര്‍ത്തനങ്ങളില്‍ കാണുന്നവയുടെ 

അടിസ്ഥാനത്തിലാണ്‌. അവ പുസ്തകങ്ങളിലെ ഉള്ളടക്കത്തെ പരാ 
മര്‍ശിച്ചു കൊടുത്തിരിക്കുന്നു. 


൫) പുസ്തകങ്ങളുടെ ഉള്ളടക്കം 
(൭) ഉല്‍പത്തി 


ഉല്‍പത്തി പുസ്തകത്തില്‍ ലോകത്തിന്റെ ആരംഭം, ജീവജാലങ്ങളുടെ 
ഉത്ഭവം, സൃഷ്ടികളില്‍ വച്ച്‌ ഏറ്റവും ശ്രേഷ്ഠമായ മനുഷ്യസൃഷ്ടി, പാപം, 
വീഴ്ച, ഇരസായേല്‍ ജാതിയുടെ തെരഞ്ഞെടുപ്പിന്റെ തുടക്കം, പിതാക്ക 
ന്മാരായ അബ്രഹാം, ഇസഹാക്ക്‌, യാക്കോബ്‌ എന്നിവരുടെ ഗോത്രചരിര്രം 
എന്നിവ ഉള്‍ക്കൊള്ളുന്നു. 1 മുതല്‍ 11 വരെയുള്ള അദ്ധ്യായങ്ങള്‍ ചരി 
ര്രാതീതവും 12 മുതല്‍ 50 വരെയുള്ളവ ചരിത്രപരമായ രേഖകളും അട 
ങ്ങിയിരിക്കുന്നു. 


൪) പുറപ്പാട 


ഉല്‍പത്തി പുസ്തകത്തില്‍ തുടങ്ങിയ ചരിയ്രം പുറപ്പാടിലേക്കു തുട 
രുന്നു. യസേഫ്‌ മിസ്രയീമില്‍ എത്തി രാജകീയ പദവി പ്രാപിച്ച്‌ പിതാ 
വിനെയും സഹോദരന്മാരെയും അവിടേക്കു കൊണ്ടുവന്നു പാര്‍പ്പിച്ചു. ആ 
പശ്ചാത്തലത്തിലാണ്‌ പുറപ്പാടു പുസ്തകം ആരംഭിക്കുന്നത്‌. അതില്‍ 1-15 
വരെയുള്ള അദ്ധ്യായങ്ങള്‍ ഇസ്രായേല്‍ക്കാര്‍ക്ക്‌ ഈജിപ്തില്‍ ഉണ്ടായ 
പീഡനം, പ്രതികൂല സാഹചര്യം, ദൈവശക്തിയാലുള്ള മോചനം എന്നി 
വയും, 16-40 വരെയുള്ള അദ്ധ്യായങ്ങള്‍ ദൈവത്തിന്റെ കരുതലും പ്രത്ൃ 
ക്ഷീകരണവും, സീനായ്‌ ഉടമ്പടി, പിച്ചളസര്‍പ്പം, ഇ്രസായേലിന്റെ വീഴ്ച, 
സമാഗമനകൂടാരത്തിന്റെ നിര്‍മ്മാണം എന്നിവയും വിവരിക്കുന്നു. അടി 
മത്ത നാട്ടില്‍ നിന്നുള്ള മോചനം (പുറപ്പെട്ടു പോരല്‍) പ്രധാന ചിന്താ 
വിഷയമായതു കൊണ്ട്‌ പുസ്തകത്തിന്‌ “പുറപ്പാട്‌' എന്ന നാമം ലഭിച്ചു. 


(൦) ലേവ്യ 


ലേവ്യ പുസ്തകം പരാമര്‍ശിക്കുന്ന വിഷയം പ്രധാനമായും യാഗങ്ങള്‍ 
ആകുന്നു. വിവിധ യാഗങ്ങളുടെ വിവരണങ്ങള്‍, അവ അര്‍പ്പിക്കേണ്ടവിധം, 
പാപപരിഹാര ദിവസത്തിലെ യാഗങ്ങളുടെ പ്രത്യേകതകള്‍ എന്നിവ 
അതില്‍പ്പെടുന്നു. പുരോഹിതവര്‍ഗമായ ലേവി ഗോത്രത്തിന്റെ ഉത്തരവാ 
ദിത്വങ്ങളെ വിവരിക്കുന്ന പുസ്തകമായതു കൊണ്ട്‌ “ലേവ്യ” എന്ന പേരു 
നല്‍കിയിരിക്കുന്നു. 


(0) സംഖ്യാ 


സാഖ്യാ പുസ്തകം ഇധര്രായേല്‍ക്കാരുടെ അംഗസംഖ്യ എടുക്കുന്ന 
തിനെ ആസ്പദമാക്കി “സംഖ്യാപുസ്തകം” എന്ന പേരില്‍ അറിയപ്പെടുന്നു. 

കനാനിലേയ്ക്കുള്ള യാര്രാമദ്ധ്യേ സംഭവിച്ച വിവരങ്ങളും അതില്‍ ഉണ്ട്‌. 
വൃത്യസ്ത ജീവിത സാഹചര്യങ്ങള്‍, ജനത്തിന്റെ പിറുപിറുപ്പ്‌, ദൈവിക 
ശിക്ഷണം - കരുതലും നേര്‍വഴിക്കാക്കലും - ദൈവ കരുതല്‍ എന്നിവ 
യാണ്‌ മുഖ്യ പ്രതിപാദ്യം. 


(൦) ആവര്‍ത്തനം 


ആവര്‍ത്തനം എന്ന നാമം, പഴയനിയമത്തിന്റെ ഏറ്റവും പുരാതന തര്‍ജ 
മയായ സെപ്റ്റുവജിന്റില്‍ രണ്ടാം നിയമം എന്ന രീതിയില്‍ തെറ്റിദ്ധരി 
ച്ചതു കൊണ്ടാണ്‌ ആവര്‍ത്തനം അല്ലെങ്കില്‍ രണ്ടാം നിയമം എന്ന പേരില്‍ 
അറിയപ്പെട്ടത്‌ (ആവര്‍ത്തനം 17:18). അതില്‍ ദൈവകലപനകള്‍ക്കു പുറമേ 
മോശെയുടെ ശാസനകളും, ദൈവത്തിന്റെ രക്ഷാകരമായ വഴി നടത്തി 
പ്പിന്റെ വെളിച്ചത്തിലുള്ള ആഹ്വാനങ്ങളും, പ്രസംഗങ്ങളും, വാഴ്വുകളും, 
അവസാനത്തെ മൊഴികളും അടങ്ങിയിരിക്കുന്നു. അവസാനഭാഗത്ത്‌ 
മോശെയുടെ മരണത്തെക്കുറിച്ചുള്ള വിവരണവും കാണാം. 


2, നെബീം ((പവാചകന്മാര്‍) 


എബ്രായത്തിരുവെഴുത്തുകളില്‍ രണ്ടാം വിഭാഗം “നെബിം'” അതായത്‌ 
“പ്രവാചകന്മാര്‍” എന്ന പേരില്‍ അറിയപ്പെടുന്നു. അതില്‍ രണ്ട്‌ ഉപവിഭാ 
ഗങ്ങള്‍ ഉണ്ട്‌. (1) ആദ്യകാല പ്രവാചകന്മാര്‍ (2) പില്‍ക്കാല പ്രവാചക 
ന്മാര്‍. 


(0) ആദ്യകാല പ്രവാചകന്മാര്‍ 


അവ ചരിര്രപുസ്തകങ്ങളാണ്‌. എന്നാല്‍ രാജാക്കന്മാര്‍, പുരോഹിത 
ന്മാര്‍, പ്രവാചകന്മാര്‍, സാധാരണ ജനങ്ങള്‍ എന്നിവരിലൂടെയെല്ലാം ചരി 
ര്രത്തില്‍ നിവര്‍ത്തിക്കപ്പെട്ട ദൈവഹിതം പ്രവാചകബോധ്യത്തില്‍ പ്രതി 
പാദിച്ചിരിക്കുന്നു എന്നതുകൊണ്ട്‌ യോശുവ മുതല്‍ രാജാക്കന്മാര്‍ വരെ 
യുള്ള ആറു പുസ്തകങ്ങള്‍ പ്രവാചകഗണത്തില്‍ ഉള്‍പ്പെടുത്തിയിരി 
ക്കുന്നു. യിരസ്ായേലില്‍ പ്രവാചകശുശ്രൂഷ നിര്‍വൃഹിച്ച്‌ ദൈവഹിതം അറി 
യിച്ചു യെശയ്യാവ്‌, യെരമ്യാവ്‌ എന്നിവരുടെ പേരില്‍ അറിയപ്പെടുന്ന പ്രവാ 
ചക പുസ്തകങ്ങള്‍ക്കു മുമ്പുള്ളവയായതുകൊണ്ട്‌ മുമ്പെയുള്ള പ്രവാ 
ചക പുസ്തകങ്ങള്‍ അഥവാ ആദ്യകാല പ്രവാചക പുസ്തകങ്ങള്‍ എന്ന 
പേരില്‍ ഇവ അറിയപ്പെടുന്നു. 


(൫) യോശുവ 


മോശെയ്ക്കു ശേഷം യോശുവ നല്‍കിയ നേതൃത്വവും, കനാനിലെ 
വിവിധ ഭാഗങ്ങളില്‍ ഗോത്രങ്ങള്‍ ആധിപത്യം സ്ഥാപിച്ച സംഭവങ്ങളും 
യോശുവയുടെ നേതൃത്വത്തില്‍ ശേഖേമില്‍ വച്ചു നടന്ന ഉടമ്പടിയും 
യോശുവയുടെ പുസ്തകത്തിലെ പ്രധാന വിഷയങ്ങളാണ്‌. 

(൪൯) ന്യായാധിപന്മാര്‍ 


യോശുവയ്ക്കു ശേഷം ഇസ്രായേല്‍ക്കാരെ നയിച്ച വിമോചകന്മാരായ 
ന്യായാധിപന്മാരുടെ നേട്ടങ്ങളും വിവിധ പോരാട്ടങ്ങളും ന്യായാധിപന്മാ 
രുടെ വാഴ്ചയെക്കുറിച്ചും എഴുത്തുകാരന്‍ ഒരു പ്രത്യേക പദ്ധതിയനുസ 
രിച്ച്‌ വിവരിക്കുന്നു. യിരസ്ാായേല്‍ യഹോവയെ മറക്കുന്നു. അവര്‍ പീഡി 
പ്പിക്കപ്പെടുന്നു. യഹോവയോടു നിലവിളിക്കുന്നു. യഹോവ മോചകന്മാരെ 
എഴുന്നേല്‍പിക്കുന്നു. അവര്‍ ഇരസായേല്‍ ജനത്തെ ശ്രതുക്കളില്‍ നിന്നു 
രക്ഷിക്കുന്നു (ന്യായാധിപന്മാര്‍ 2:10-18). വീണ്ടും ഇതുപോലെയുള്ള 
സംഭവപരമ്പരകള്‍ ആവര്‍ത്തിക്കപ്പെടുന്നു. 


(൦) 1 ശമുവേല്‍ 


1 ശമുവേലിന്റെ പുസ്തകം ആരംഭിക്കുന്നതു ന്യായാധിപന്മാരുടെ അവ 
സാനത്തെ കണ്ണിയായ ശമുവേലിന്റെ ജനനത്തെക്കുറിച്ചുള്ള വിവരണ 
ത്തോടെയാണ്‌. ശമുവേലിന്റെ കാലത്തെ പ്രധാന ചരിത്രസംഭവങ്ങള്‍, 
രാജഭരണത്തിലേക്ക്‌ ഇസ്രായേല്‍ ജനം എങ്ങനെ നയിക്കപ്പെട്ടുവെന്ന 
വസ്തുതകള്‍ എന്നിവ ചരിത്രത്തില്‍ പ്രധാനസ്ഥാനം വഹിക്കുന്നു. 
ശാലിന്റെ തെരഞ്ഞെടുപ്പും, നിഷ്കാസനവും ചരിത്രകാരന്‍ പ്രത്യേക 
മായ ഉദ്ദേശ്യത്തോടെ ചിത്രീകരിക്കുന്നു. ശലിനു പിന്‍ഗാമിയായി വന്ന 
ദാവീദിന്റെ ഭരണം, ഇരസായേല്‍ ചരിത്രത്തിലെ സുവര്‍ണ്ണയുഗമായി ചരി 
ര്രകാരന്‍ കാണുന്നു. 1 ശമുവേലിലെ വിവരണം ശാലിന്റെ അന്ത്യത്തോടെ 
അവസാനിക്കുന്നു. 


(0) 2 ശമുവേല്‍ 


വിവിധ ഗോത്രങ്ങളെ വൈകാരികമായി യോജിപ്പിച്ചു യെരുശലേമിനെ 
ആരാധനയുടെയും രാഷ്ര്രീയ ഭരണകൂടത്തിന്റെയും ക്രേന്രമാക്കുവാന്‍ 
ദാവീദു ചെയ്ത ബഹുമുഖ പ്രവര്‍ത്തനങ്ങളെ പ്രകീര്‍ത്തിക്കുന്നുണ്ടെ 
ങ്കിലും, രാജാവിന്റെ ബലഹീനതകളെ മറയ്ക്കുവാന്‍ എഴുത്തുകാരന്‍ ശ്രമി 
ക്കുന്നില്ല. രാജാവിന്റെ പാപത്തിന്റെ അനന്തരഫലം അനുഭവിക്കുന്ന സമൂ 
ഹമായിട്ട്‌ ഇസ്രായേല്‍ വിവരിക്കപ്പെടുന്നു. 


(൦) 1 രാജാക്കന്മാര്‍ 


1 രാജാക്കന്മാരില്‍, ദാവീദിന്റെ അവസാനകാലം, ശലോമോന്റെ തെര 
ഞ്ഞെടുപ്പ്‌, ജ്ഞാനിയായ ശലോമോന്‍ ചെയ്യുന്ന ഭരണപരിഷ്കാരങ്ങള്‍, 
ദേവാലയ നിര്‍മ്മാണം എന്നിവ പ്രകീര്‍ത്തിക്കപ്പെടുന്നു. അടുക്കും ചിട്ട 
യുമുള്ള ഭരണസംവിധാനം രാജ്യത്തിന്റെ കെട്ടുറപ്പിനും, വളര്‍ച്ചയ്ക്കും 
സഹായകമാണെങ്കിലും അതു സാധാരണക്കാരന്റെ സ്വാത്ന്ത്ര്യത്തിന്മേ 
ലുള്ള കടന്നാക്രമണമായതു കൊണ്ടു വെറുപ്പും, വിപ്ലവവും ക്രമേണ 

സമൂഹത്തില്‍ തല പൊക്കുന്നു. രാജ്യം വിഭജിക്കപ്പെട്ട തെക്കേ രാജ്യ 
മായ യഹുദ്യയും, വടക്കേ രാജ്യമായ ഇസ്രായേലും പടപൊരുതി, രക്ത 
ക്കളും സൃഷ്ടിക്കുന്നതായും പ്രതിപാദിക്കുന്നു. ആഹാബ്‌ രാജാവിന്റെ 
കാലത്തു യഹോവാഭക്തി സംരക്ഷിക്കുവാന്‍ ദൈവശക്തിയാല്‍ പോരാടി 
വിജയം വരിച്ച ഏലിയായുടെ പ്രവര്‍ത്തനങ്ങളും അത്ഭുതങ്ങളും, നീതി 
യ്ക്കുവേണ്ടിയുള്ള കര്‍മ്മധീരതയും എഴുത്തുകാരന്റെ പ്രശംസ പിടിച്ചു 
പറ്റുന്നു. 


൫ 2 രാജാക്കന്മാര്‍ 


ഏലിയായുടെ അന്ത്യം പിന്‍ഗാമിയായ ഏലിശായുടെ അത്ഭുതപ്രവര്‍ 
ത്തനങ്ങള്‍, സമകാലീന ചരിര്രസംഭവങ്ങള്‍, യേഹുവിന്റെ വിപ്ലവം, 
ഹോശേയാ രാജാവിന്റെ കാലത്ത്‌ അസ്സീറിയന്‍ പടയുടെ ആക്രമണത്താല്‍ 
ഇസ്രായേലിനു വരുന്ന നാശം എന്നിവയും പ്രതിപാദിക്കപ്പെടുന്നു. 
ഹിസ്ക്കിയാവിന്റെ നല്ല ഭരണം, യോശിയാവിന്റെ കാലത്തുണ്ടായ ശുദ്ധീ 
കരണം, ബാബിലോണ്യപ്രവാസം, യെരുശലേമിന്റെ നാശം എന്നിവയും 
ഈ ചരിര്രത്തില്‍ പ്രാധാന്യമര്‍ഹിക്കുന്ന സംഭവങ്ങളാണ്‌. തെരഞ്ഞെടു 
ക്കപ്പെട്ട ജനത്തിന്റെ പാപത്തിന്റെയും, അവിശ്വസ്തതയുടെയും അനന്ത 
രഫലമായി പ്രവാസത്തെ വര്‍ണിക്കുന്നു. 


(൩) പില്‍ക്കാല പ്രവാചകര്‍ 


പില്‍ക്കാല പ്രവാചകന്മാരില്‍ രണ്ടു ഗണങ്ങളുണ്ട്‌. ഏശായാ, എറമിയാ, 
എസക്കിയേല്‍ എന്നീ വലിയ പ്രവാചകന്മാരും ഹോശായ മുതല്‍ മാലാഖി 
വരെയുള്ള ചെറിയ പ്രവാചകന്മാരും. ചെറിയ പ്രവാചകന്മാര്‍, 'പ്രന്തണ്ടു 
പേരുടെ പുസ്തകം” എന്ന നാമത്തിലും അറിയപ്പെടുന്നു. എബ്രായ 
ബൈബിളില്‍ അവയുടെ ക്രമം ഇപ്രകാരമാണ്‌: ഹോശേയാ, യോവേല്‍, 
ആമോസ്‌, ഓബദ്യാവ്‌, യോനാ, മീഖാ, നഹും, ഹബക്കുക്, സെഫസന്യാ, 
ഹഗ്ലായി, സെഖര്യാ, മലാഖി. 


(1) വിഭജനത്തിന്റെ മാനദണ്ഡം 


പ്രവാചകപുസ്തകങ്ങളെ ചെറുതെന്നും വലുതെന്നും വിഭജിക്കുന്നത്‌ 
പ്രവാചക ശുശ്രൂഷയുടെ മാഹാത്മ്യം, പ്രാധാന്യം ഇവ പരിഗണിച്ചല്ല. മറിച്ച്‌ 
അദ്ധ്യായങ്ങളുടെ എണ്ണം അനുസരിച്ച്‌ വലിയ പ്രവാചക പുസ്തകങ്ങള്‍, 
ചെറിയ പ്രവാചക പുസ്തകങ്ങള്‍ എന്നിങ്ങനെ കണക്കാക്കിയിരിക്കുക 
യാണ്‌. 


(൫൭) പ്രവാചകത്വം 


ദൈവവചനം ഉദ്ഘോഷിച്ച്‌ വിദൂരഭാവിയിലും, അനതി വിദൂരഭാവി 


പ്രത്യാശാകിരണങ്ങള്‍ 19 


യിലും സംഭവിപ്പാനിരിക്കുന്ന കാര്യങ്ങളെ പ്രവചിക്കുക മാത്രമല്ല, സമ 
കാലീന സംഭവങ്ങളുടെ പൊരുള്‍ അനുവാചകര്‍ക്കു വ്യാഖ്യാനിച്ചുകൊടു 
ക്കുന്ന ദൈവാത്മാവുള്ള, ദൈവീക പ്രവര്‍ത്തകരായിരുന്നു പ്രവാചകന്മാര്‍. 


ചോദ്യങ്ങള്‍ 


1. എബ്രായ തിരുവെഴുത്തുകളുടെ പ്രധാന വിഭാഗങ്ങള്‍ ഏവയെന്നും, 
ഓരോന്നിലും ഉള്‍ക്കൊള്ളുന്ന പുസ്തകങ്ങള്‍ ഏതെല്ലാമെന്നും എഴു 
തുക. 

2. പഴയനിയമത്തിന്റെ മൂലകൃതിയായ എബ്രായ ഗ്രന്ഥത്തില്‍ കാണുന്ന 
ക്രമത്തില്‍ നിന്നും ഇന്നത്തെ നമ്മുടെ മലയാള (ഇംഗ്ലീഷ്‌) വേദപുസ്ത 
കത്തില്‍ എന്തു മാറ്റം വരുത്തിയിരിക്കുന്നു? കാരണമെന്ത്‌? 


3. ലൂക്കോ. 24:27, 24:44 എന്നീ വാക്യങ്ങളില്‍ നിന്നു പഴയനിയമ ഗ്രന്ഥ 
ത്തെക്കുറിച്ച്‌ എന്ത്‌ ഉള്‍ക്കാഴ്ച ലഭിക്കുന്നു? 


പപാഠഠ 3 


പഴയനിയമ പാഠം, വിവര്‍ത്തനം, 
കാനോന്‍ 


1] പഴയനിയമ പാഠം | എബ്രായഭാഷ [1 എബ്രായവേദപുസ്തകവും 
കൈയെഴുത്തും 11] എഴുത്തില്‍ വരാവുന്ന പിശകുകള്‍ | പ്രധാന ഭാഷാ 
ന്തരങ്ങള്‍ വിവർത്തനങ്ങളുടെ പ്രയോജനം 1 ഭാഷാന്തരങ്ങളും അപ 
കടസാധ്യതയും ൨ പഴയനിയമകാനോന്‍ വ കാനോന്റെ അര്‍ത്ഥവും ആവ 
ശ്യകതയും 1] പുസ്തകങ്ങളുടെ അംഗീകരണം 


1. പഴയനിയമ പാഠം 


പഴയനിയമത്തിന്റെ മിക്ക ഭാഗങ്ങളും എബ്രായ ഭാഷയിലും എര്സാ 
(4:8-6:18), ദാനിയേല്‍ (2:4 -7:28) എന്നീ പുസ്തകങ്ങളിലെ ചില ഭാഗ 
ങ്ങള്‍ അറമായ ഭാഷയിലുമാണ്‌ എഴുതപ്പെട്ടിട്ടുള്ളത്‌. 


1. എര്രായഭാഷ 


എബ്രായ ഭാഷ ശേമ്യവംശജരുടെ ഭാഷയില്‍പ്പെട്ടതാണ്‌. വലത്തു നിന്ന്‌ 
ഇടത്തോട്ട്‌ എഴുതുന്ന പ്രത്യേകതയാണ്‌ അറബി, സുറിയാനി മുതലായ 
ഭാഷകളെപ്പോലെ അതിനുള്ളത്‌. 

2. എബ്രായ വേദപുസ്തകവും കൈയെഴുത്തും 


ഏകദേശം 500 വര്‍ഷങ്ങള്‍ക്കു മുമ്പാണ്‌ ആദ്യത്തെ എവ്രായ 
ബൈബിള്‍ അച്ചടിച്ചത്‌. വടക്കേ ഇറ്റലിയിലെ സൊന്‍സിനോ എന്ന 
സ്ഥലത്ത്‌ എ. ഡി. 1488 ല്‍ ആദ്യത്തെ എബ്രായ ബൈബിള്‍ അച്ചടിക്ക 
പ്പെട്ടു. അതുവരെ കൈയെഴുത്തില്‍ പ്രത്യേക പ്രാവീണ്യം നേടിയിട്ടുള്ള 
പണ്ഡിതന്മാരാണ്‌ അവ പകര്‍ത്തിയിട്ടുള്ളത്‌. വിശുദ്ധ പുസ്തകമാണെന്നും 
തെറ്റു വരുത്തിക്കൂടായെന്നുമുള്ള ഉത്തമ ബോധ്യത്തോടെ പകര്‍ത്തിഎഴു 
ത്തുകാര്‍ അവരുടെ ജോലി നിര്‍വ്വഹിച്ചു. ഓരോ വരികളിലുമുള്ള വാക്കു 
കള്‍ പോലും കൃത്യമായി കണക്കുകൂട്ടി അവര്‍ എഴുതി. ലാഘവബുദ്ധിയോ 
അശ്രദ്ധയോ അവരെ ബാധിച്ചിരുന്നില്ല. ഇത്രയെല്ലാം കരുതല്‍ നടപടി 
കള്‍ എടുത്തിട്ടും, ചില പിശകുകള്‍ മൂലപാഠത്തില്‍ കടന്നുകൂടിയിട്ടുണ്ട. 


3, എഴുത്തില്‍ വരാവുന്ന പിശകുകള്‍ 


ചിലപ്പോള്‍ അക്ഷരങ്ങള്‍ക്കും മറ്റു ചിലപ്പോള്‍ വാക്കുകള്‍ക്കും പിശകു 
പറ്റിയിട്ടുണ്ട്‌. പകര്‍ത്തിയെഴുതുമ്പോള്‍ ചിലപ്പോള്‍ പിശകി മറ്റൊരു വാക്കെ 
ഴുതാം, ചിലത്‌ വിട്ടുപോകാം, ചിലവ ഒന്നിലധികം പ്രാവശ്യം എഴുതാം. 
അങ്ങനെയെല്ലാമുള്ള ചെറിയ പിശകുകള്‍ വേദപുസ്തകത്തില്‍ കടന്നു 
കൂടിയിട്ടുണ്ട്‌ എന്ന്‌ സൂക്ഷ്മ പഠനത്തില്‍ കാണാം. എന്നാല്‍ ദൈവാത്മ 
ശക്തിയും പ്രചോദനവും ഉള്‍ക്കൊണ്ട്‌ എഴുതപ്പെട്ടതിനാല്‍ കാതലായ 
അര്‍ത്ഥ വ്യത്യാസങ്ങളോ പിശകുകളോ ഒന്നും ഉണ്ടായിട്ടില്ല എന്ന്‌ ഖണ്ഡി 
തമായി പറയാം. 


11. പ്രധാന ഭാഷാന്തരങ്ങള്‍ 


പഴയനിയമത്തിന്‌ പ്രധാനമായും നാല്‍ പുരാതന ഭാഷാന്തരങ്ങളാ 
ണുള്ളത്‌. ഗ്രീക്കു ഭാഷയിലുള്ള “സെപ്ററുവജിന്റ്‌ '; ലളിതം, സാധാരണം 
എന്ന അര്‍ത്ഥത്തില്‍ “പെഷീത്താ” എന്ന പേരില്‍ അറിയപ്പെടുന്ന സുറി 
യാനി ഭാഷാന്തരം; വേദപണ്ഡിതനായ വി. ജറോമിന്റെ പേരില്‍ അറിയ 
പ്പെടുന്ന ലത്തീന്‍ ഭാഷാന്തരമായ “വള്‍ഗേറ്റ്‌; അറമായ ഭാഷയിലേക്കുള്ള 
സ്വത്ന്ത്രപരിഭാഷയായ “താര്‍ഗും' എന്നിവയാണ്‌ ഈ നാലു ഭാഷാന്തര 
ങ്ങള്‍. ഇവയില്‍ സെപ്റ്റൂവജിന്റ്‌ ബി. സി. മൂന്നാം നൂറ്റാണ്ടില്‍ രൂപപ്പെട്ടു. 
മറ്റുള്ളവ ക്രിസ്തീയസഭയുടെ ആവിര്‍ഭാവത്തിനു ശേഷമുണ്ടായി. അതു 
കൊണ്ടു തന്നെ ക്രിസ്തീയ പാരമ്പര്യത്തിന്‍റെ സ്വാധീനം ഇവയില്‍ അധി 
കമായുണ്ട്‌. 


ഒ. വിവർത്തനങ്ങളുടെ പ്രയോജനം 


മൂലഭാഷയിലുള്ള ഗ്രന്ഥം ഉള്ള സ്ഥിതിക്കു വിവര്‍ത്തനങ്ങള്‍ എന്തി 
നാണ്‌? 

1) എബ്രായ മൂലഗ്രന്ഥത്തിലെ മനസ്സിലാക്കുവാന്‍ വൈഷമ്യമുള്ള ഭാഗ 
ങ്ങള്‍, പദങ്ങള്‍ എന്നിവ പുരാതന തര്‍ജ്ജമകളുമായി താരതമ്യപഠനം 
നടത്തുമ്പോള്‍ അര്‍ത്ഥം വ്യക്തമായി ഗ്രഹിക്കുവാന്‍ സാധിക്കും. 


2) എബ്രായ മൂലഗ്രന്ഥത്തില്‍ വിട്ടുപോയ ഭാഗങ്ങളുടെ വിടവുകള്‍ 
നികത്തുവാന്‍ പുരാതന ഭാഷാന്തരങ്ങള്‍ സഹായിക്കുന്നു. 


0. ഭാഷാന്തരങ്ങളും അപകടസാധ്യതയും 


എല്ലാ തര്‍ജ്ജമകളും ഒരുവിധത്തില്‍ അല്ലെങ്കില്‍ മറ്റു വിധത്തില്‍ 
പദാനുപദവിവര്‍ത്തനങ്ങളല്ല. അര്‍ത്ഥം അനുവാചകര്‍ക്കു വ്യക്തമാക്കാ 
നുള്ള പ്രയത്നത്തില്‍ അവ ചിലപ്പോള്‍ വ്യാഖ്യാനങ്ങളുമാകാറുണ്ട്‌. 
കൂടാതെ ഭാഷ, കാലാകാലങ്ങളിലായി പല കാരണങ്ങള്‍ കൊണ്ടും സ്വാധീ 
നങ്ങള്‍ കൊണ്ടും മാറ്റത്തിനു വിധേയമായിക്കൊണ്ടിരിക്കുന്നു. പുതിയ 
അര്‍ത്ഥവും പ്രാധാന്യവും ആര്‍ജ്ജിക്കുകയും ചെയ്യും. ആകയാല്‍ മൂല 
ഗ്രന്ഥത്തെ പാടെ മാറ്റി വിവര്‍ത്തനങ്ങളെ ആശ്രയിക്കുകയെന്നത്‌ അപ 
കടം സൃഷ്ടിക്കുന്ന സംഗതിയാണ്‌. 


111. പഴയനിയമ കാനോന്‍ 
ഒ, കാനോന്റെ അര്‍ത്ഥവും ആവശ്യകതയും 


കാനോന്‍ എന്നതിന്‌ “അളവുകോല്‍” എന്ന അര്‍ത്ഥമാണ്‌ പണ്ഡിത 
ന്മാര്‍ നല്‍കുന്നത്‌. വിശ്വാസസംബന്ധമായ കാര്യങ്ങളുടെ അടിസ്ഥാന 
മായി യഹൂദന്മാര്‍ സ്വീകരിച്ചതും ക്രൈസ്തവസഭ അംഗീകരിച്ചതുമായ 
പഴയനിയമ പുസ്തകങ്ങളുടെ സമുച്ചയത്തിനു പഴയനിയമ കാനോന്‍ 
എന്നു പറയുന്നു. ക്രിസ്താബ്ദത്തിന്റെ തൊട്ടുമുമ്പും ആരംഭത്തിലും വെളി 
പ്പാടു സാഹിത്യ വിഭാഗത്തില്‍ പെട്ട അനേക പുസ്തകങ്ങള്‍ പ്രചുര 
ര്പചാരം ആര്‍ജിച്ചപ്പോള്‍ വിശുദ്ധ ഗ്രന്ഥത്തില്‍ ഉള്‍പ്പെടുത്തേണ്ടതും, 
അല്ലാത്തതുമായ പുസ്തകങ്ങളുടെ വേര്‍തിരിവ്‌ അത്യാവശ്യമായി. 
കൂടാതെ ക്രിസ്ത്യാനികള്‍ സെപ്റ്റുവജിന്റ്‌ (എ്രായ ബൈബിളില്‍ ഉള്‍ 
പ്പെടാത്ത പുസ്തകങ്ങള്‍ ഉള്ള ഗ്രീക്ക്‌ തര്‍ജ്ജമ) ഉപയോഗിക്കുകയും, 
ഉദ്ധരിക്കുകയും ചെയ്തപ്പോള്‍ വിശുദ്ധ ഗ്രന്ഥത്തില്‍ ഉള്‍പ്പെടുത്തേണ്ട 
പുസ്തകങ്ങള്‍ ഏതാണ്‌ അല്ലാത്തവ ഏതാണ്‌ എന്നു നിര്‍ണ്ണയിച്ച്‌ അതിര്‍ 
ത്തികുറിക്കേണ്ട ആവശ്യം യഹൂദര്‍ക്കു നേരിട്ടു. ഏതെല്ലാം അവഗണി 
ക്കണം, ഏതിനെല്ലാം പ്രധാനസ്ഥാനം കൊടുക്കണം എന്ന പ്രശ്നവും 
ഉയര്‍ന്നുവന്നു. 


0. പുസ്തകങ്ങളുടെ അംഗീകരണം 


പഴയനിയമ പുസ്തകങ്ങളുടെ അംഗീകരണം ക്രിസ്താബ്ദത്തിന്റെ 

അവസാന ദശകത്തിലാണ്‌ പൂര്‍ത്തിയായത്‌. എ. ഡി. 90 ല്‍ യോപ്പയ്ക്ക 
ടുത്തുള്ള ജാംനിയയില്‍ കൂടിയ യഹൂദ റാബിമാരുടെ സമ്മേളനമാണത് 
സാധ്യമാക്കിയത്‌. പഴയനിയമത്തിലെ മൂന്നു വിഭാഗങ്ങള്‍ മൂന്നു ഘട്ടങ്ങ 
ളിലായി വി. ഗ്രന്ഥത്തില്‍ സ്ഥാനം പിടിച്ചു എന്നാണ്‌ പണ്ഡിത മതം. 


ആദ്യമായി രൂപം (പാപിച്ച്‌ അംഗീകരണം ലഭിച്ചതു മോശെയുടെ 
അഞ്ചു പുസ്തകങ്ങള്‍ എന്നറിയപ്പെടുന്ന “തോറ” അല്ലെങ്കില്‍ ന്യായ 
പ്രമാണമാണ്‌. യോശിയാ രാജാവിന്റെ കാലത്തു യരുശലേം ദേവാലയം 
പുതുക്കി പണിയുന്ന കാലഘട്ടത്തില്‍ ന്യായപ്രമാണ പുസ്തകം കണ്ടെ 
ത്തിയതിന്‌ സൂചനയുണ്ട്‌ (2 രാജാ. 22:10). ബാബിലോണ്യപ്രവാസം 
കഴിഞ്ഞ്‌ യരുശമലേമിലേക്കു മടങ്ങിയ എസ്രാ ശാസ്ര്രി ന്യായപ്രമാണം 
കൊണ്ടുവന്നതായും (എസ്രാ. 7:14) നെഹമ്യാവിനോടു ചേര്‍ന്ന്‌ ആദര 
വോടെ പരസ്യമായി വായിച്ചുകേള്‍പ്പിക്കുന്നതായും (നെഹ. 8:14, 9:3) രേഖ 
പ്പെടുത്തിയിരിക്കുന്നു. അസീറിയന്‍ പ്രവാസത്തില്‍ നിന്നും മടങ്ങിവന്ന 
ശമര്യാക്കാരും യരുശലേമൃരുമായി പിണങ്ങിമാറിയപ്പോഴും ശമര്യര്‍ അംഗീ 
കരിച്ചു ഏക പഴയനിയമ ഗ്രന്ഥസമുച്ചയം പഞ്ച്ഗ്രന്ഥമായിരുന്നു. 


പ്രവാചക പുസ്തകങ്ങളിലും ചരിര്ര - കാവ്യ ഗ്രന്ഥങ്ങളിലും യഹൂ 
ദൃയ്ക്കും യരുശലേമിനുമുള്ള പ്രാധാന്യം ശമര്യര്‍ അവയെ തള്ളിക്കള 
വാനിടയാക്കി. 


പഞ്ചഗ്രന്ഥത്തിന്റെ അംഗീകരണത്തിന്‌ ദശാബ്ദങ്ങളും അതിലേറെയും 
കഴിഞ്ഞു മാര്തമാണ്‌ പ്രവാചക ഗ്രന്ഥങ്ങളും കാവ്യധ്രന്ഥങ്ങളും ഇസ്രാ 
യേലില്‍ പരക്കെ അംഗീകരണം നേടിയതും തിരുവചനത്തില്‍ ഇടം 
കണ്ടതും. 


ചോദ്യങ്ങള്‍ 

1. നോട്ടു കുറിക്കുക - കയ്യെഴുത്തു പ്രതികളില്‍ നിലനിര്‍ത്തപ്പെടുന്ന 
പഴയനിയമ പാഠം. 

2. മൂലഗ്രന്ഥവും വിവര്‍ത്തനങ്ങളും. 

3. കാനോന്റെ അര്‍ത്ഥവും ആവശ്യകതയും. 


4. പഴയനിയമ പുസ്തകങ്ങളുടെ അംഗീകരണം. 


വ്പാഠം 4. 


വേദനാടിന്‍നെ ഭൂമിശാസ്ര്തംം, 
പുരാവസ്തു പര്യവേഷണം 


പ ഭൂമിശാസ്ര്രം പ] പ്രദേശത്തെ സ്ഥലങ്ങള്‍ [1] യഹുദ്യ [1 ശമര്യയിലെ 
സ്ഥലങ്ങള്‍ [] ഗലീലയിലെ സ്ഥലങ്ങള്‍ 1] പുരാവസ്തു പര്യവേഷണം 1 പുരാ 
വസ്തു ഗവേഷണം എങ്ങനെ 1] പുരാവസ്തു ഗവേഷണത്തിന്റെ പ്രാധാന്യം 
1 പഴയനിയമവും പുരാവസ്തു പര്യവേഷണവും [1 പുരാവസ്തു ഗവേഷണം 
- പരിമിതികള്‍ 


എ. ഭുമിശാസ്ര്രം 


ഭൂപടം പരിശോധിച്ചാല്‍ ഇന്ത്യയുടെ പടിഞ്ഞാറേ തീരത്തുനിന്ന്‌ അയ്യാ 
യിരത്തോളം കിലോമീറ്ററുകള്‍ വടക്കുപടിഞ്ഞാറു മാറി സ്ഥിതി ചെയ്യുന്ന 
തുര്‍ക്കി പ്രദേശത്തിനു സമീപത്താണ്‌ അബ്രഹാമിന്റെ സ്ഥലമായി അറി 
യപ്പെടുന്ന കല്‍ദയരുടെ ഈര്‍ (ഉല്പ. 11:28). പേര്‍ഷ്യന്‍ ഉള്‍ക്കടലിനു 
വടക്കു പടിഞ്ഞാറാണാ സ്ഥലം. അവിടെനിന്ന്‌ പടിഞ്ഞാറു മാറി മെഡിറ്റ 
റേനിയന്‍ കടലിനു കിഴക്കു സ്ഥിതിചെയ്യുന്ന പ്രദേശം വരെ വേദസ്ഥല 
ങ്ങളായി മനസ്സിലാക്കാം. 


കടലിനു തൊട്ടുള്ള രണ്ട്‌ തുറമുഖ പട്ടണങ്ങള്‍ ഫൊയ്നീഷ്യം, 
ഫിലിസ്ത്യ എന്നീ പുറജാതി സ്ഥലങ്ങളാണ്‌. മെഡിറ്ററേനിയന്‍ കടലിനു 
കിഴക്ക്‌ ആ രണ്ടു പുറജാതി പട്ടണങ്ങള്‍ ഒഴിച്ചുള്ള സ്ഥലം കിഴക്കു പടി 
ഞ്ഞാറ്‌ മൂന്നായി വിഭജിച്ച്‌ അറിയപ്പെട്ടിരുന്നു. പില്‍ക്കാല ക്രമീകരണമാ 
യിരുന്നു ഇത്‌. വടക്കേ അറ്റത്ത്‌ ഗലീല, തെക്കേഅറ്റം യഹുദ്യ, മദ്ധ്യത്തില്‍ 
ശമര്യ. തെക്കു വടക്ക്‌ ഒഴുകിയ യോർദ്ദാന്റെ ഇരു പാര്‍ശ്വങ്ങളിലായി ഈ 
സ്ഥലങ്ങള്‍ സ്ഥിതിചെയ്യുന്നു. 


മധ്യധരണിആഴിയുടെ തെക്കു ഭാഗത്തുള്ള തീരം മിര്സയിം പ്രദേശ 
മാണ്‌. യോസഫ്‌ തന്റെ സഹോദരങ്ങളും പിതാവായ യാക്കോബും ഒരു 
മിച്ച്‌ മിര്സയീമില്‍ പാര്‍ത്തത്‌ നൈല്‍ നദിയാല്‍ ഫലപുഷ്ടമായ ഗോശെന്‍ 
ദേശത്തായിരുന്നു (ഉല്പ. 47:27). അവിടെനിന്ന്‌ തെക്കുകിഴക്കു മാറിയുള്ള 
ചെങ്കടലിന്റെ കനാലുകളില്‍ ഒരെണ്ണം കടന്നാകണം സീനായ്‌ പ്രദേശത്ത്‌ 
യിസ്രായേല്യര്‍ എത്തിയത്‌. അതിനും വടക്കുകിഴക്കു മാറിയാണ്‌ ഉപ്പു 
കടലും അതിനു വടക്കോട്ട്‌ യോര്‍ദ്ദാന്‍ നദിയും. അതിന്റെ വടക്കേ അറ്റ 
ത്താണ്‌ ഗന്നസരേത്ത്‌ എന്നും തിബര്യോസ്‌ എന്നും പുതിയനിയമത്തില്‍ 
പരാമര്‍ശിക്കപ്പെടുന്ന ഗലീലയിലെ തടാകം. 


24 പ്രത്യാശാകിരണങ്ങള്‍ 


1) യഹുദ്യ പ്രദേശത്തെ സ്ഥലങ്ങള്‍ 


ഹെബ്രോന്‍, മക്പേലഗുഹ, ബേല്‍ശേബ, ബേത്ലഹേം, തെക്കോവ, 
യോപ്പ, നെഗേബ്‌, യെരുശലേം, യറിഹോ, ബഥേല്‍, ബഥനി, അനഥോത്ത്‌, 
ഗിബയ, കിര്യാത്ത്‌ യെയാരിം, സീഫ്‌. 


1) ശമര്യയിലെ സ്ഥലങ്ങള്‍ 


ശേഖേം, സുഖാര്‍, ശമര്യ, കൈസര്യ, ഗില്‍ഗാല്‍, ഗരിസിം, ശാരോന്‍ 
സമതലം, സുക്കോത്ത്‌, യബ്ബോക്ക്‌ കടവ്‌, മോവാബ്ൃയ സമതലം. 


11) ഗലീലയിലെ സ്ഥലങ്ങള്‍ 


കര്‍മ്മേല്‍, മെഗീദ്ദോ, യബ്ബേസ്‌ ഗിലയാദ്‌, രാമോത്ത്‌ ഗിലയാദ്‌, ഹെര്‍ 
മ്മോന്‍, താബോര്‍, കാദേശ്‌, ബാഷാന്‍, നയീന്‍, നസ്രത്ത്‌, മഗ്ദലാ, കഫര്‍ 
നഹൂം. 


പേര്‍ഷ്യന്‍ ഉള്‍ക്കടലിന്‌ വടക്കു പടിഞ്ഞാറോട്ട്‌ ഒഴുകുന്ന ഹിദ്ദേക്കല്‍ 
- ഫ്രാത്ത്‌ മഹാനദികളുടെ (ലെ - 11ഇട) മധ്യേയുള്ള പ്രദേശമാണ്‌ 
നദികള്‍ക്കിടയില്‍' എന്ന അര്‍ത്ഥത്തില്‍ മെസപ്പൊട്ടേമിയ (4ടേഠ -- 
14100൦. 10൮൬൦5 - 1ഴല) എന്നറിയപ്പെടുന്നത്‌. അവിടെയുള്ള പ്രസിദ്ധ 
സ്ഥലമാണ്‌ നെബുഖദ്നേസറിന്റെ ബാബിലോണ്‍. അവിടേക്കാണല്ലോ 
യഹുദ്യയും യരുശലേമും കീഴടക്കി ബാബിലോണ്‍ രാജാവ്‌ അവരെ പ്രവാ 
സികളാക്കി കൊണ്ടുപോയത്‌ (8 0 587. 2 രാജാ. 25:1). അതിനും വട 
ക്കുള്ള പ്രദേശമാണ്‌ അശ്ലൂരും അതിന്റെ തലസ്ഥാനമായ നിനുവയും. 
അശ്ലൂര്യരാണ്‌ വടക്കേ ഇ്രസായേലിനെ കീഴടക്കി യഹുദരെ പ്രവാസിക 
ളായി കൊണ്ടുപോയത്‌ (2 രാജാ. 17:1-6). മഹാനദികള്‍ വടക്കുപടിഞ്ഞാ 
റേക്ക്‌ വീണ്ടും ഒഴുകി എത്തുന്നു. അവിടെ യാക്കോബും ലാബാനുമായി 
ബന്ധപ്പെട്ട പദ്ന്‍ ആരാം. അവിടെ നിന്ന്‌ പടിഞ്ഞാറു മാറി തെക്കോട്ട്‌ 
മധ്യധരണിആഴിയുടെ കിഴക്കേ തീരമാണ്‌ കനാന്‍ നാട. 


ബി. പുരാവസ്തു പര്യവേഷണം 


പുരാതനമായ രേഖകള്‍, ശിലാഫലകങ്ങള്‍, നാണയങ്ങള്‍, മണ്‍പാത്ര 
ങ്ങള്‍, പേടകങ്ങള്‍, ആയുധങ്ങള്‍, പണിഉപകരണങ്ങള്‍, മറ്റു പുരാതന 
വസ്തുക്കള്‍ എന്നിവ ശാസ്ര്രീയമായി പഠിച്ച്‌ അതിന്റെ കാലനിര്‍ണ്ണയം 
നടത്തുക വഴി പുരാതന സംസ്കാരത്തെക്കുറിച്ചും സാമൂഹ്യ ജീവിത 
രീതികളെക്കുറിച്ചും മനസ്സിലാക്കാനുള്ള ്രമമാണ്‌ പുരാവസ്തു പര്യവേ 
ഷണം. പഴയനിയമ രേഖകള്‍ക്ക്‌ പുരാതനത്വം ഉണ്ടോ? അവയില്‍ പരാ 
മര്‍ശിക്കപ്പെടുന്നവ വസ്തുതകള്‍ക്ക്‌ നിരക്കുന്നുവോ? കഥാപാത്രങ്ങള്‍ക്ക്‌ 
ചരിര്രപരമായ പ്രാധാന്യം ഉണ്ടായിരുന്നുവോ? ഈ ചോദ്യങ്ങള്‍ക്കുള്ള 
ഉത്തരം പുരാവസ്തു പര്യവേഷണത്തിലൂടെ ലഭിക്കുന്നു. 


പ്രത്യാശാകിരണങ്ങള്‍ 25 


1. പുരാവസ്തു ഗവേഷണം എങ്ങനെ 


പുരാവസ്തു ഗവേഷണം എന്നത്‌ ആധുനിക കാലത്തു രൂപം പ്രാപി 
ച്ചിട്ടുള്ള ഒരു പഠനരീതിയാണ്‌. ശാസ്ര്രീയമായ സമീപനവും വിശകലന 
വുമാണ്‌ അതിന്റെ അടിസ്ഥാന്രപപമാണങ്ങള്‍. ആദ്ധ്യാത്മിക രംഗത്തും മതേ 
തര രംഗത്തും അതിന്റെ വിവിധ സംഭാവനകള്‍ കാണാം. കണ്ണുമടച്ചു 
വിശ്വസിക്കുന്നതിനു പകരം വ്യക്തമായ തെളിവുകളുടെയും രേഖകളു 
ടേയും വെളിച്ചത്തില്‍ സമര്‍ത്ഥിക്കുവാന്‍ സഹായിക്കുന്ന ഘടകങ്ങള്‍ കണ 
ക്കിലെടുത്താണ്‌ ഒരു പുരാവസ്തു ഗവേഷകന്‍ തന്റെ നിഗമനത്തില്‍ 
എത്തുന്നത്‌. പുരാവസ്തുക്കളുടെ കാലനിര്‍ണ്ണയം നടത്താന്‍ ശാസ്ത്രീയ 
പരീക്ഷണങ്ങളുണ്ട്‌ (റേഡിയോ കാര്‍ബണ്‍ ടെസ്റ്റ്‌ മുതലായവ). 


2, പുരാവസ്തു ഗവേഷണത്തിന്റെ പ്രാധാന്യം 


പഴയനിയമത്തിന്റെ ചരിത്രപരവും ഭൂമിശാസ്രതപരവുമായ പശ്ചാ 
ത്തലം, ആചാരരീതികള്‍, വിവിധ ചിന്താഗതികളുടെ ഉത്ഭവം, വളര്‍ച്ച, 
കാല്രക്രമത്തിലുള്ള വ്യതിയാനം, ദൈവശാസ്ര്രപരമായി മുന്‍തൂക്കം 
കൊടുത്തിട്ടുള്ള ആശയങ്ങള്‍ എന്നിവ ഗ്രഹിക്കുവാനും പഴയനിയമ 
ത്തിന്റെ മൂലപാഠത്തെക്കുറിച്ച്‌ മനസ്സിലാക്കുവാനും പുരാവസ്തു ഗവേ 
ഷണം സഹായിക്കുന്നു. 


3, പഴയനിയമവും പുരാവസ്തു പരൃവേഷണവും 


൭) ഈജിപ്തില്‍ നിന്നും കണ്ടെടുത്ത പുരാതനരേഖയായ “ടെല്‍ എല്‍ 
അമര്‍ന്ന” യില്‍ “ഹബീരു' “അപ്പീരു' എന്നൊരു സമൂഹത്തെക്കുറിച്ച്‌ സൂച 
നയുണ്ട്‌. ഈടാടി സഞ്ചരിക്കുകയും സമൂഹത്തിന്റെ മുഖ്യധാരയിലേക്കു 
വരുവാന്‍ പരിശ്രമിക്കുകയും ചെയ്തുവന്ന ആ സമൂഹം “എബ്രായര്‍” 
ആയിരിക്കാമെന്നാണ്‌ പണ്ഡിത മതം. 


0) കല്‍ദയരുടെ ഈരില്‍ നിന്നും കണ്ടെടുത്ത രേഖകള്‍ (മാരി', “നുസി' 
പേടകങ്ങള്‍) അവിടെ നിലവിലിരുന്ന ചില ആചാരാനുഷ്ഠാനങ്ങളിലേക്കും 
ദായ്ക്രമങ്ങളിലേക്കും വിരല്‍ ചൂണ്ടുന്നു. ദത്തെടുക്കല്‍, അടിമയുടെ അവ 
കാശങ്ങള്‍, സംസ്ക്കരിക്കല്‍ എന്നിവയോടു ബന്ധപ്പെട്ട രേഖയില്‍ 
കാണുന്ന വിശദാംശങ്ങള്‍ ഗോത്രപിതാക്കന്മാരുടെ ആചാരാനുഷ്ഠാന 
ങ്ങളോട സാമ്ൃയമുള്ളവ തന്നെ. 


റ) ഈജിപ്തില്‍ നിന്നു ലഭ്യമായ ബി. സി. 1200 കാലഘട്ടത്തിലെ 
രേഖകള്‍ (ഫറഓ മെര്‍നെപ്തായുടെ ഫലകം) ഭരണകര്‍ത്താക്കളായ 
ഫറരഓാമാരെക്കുറിച്ചും അക്കാലത്തു നടന്ന എബ്രായരുടെ രക്ഷപെടലി 
നെക്കുറിച്ചും പരാമര്‍ശിക്കുന്നു. അതിന്‍പ്രകാരം ഇസ്രായേല്‍ മക്കളുടെ 
മിസ്രയീമിലെ പീഡനം ഫറഓ രാംസേസിന്റെയും (൭ 1290 ബി. സി.) 

മോചനം അദ്ദേഹത്തിന്റെ പിന്‍ഗാമി ഫറഓ മെര്‍നെപ്തായുടെ കാലത്തും 
(2 1230 ബി. സി.) എന്ന്‌ അനുമാനിക്കപ്പെടുന്നു. 


ഈദ്യശമായ അനേകം പുരാതന രേഖകളും വസ്തുക്കളും പുരാതന 
സംസ്കാരം, സംഭവങ്ങള്‍, സമൂഹങ്ങള്‍, ഭരണകര്‍ത്താക്കള്‍ എന്നിവയി 
ലേക്ക്‌ വെളിച്ചം വീശുന്നതായുണ്ട്‌. വേദപുസ്തകം വെറും കെട്ടുകഥയല്ല 
എന്നു വ്യക്തമാക്കുന്നതിലുപരി പുരാതന സംസ്കൃതിയുടെ വിവിധ വശ 
ങ്ങളിലേക്ക്‌ അവ വെളിച്ചം വീശുന്നു. 


4. പുരാവസ്തു ഗവേഷണം - പരിമിതികള്‍ 


വേദപുസ്തകത്തിന്റെ ആരംഭം മുതല്‍ അവസാനം വരെയുള്ള എല്ലാ 
വാക്യങ്ങള്‍ക്കും, കഥാപാത്രങ്ങള്‍ക്കും, സംഭവങ്ങള്‍ക്കും, കാലങ്ങള്‍ക്കും 
തെളിവു സഹിതം അവ വിശ്വസനീയമായ വിധത്തില്‍ സ്ഥാപിക്കുവാന്‍ 
ആധാരമായ രേഖകള്‍ എല്ലാം കണ്ടുപിടിക്കുക എന്നത്‌ അസാധ്യമാണ്‌. 
കാരണം വേദപുസ്തകം ചില വിശ്വാസ്പ്രമാണങ്ങളുടെ അടിസ്ഥാന 
ത്തില്‍ വിശ്വാസികള്‍ക്കു വേണ്ടി പരിശുദ്ധാത്മാവിനാല്‍ ച്രേരിതരായവര്‍ 
രചിച്ചിട്ടുള്ളതാണ്‌. അതില്‍ ചരിധ്രപരമായ പ്രതിപാദനങ്ങളും പരാമര്‍ശ 
ങ്ങളും ഉണ്ട്‌. എല്ലാം ചരിത്രപരമായ കാര്യങ്ങളുടെ സമഞ്ജസസമ്മേള 
നമല്ല. ഈ യാഥാര്‍ത്ഥ്യം കണക്കിലെടുത്തു വേണം പുരാവസ്തു ഗവേ 
ഷണത്തെ വിനിയോഗിക്കുവാന്‍. 


ചോദ്യങ്ങള്‍ 


1. പലസ്തീനിന്റെ പടം വരച്ച്‌ ഗലീല, ശമര്യ, യഹുദ്യ പ്രദേശങ്ങള്‍, മെഡി 
റററേനിയന്‍ കടല്‍, യോര്‍ദാന്‍ എന്നിവ അടയാളപ്പെടുത്തുക. 


2. നോട്ടു കുറിക്കുക - പുരാവസ്തു ഗവേഷണവും പഴയനിയമവും. 


പപാഠഠ 5൭ 
പഞ്ചരഗന൩ഥം 


പ പഞ്ചഗ്രന്ഥം - നിര്‍വചനം 11] മോശെയും പഞ്ച്ഗ്രന്ഥവും ൮] ഗ്രന്ഥ 
കര്‍ത്തൃത്വം ചോദ്യം ചെയ്യപ്പെടുന്നു പി ആന്തരീക തെളിവുകള്‍ ൮1 പഞ്ച 
ഗ്രന്ഥത്തിലെ രേഖകള്‍ ൮1 ഉപസംഹാരം 


പഞ്ച്ഗ്രന്ഥം - നിര്‍വചനം 


ഉല്പത്തി മുതല്‍ ആവര്‍ത്തനം വരെയുള്ള അഞ്ചു പുസ്തകങ്ങള്‍ 
നിയമഗ്രന്ഥം (തോറ) എന്ന പേരില്‍ മോശെയുടെ പുസ്തകങ്ങള്‍ ആയി 
അറിയപ്പെടുന്നു. അഞ്ചു തുകല്‍ ചുരുളുകളിലായി തുടര്‍ച്ചാ സംഭവങ്ങള്‍ 
വിവരിക്കുന്നു എന്ന അര്‍ത്ഥത്തിലാണ്‌ പെന്ററ്റ്യുക്‌ ൯0ബ്ല്ധ൦൩) അഥവാ 
പഞ്ച്ധ്രന്ഥം എന്നു വിളിക്കുന്നത്‌. ഈ ചുരുളുകള്‍ കാലക്രമേണ അഞ്ചു 
പുസ്തകങ്ങളായി ഗണിക്കപ്പെട്ടു തുടങ്ങുകയും ഓരോന്നിന്റെയും തുടക്ക 
വാക്കുകള്‍ എബ്രായ ഭാഷയില്‍ അവയുടെ പേരുകള്‍ ആയി കണക്കാ 
ക്കപ്പെടുകയും ഉണ്ടായി. എന്നാല്‍ ആ ഗ്രന്ഥങ്ങളുടെ ഉള്ളടക്കത്തെ സൂചി 
പ്പിക്കുന്ന പേരുകളാണ്‌ ഭാഷാന്തരങ്ങള്‍ക്ക്‌ നല്കിയിരിക്കുന്നത്‌ (യൂണിറ്റ്‌ 
1. പാഠം 2. കാണുക). 


മോശെയും പഞ്ചഗ്രന്ഥവും 


മോശെയുടെ പേരില്‍ ന്യായപ്രമാണവും ദാവീദിന്റെ പേരില്‍ സങ്കീര്‍ത്ത 
നവും ശലോമോന്റെ പേരില്‍ സദൃശ്യവാക്യങ്ങളും കണക്കാക്കുന്ന 
എബ്രായ പാരമ്പര്യം ക്രൈസ്തവസഭയും തുടരുന്നു. “മോശെയുടെ ന്യായ 
പ്രമാണ പുസ്തകം” എന്ന വേദപുസ്തക പ്രയോഗം (നെഹ. 8:1, ലൂക്കോ. 
24:44) യഹൂദന്മാരും ക്രൈസ്തവരും മുഖവിലയ്ക്കെടുത്തു ബഹുമാനി 
ക്കുന്നു. തന്റെ കല്പനകള്‍ രേഖപ്പെടുത്തി വയ്ക്കുവാന്‍ മോശെയോട്‌ 
ദൈവം കല്‍പിച്ചതായും മോശെ അപ്രകാരം ചെയ്തതായും വേദത്തെളി 
വുകള്‍ ഉണ്ട്‌ (പുറ. 17:14, 24:4, സംഖ്യാ 33:2). മോശെയുടെ കാലത്ത്‌ എഴു 
തുന്ന രീതി പ്രചാരത്തില്‍ ഉണ്ടായിരുന്നു. മിര്സയീമില്‍ രാജകീയ വിദ്യാ 
ഭ്യാസം ലഭിച്ചു മോശെ എഴുത്തും ശീലിച്ചിരിക്കണം. 


ഗ്രന്ഥകര്‍ത്തൃത്വം ചോദ്യം ചെയ്ുപ്പെടുന്നു 


പഞ്ച്ധ്രന്ഥം മോശെ എഴുതി എന്ന വേദപാരമ്പര്യം നിലനില്‍ക്കുമ്പോള്‍ 
തന്നെ, ഗ്രന്ഥം മുഴുവന്‍ മോശെ എഴുതിയതാണോ അതോ പില്ക്കാലത്തു 
മോശെയുടെ മരണശേഷം കൂട്ടിച്ചേര്‍ത്തതാണോ എന്ന സംശയം പഴയ 
നിയമ പണ്ഡിതന്മാരുടെയിടയില്‍ ശക്തിപ്പെട്ടു. എ. ഡി. 11-ാം നൂറ്റാണ്ടില്‍ 
ജീവിച്ചിരുന്ന ഇബന്‍ എസ്രാ (10൨142) എന്ന യഹൂദ റാബിയാണ്‌ ഈ 

ചോദ്യം ആദ്യം ഉന്നയിച്ചത്‌. 17, 18 നൂറ്റാണ്ടുകളില്‍ വേദ്രഗന്ഥം സൂക്ഷ്മ 
മായി പഠിക്കുവാന്‍ ശ്രമം ഉണ്ടായി. ഭാഷാ പഠനം അക്കാലത്ത്‌ വളരെ 
ശക്തമാക്കപ്പെട്ടു. ജീന്‍ അസ്ര്രൂസ്‌, റിച്ചാര്‍ഡ്‌ ഷീമോന്‍ എന്നിവര്‍ മോശെ 
യുടെ പഞ്ച്ഗ്രന്ഥ രചനാകര്‍ത്തൃത്വം കാര്യമായെടുത്തു. തുടര്‍ന്നുള്ള നൂറ്റാ 
ണ്ടുകളിലും പഞ്ചഗ്രന്ഥത്തിന്റെ രൂപീകരണം സംബന്ധിച്ച്‌ വളരെ പഠന 
ങ്ങള്‍ നടക്കുകയുണ്ടായി. 


ആത്തരീക തെളിവുകള്‍ 


പഞ്ചഗ്രന്ഥത്തില്‍ നിന്നു തന്നെ ചുവടെ ചേര്‍ക്കുന്ന കാര്യങ്ങളാല്‍ 
മോശെയുടെ ഗ്രന്ഥകര്‍ത്തൃത്വം ചോദ്യം ചെയ്യപ്പെട്ടു. 


1. മോശെയുടെ മരണത്തെക്കുറിച്ചുള്ള വിവരണം (ആവ. 34:10). അദ്ദേ 
ഹത്തെ പ്രകീര്‍ത്തിച്ചുകൊണ്ടുള്ള പരാമര്‍ശങ്ങള്‍ (സംഖ്യാ. 12:3). മോശെ 
യുടെ കാലത്തിന്‌ ശേഷം മാത്രം നടന്ന കനാന്യരുടെ അധിവാസത്തെ 
ക്കുറിച്ച്‌ അവ്രഹാമിനോടു ചേര്‍ത്തുള്ള പരാമര്‍ശങ്ങള്‍ (ഉല്‍പ. 12:6). 


2. സൃഷ്ടിവിവരണത്തിലെ ആവര്‍ത്തനം, വൈരുദ്ധ്യം എന്നിവ (ഉല്പ. 
1:1-2:49) 0. (2:40-25). 


3. വൃത്യസ്ത ഭാഷാ ശൈലികള്‍. 


4. സമാന്തര വിവരണങ്ങള്‍ അഥവാ ഒരേ സംഭവങ്ങളുടെ ആവര്‍ത്തനം 
(ഉല്പ: 12:10-20, 20: 1-18, 26:6-11, ഉല്പ. 16:4-14 0. 21:9-21). 


പഞ്ച്ഗ്രന്ഥത്തിലെ രേഖകള്‍ 


പഞ്ച്ധഗന്ഥം ആരെഴുതി എന്ന ചോദ്യത്തിനുത്തരം കണ്ടെത്താനാണ്‌ 
“പഞ്ച്ധ്രന്ഥ പഠനം” ആദ്യകാലങ്ങളില്‍ ലക്ഷ്യം വച്ചത്‌ എങ്കില്‍, അത്‌ 
പിന്നീട്‌ അവയ്ക്ക്‌ പിന്നിലെ രേഖകള്‍ (50൮) കണ്ടെത്താനുള്ള ശ്രമ 
മായി പരിണമിച്ചു. വൃതൃസ്ത മാനദണ്ഡങ്ങള്‍ അതിനായി അവലംബി 
ക്കുകയുണ്ടായി. ദൈവം, യഹോവ എന്നീ വൃത്യസ്ത ദൈവനാമങ്ങള്‍, 
നിയമങ്ങള്‍, സാഹിത്യപരമായ പ്രത്യേകതകള്‍, വിവരണങ്ങളുടെ ആവര്‍ 
ത്തനം, പ്രതിപാദനശൈലി, വൈവിധ്യമാര്‍ന്ന വിവരണങ്ങള്‍ എന്നീ മാന 
ദണ്ഡങ്ങള്‍ പ്രധാനമായും ഉപയോഗിച്ചുകൊണ്ടാണ്‌ പഞ്ച്ധ്രന്ഥ രൂപീക 
രണത്തിലെ രേഖകള്‍ കണ്ടെത്തുവാന്‍ പണ്ഡിതലോകം യത്നിച്ചത്‌. 


അതിന്റെ അടിസ്ഥാനത്തില്‍, പഞ്ചഗ്രന്ഥത്തിന്റെ പിന്നില്‍ പ്രധാനമായി 
നാലു രേഖകള്‍ ഉണ്ടെന്ന്‌ ഗവേഷകര്‍ കണ്ടെത്തി. അതില്‍ “' ചറ 
യഹോവ എന്ന ഈശ്വരനാമം ഉപയോഗിക്കുന്ന രേഖ) ഏറ്റവും പുരാത 
നവും (൧ 850 830, 2 11൦൮൩ ഏലോഹിം എന്ന നാമം ഉപയോഗിക്കുന്ന 
രേഖ രണ്ടാമത്തേതും (൭. 750 30,12൧ നബ ആവര്‍ത്തന പുസ്ത 

കത്തില്‍ ഒതുങ്ങിനിലക്കുന്ന രേഖ) മൂന്നാമത്തേതും (൦൭. 650 80, 12 
(൩൦51 പുരോഹിത രേഖ) ഏറ്റവും നൂതനവുമായ (൦൭. 500 130) രേഖ 
യാണെന്നും കണ്ടെത്തി. വൃത്ൃസ്തമായി നിലനിന്ന ഈ ചെറുരേഖകള്‍ 
കാലക്രമേണ ക്രോഡീകരിക്കപ്പെടുകയും ഒരു തുടര്‍രേഖയായി ഇന്നു 
കാണുന്ന രൂപം പ്രാപിക്കുകയും ചെയ്തത്രേ. ! മുതല്‍ 1 വരെയുള്ള 
രേഖകള്‍ അതേ ക്രമത്തില്‍ ക്രോഡീകരിക്കപ്പെട്ടു എന്നുള്ള ബോദ്ധയ 
ത്തില്‍ 1121 എന്ന ക്രമം അംഗീകരിക്കപ്പെട്ടതായി പണ്ഡിതലോകം വില 
യിരുത്തി. 


ഉപസംഹാരം 


പഞ്ച്്രന്ഥത്തിന്റെ പ്രധാന ഉറവയും രേഖയും മോശെയില്‍ നിന്നും 
വരുന്നു. ദൈവം കല്‍പിച്ചവയും, ദൈവീക ഇടപെടലിനെക്കുറിച്ചും മനുഷ്യ 
പ്രതികരണത്തെക്കുറിച്ചുമുള്ള വിവരണങ്ങള്‍ മോശെ രേഖപ്പെടുത്തുവാന്‍ 
ആരംഭിച്ചു. എന്നാല്‍ മോശൈകമായ രേഖകള്‍ക്കൊപ്പം വാമൊഴിയായി 
കൈമാറി വന്നവയും, പില്‍ക്കാല അനുഭവങ്ങളില്‍ ചാലിച്ചു, മോശെയോടു 
ബന്ധപ്പെട്ട കാര്യങ്ങളും പഞ്ചഗ്രന്ഥത്തിന്റെ ഭാഗമാക്കപ്പെട്ടു. ചുരുക്ക 
ത്തില്‍, പഞ്ചഗ്രന്ഥം പ്രധാനമായും മോശെയില്‍ നിന്നും മോശെ പ്രധാന 
കഥാപാത്രമായിട്ടുള്ളതും ആകുന്നു. 


ചോദ്യങ്ങള്‍ 


1. പഞ്ചഗ്രന്ഥം മോശെ എഴുതി - സമര്‍ത്ഥിക്കുക. 
2. നോട്ടു കുറിക്കുക - പഞ്ച ചുരുളുകള്‍. 


3. മോശെയുടെ ഗ്രന്ഥകര്‍ത്തൃത്വം സംശയിക്കാന്‍ ഇടയാക്കുന്ന കൂടു 
തല്‍ ആന്തരിക തെളിവുകള്‍ ശേഖരിക്കുക. 


വ്പാഠം 6 
പഞ്ചഃധഗന്ഥ രൂപികരണം 


1 ആമുഖം 1 വിശ്വാസ്പ്രമാണം - പഞ്ചഗ്രന്ഥങ്ങളുടെ സിരാക്രേന്ദ്രം 
വ്യവസ്ഥയിന്മേലുള്ള നിയമങ്ങള്‍ ൮ ദൃഡമായി അനുശാസിക്കുന്ന നിയ 
മങ്ങള്‍ 1 പെസഹായെക്കുറിച്ചുള്ള പ്രതിപാദനങ്ങള്‍ 1 പദ്ൃഭാഗങ്ങള്‍ 
പഞ്ച്ഗ്രന്ഥത്തില്‍ വ പഞ്ചഗ്രന്ഥത്തിന്റെ രൂപീകരണം 


൫ ആമുഖം 


മോശൈകമായ രേഖകളുടെ അടിസ്ഥാനത്തിലും ആ രേഖകള്‍ - 

വാമൊഴിയായോ എഴുതപ്പെട്ട രേഖകളായോ - നിലനിര്‍ത്തിയ സമൂഹ 
ത്തിന്റെ പ്രത്യേക പാരമ്പര്യങ്ങളും ക്രോഡീകരിക്കപ്പെട്ട ഇന്നു കാണുന്ന 
തരത്തില്‍ പഞ്ചഗ്രന്ഥം രൂപപ്പെട്ടു എന്ന്‌ മുന്‍പാഠത്തില്‍ കണ്ടുവല്ലോ (.5). 
അങ്ങനെ രൂപപ്പെടുന്നതിന്‌ ഇടയാക്കിയ ഘടകങ്ങള്‍ എന്തെല്ലാമായിരുന്നു. 
ഉള്ളടക്കവും രേഖകളും മാത്രമോ? 


(1) വിശ്വാസ്പ്രമാണം - പഞ്ചഗ്രന്ഥങ്ങളുടെ സിരാക്രേന്രം 


ജര്‍മ്മന്‍ വേദപുസ്തക പണ്ഡിതനായ ഗെര്‍ഹാര്‍ഡ്‌ ഫൊന്‍റാര്‍ഡ്‌, 
ആവ. 26:5-9 ലെ വിശ്വാസ്പ്രഖ്യാപനത്തെ പഞ്ചഗ്രന്ഥങ്ങളുടെ സിരാ 
ക്രേന്ദ്രമായി കാണുന്നു. ഒരു ഇസ്്രായേല്‍ക്കാരന്‍, യഹോവയാം ദൈവ 
ത്തിന്റെ തിരുസന്നിധിയില്‍ എത്തി ഇരസായേല്‍ ജാതിയോടുള്ള പ്രത്യേക 
സ്നേഹം, പരിപാലനം എന്നിവയ്ക്ക്‌ പ്രതികരണമായി അനുഷ്ഠിക്കുന്ന 
പ്രാര്‍ത്ഥനയും വിശ്വാസപ്രഖ്യാപനവും സ്തോ്രകാഴ്ചയും ആണീ 
ഭാഗത്ത്‌. 


ആദൃഫലവുമായി യഹോവയുടെ സന്നിധിയില്‍ എത്തി നടത്തുന്ന 
വിശ്വാസ്പ്രഖ്യാപനത്തില്‍ യഹോവയാം ദൈവത്തിന്റെ അനുധ്ഗരഹങ്ങള്‍ 
സ്മരിക്കുകയും രക്ഷാപ്രവര്‍ത്തനത്തിന്റെ വിവിധ രംഗങ്ങളെ കണ്മുമ്പിൽ 
കാണുകയും ചെയ്യുന്നു. പരദേശിയായ അരാമ്യനില്‍ നിന്ന്‌ രൂപം പ്രാപിച്ച്‌ 
എങ്ങനെ വലിയ ജാതിയായിത്തീര്‍ന്നുവെന്നും, ഈജിപ്തിലെ അടിമത്വ 
ത്തില്‍ നിന്നു ദൈവശക്തിയാല്‍ എങ്ങനെ മോചനം പ്രാപിച്ചുവെന്നും, 
ഫലഭൂയിഷ്ടമായ ദേശം എങ്ങനെ ദൈവം അവകാശമായി നല്‍കിയെന്നും 
വിശ്വാസപ്രഖ്യാപനത്തില്‍ പ്രസ്താവിക്കുന്നു. 


രക്ഷാചരിത്രത്തിലെ പ്രധാന സംഭവങ്ങള്‍ വിശ്വാസത്തിന്റെ അടിസ്ഥാ 
നമായി രൂപം പ്രാപിച്ചുതോടൊപ്പം ഗോത്രപിതാക്കന്മാരെക്കുറിച്ചുള്ള വിവ 
രണവും വാമൊഴിയായി പ്രചരിച്ചു. അവയെ ശേഖരിച്ച്‌ ആളുകള്‍ ഒരു 
മിച്ചു കൂടുന്ന പുണ്യ ആരാധനാ സ്ഥലങ്ങളില്‍ ഉരുവിടുന്ന ദൌത്യം പുരോ 
ഹിതന്മാര്‍ക്കായിരുന്നു. പല പ്രാവശ്യം ഉരുവിട്ട തലമുറകള്‍ കൈമാറിയ 
പ്പോള്‍ അവയ്ക്ക്‌ ഏകദേശം നിശ്ചിതരൂപം ലഭിച്ചു. ഇവ കൂടാതെ നിയ 
മാവലികളും പ്രചാരത്തില്‍ വന്നു. രണ്ടുതരം നിയമസംഹിതകള്‍ പഞ്ച 
ഗ്രന്ഥങ്ങളില്‍ കാണാം. 


01) നിയമസംഹിതകള്‍ 


(൭) വൃവസ്ഥയിന്യേലുള്ള നിയമങ്ങള്‍ 

ഒന്നാമത്തെ ഗണം വ്യവസ്ഥയിനേമേല്‍ ഉള്ളതാണ്‌: “എങ്കില്‍” എന്ന്‌ 
ആരംഭിക്കുന്ന വിഭാഗം. പുറ. 21:18 മുതല്‍, ഏതെങ്കിലും കുറ്റം ചെയ്താല്‍ 
അനുഭവിക്കേണ്ട ശിക്ഷയെ വിവരിക്കുന്നു. ഈ നിയമങ്ങള്‍ക്കു സമാന 

മായ നിയമസംഹിതകള്‍ ഇരസായേലിന്റെ ചുറ്റും വസിച്ചിരുന്ന സമൂഹ 
ങ്ങള്‍ക്കും ഉണ്ടായിരുന്നു. സംഘര്‍ഷം ഇല്ലാത്ത സാമൂഹൃജീവിതത്തിന്‌ 
ഈ നിയമങ്ങള്‍ സഹായകമായിരുന്നു. 


൯) ദൃഡമായി അനുശാസിക്കുന്ന നിയമങ്ങള്‍ 


രണ്ടാമത്തെ വിഭാഗത്തിന്‌ “എങ്കില്‍” എന്ന വ്യവസ്ഥ കാണുന്നില്ല. 
“ചെയ്യണം ' അല്ലെങ്കില്‍ “ചെയ്യരുത്‌” എന്നു ദൃഡമായി അനുശാസിക്കുന്ന 
വയാണ്‌ അവ. ഇതിന്റെ ഏറ്റവും നല്ല ഉദാഹരണമാണ്‌ പത്തു കല്പന 
കള്‍ (പുറ. 20:2 മുതല്‍). ഈ വിഭാഗത്തില്‍പ്പെട്ട നിയമങ്ങള്‍ ഇര്രായേ 
ലിന്റെ പ്രത്യേക നിയമങ്ങളായി പണ്ഡിതന്മാര്‍ ചൂണ്ടിക്കാണിക്കുന്നു. 


(൬൦) പെസഹായെക്കുറിച്ചുള്ള പ്രതിപാനേങ്ങള്‍ 


ഇസ്രായേലിന്റെ രക്ഷണ്യപ്പവര്‍ത്തനങ്ങള്‍ പ്രധാന പങ്കുവഹിക്കുന്ന 
പെസഹായെക്കുറിച്ചുള്ള പ്രതിപാദനങ്ങള്‍ പെസഹാ എങ്ങനെ ആചരി 
ക്കണമെന്നും അതിന്റെ പ്രാധാന്യം എന്താണെന്നും വിവരിക്കുന്നു (പുറ. 
12). 


(൬) പദ്ൃഭാഗങ്ങള്‍ പഞ്ചഗ്രന്ഥത്തില്‍ 


ചില പദ്യഭാഗങ്ങളും പഞ്ച്ധ്രന്ഥത്തില്‍ ഉണ്ട്‌: ലാമേക്കിന്റെ പ്രതി 
കാരഗാനം (ഉല്‍പത്തി 4:23-24), യാക്കോബിന്റെ അനുഗ്രഹം (ഉല്പ. 49), 
മോശയുടെ ഗാനം (പുറ.15:1-18), കിണറിനെക്കുറിച്ചുള്ള ഗാനം (സംഖ്യാ 
21:17-18), ബാലാമിന്റെ പ്രവചനം (സംഖ്യാ 23:24), മോശയുടെ ഗാനവും 
അനുഗ്രഹവും (ആവ. 32, 33). ഇവയെല്ലാം തന്നെ തലമുറകള്‍ വാമൊഴി 
യായി നിലനിര്‍ത്തിയ പാട്ടുകളാകാനാണ്‌ സാധ്യത. 


6 ]] പഞ്ച്രഗന്ഥത്തിന്റെ രൂപീകരണം 


തോറാ അല്ലെങ്കില്‍ പഞ്ചഗ്രന്ഥം ഇന്നത്തെ നിലയില്‍ രൂപം പ്രാപി 
ച്ചതു കാലക്രമത്തിലാണ്‌. അത്‌ എങ്ങനെ സംഭവിച്ചു? പുറപ്പാട്‌ സംഭവ 
ത്തിലൂടെ “ദൈവജന'മെന്ന (൫001൦ വ്‌ ൭00) സ്വത്വബോധത്തിലേക്കു വന്ന 
ഇസ്രായേല്‍, ഗോത്രപിതാക്കന്മാരെക്കുറിച്ചും മരുഭൂ പ്രയാണം, കനാന്‍ 
അധിവാസത്തിനുള്ള ഒരുക്കം എന്നിവയും ചേര്‍ത്ത ശേഷം സൃഷ്ടി 
കഥയും കൂട്ടിച്ചേര്‍ത്തതാണെന്ന അഭിപ്രായം ചിന്തകന്മാര്‍ പങ്കിടുന്നുണ്ട്‌. 
ആവര്‍ത്തനപുസ്തകത്തില്‍ കാണുന്ന വിശ്വാസ്പ്രഖ്യാപനത്തെ (26:5-9) 
അടിസ്ഥാനമാക്കി രക്ഷാചരിത്രം തയാറാക്കിയതുമാകാം. അങ്ങനെയെ 
ങ്കില്‍ അത്‌ ചുവടെ ചേര്‍ക്കുംപ്രകാരം ആകാം. 


ഉല്‍പത്തി പുസ്തകത്തില്‍ കാണുന്ന 1-11 അദ്ധ്യായങ്ങളോട ഗോത്ര 
പിതാക്കന്മാരുടെ ചരിത്രം കൂട്ടിച്ചേര്‍ത്തു. അതോടൊപ്പം മെസ്രേന്‍ വാസം, 


32, പ്രത്യാശാകിരണങ്ങള്‍ 


പീഡനം, മോചനം, മരുപ്രയാണം, വാഗ്ദത്ത നാട്ടിലേക്കുള്ള യാ്രത എന്നീ 
ഇസ്രായേല്‍ ചരിത്രത്തിലെ സംഭവബഹുലമായ നാഴികക്കല്ലുകളും രക്ഷാ 
ചരിത്രത്തില്‍ കോര്‍ത്തിണക്കി. ഇസ്രായേലും യഹോവയും തമ്മിലുള്ള 
ബന്ധം പരിപാലിക്കുന്നതിന്‌ സഹായകമായ ന്യായപ്രമാണങ്ങളും യാഗ 
ങ്ങളും ഇടയ്ക്കു ചേര്‍ത്തു. മോശയുടെ മരണം അവസാനഭാഗത്തും 
ഉള്‍പ്പെടുത്തി. രക്ഷാചരിര്തം നട്ടെല്ലാക്കി രൂപം കൊടുത്ത പഞ്ചഗ്രന്ഥം 
ര്രവാസകാലത്തു ദൈവാത്മാവിനാല്‍ ച്രേരിപ്പിക്കപ്പെട്ട ഒരുവന്‍ ഇന്നു 
കാണുന്ന വിധത്തില്‍ രൂപപ്പെടുത്തിയിട്ടുള്ളതാണ്‌. 


ചോദ്യങ്ങള്‍ 


1. പഞ്ചഗ്രന്ഥ രൂപീകരണം - ആവ. 26:5-9 ലെ വിശ്വാസപ്രമാണം 
നലകുന്ന അടിസ്ഥാനകാര്യങ്ങള്‍ വിശദീകരിക്കുക. 
2. നോട്ടു കുറിക്കുക - പത്തു കല്പനകള്‍. 


3. നോട്ടു കുറിക്കുക - വ്യവസ്ഥയിന്മേല്‍ ഉള്ള നിയമങ്ങള്‍. 


യൂണിറ്റ്‌ 2 
യാിസ്സരരദയോേ൪ര്‍ ചരിത്രം 
പാഠം 1 
ഏഎ്ബായചരിര്തം 


പ എബ്രായചരിത്രത്തിന്റെ പ്രത്യേകത വ വിഷയങ്ങളുടെ തെരഞ്ഞെടുപ്പും 
വിലയിരുത്തലും 11 ഇസ്രായേല്‍ ചരിത്രത്തിന്റെ സിരാക്രേന്ദ്രം - രക്ഷാ 
ചരിര്രം 11] എബ്രായ ചരിത്രകാരന്‍ ഉപയോഗിച്ച മാനദണ്ഡങ്ങള്‍ 1 
ചരിത്രം വെറും ഓര്‍മ്മയല്ല പ എബ്രായചരിര്രം ദൈവീക വെളിപാടിന്റെ 
സാക്ഷ്യം ൨] ഏറ്റവും പ്രധാന ദൈവമഹത്വം ൨ ദൈവമാണ്‌ എല്ലാത്തി 
ന്റെയും കാരണഭൂതന്‍ വ] പ്രവാചകന്മാരും ചരിതവും. 


1, എ(ഡ്രായ ചരിരതത്തിന്റെ പ്രത്യേകത 


പ്രധാനപ്പെട്ട വ്യക്തികള്‍, അവരോടു ബന്ധപ്പെട്ട നിര്‍ണ്ണായകമായ 
സംഭവങ്ങള്‍, പ്രധാന തീയതികള്‍ എന്നിവയുടെ അനുക്രമമായ വിവരണം 
എന്ന രീതിയില്‍ മാത്രമല്ല ലോകചരിത്രത്തേയും തെരഞ്ഞെടുക്കപ്പെട്ട 
ജാതിയായ ഇധ്രായേലിന്റെ ചരിധ്രത്തേയും എബ്രായ ചരിത്രകാരന്‍ 
വീക്ഷിക്കുന്നത്‌. മതേതര ചരിത്രകാരന്മാരെപ്പോലെ (ടഗ്ധ്ല വട്ടു) 
യാദൃശ്ചികമായ സംഭവങ്ങളുടെ വെറും സമാഹാരമായിട്ടുമല്ല അവയെ 
രേഖപ്പെടുത്തിയിരിക്കുന്നത്‌. 


ര്സരഷ്ടാവായ ദൈവത്തിന്റെ പ്രവര്‍ത്തനരംഗമാണു ചരിധ്രം. ലോക 
സൃഷ്ടി മുതല്‍ ഉള്ള എല്ലാ സംഭവങ്ങളും ദൈവേഷ്ടം വെളിപ്പെടുന്നതും 
ഒരു പ്രത്യേക ഉദ്ദേശ്യത്തിനായി ദൈവം നയിക്കുന്നതുമായ രക്ഷാകര 
പ്രവര്‍ത്തനങ്ങളുടെ ശൃംഖലയായിട്ട്‌ അവയെ തെരഞ്ഞെടുത്ത്‌ ചരിത്ര 
പുസ്തക ഗണത്തില്‍ ഉള്‍പ്പെടുത്തിയിരിക്കുന്നു. മനുഷ്യജാതിയെക്കുറിച്ചു 
ദൈവത്തിന്റെ ഉദ്ദേശ്യം നിറവേറുവാന്‍ അബ്രഹാം, ഇസഹാക്ക്‌, 
യാക്കോബ്‌ എന്നിവരുടെ ഗോത്രചരിര്രം; ഇസ്രയേല്‍ എന്ന സമൂഹ 
ത്തിന്റെ പ്രത്യേക തെരഞ്ഞെടുപ്പ്‌ എന്നിവ എബ്രായ ചരിത്രത്തില്‍ ഉള്‍പ്പെ 
ടുത്തിയിരിക്കുന്നു. 


2, വിഷയങ്ങളുടെ തെരഞ്ഞെടുപ്പും വിലയിരുത്തലും 


രണ്ടു കാര്യങ്ങള്‍ ചരിത്രത്തെക്കുറിച്ചു പഠിക്കുമ്പോള്‍ പ്രാധാന്യം 
അര്‍ഹിക്കുന്നതാണ്‌: (1) വിഷയങ്ങളുടെ തെരഞ്ഞെടുപ്പ്‌ വ) ഓരോ സംഭ 
വത്തെക്കുറിച്ചും ഉള്ള ചരിത്രകാരന്റെ അഭിപ്രായവും വിലയിരുത്തലും. 


34. പ്രത്യാശാകിരണങ്ങള്‍ 


൫ വിഷയങ്ങളുടെ തെരഞ്ഞെടുപ്പ്‌ 


ചരിത്രകാരന്റെ കാഴ്ചപ്പാടില്‍ പ്രാധാന്യമുള്ള സംഭവങ്ങളും വ്യക്തി 
കളും ബന്ധപ്പെട്ട തീയതികളും മാര്രമേ ചരിത്രത്തിന്റെ ഏടുകളില്‍ 
സ്ഥാനം പിടിക്കുന്നുള്ളു. അവയെ തിരഞ്ഞെടുക്കുന്നതില്‍ ചരിര്രകാരന്‍ 
ചില പ്രത്യേക മാനദണ്ഡങ്ങളും അവതരിപ്പിക്കുന്നതില്‍ ചില പ്രത്യേക 
രീതികളും സ്വീകരിക്കുന്നു. 


൫) ചരിരതകാരന്റെ വിലയിരുത്തല്‍ 


മറ്റൊരു പ്രാധാന്യമുള്ള സംഗതി ഓരോ ചരിത്ര സംഭവത്തെക്കുറിച്ചു 
മുള്ള ചരിര്രകാരന്റെ അഭിപ്രായവും നിഗമനവുമാണ്‌. ഓരോ സംഭവ വികാ 
സവും എന്താണ്‌ വിവക്ഷിക്കുന്നത്‌? അതേക്കുറിച്ച്‌ ദൈവത്തിന്റെ ഉദ്ദേശ്യം 
എന്താണ്‌? 


3, ഇസ്രായേല്‍ ചരിത്രത്തിന്റെ സിരാകേന്ദ്രം - രക്ഷാചരിത്രം 


ഇസ്രായേല്‍ ചരിത്രത്തിന്റെ സിരാക്രേന്ദ്രം രക്ഷാ ചരിത്രമാണ്‌. ഒരു 
പ്രത്യേക ഉദ്ദേശ്യത്തോടെ ദൈവം തെരഞ്ഞെടുത്തു നയിച്ച സമൂഹത്തിന്റെ 
ജീവിതത്തിലെ ചില പ്രധാന നാഴികക്കല്ലുകള്‍ ചരിത്രത്തിന്റെ പ്രധാന 
ഭാഗങ്ങളാണ്‌. ഇരസായേലിന്റെ തെരഞ്ഞെടുപ്പ്‌, മെസ്രേമില്‍ നിന്നുള്ള 
മോചനം, മരുഭൂമിയിലെ പ്രയാണം, സീനായ്‌ ഉടമ്പടി, വാഗ്ദത്തനാടിന്റെ 
ദാനം എന്നീ പ്രധാന സംഭവങ്ങള്‍ക്കിടയില്‍ മറ്റു വിവരണങ്ങളും ഉള്‍പ്പെ 
ടുത്തിയിരിക്കുന്നു. 


4. എര്രായചരിര്തകാരന്‍ ഉപയോഗിച്ചു മാനദണ്ഡങ്ങള്‍ 


വ്യക്തികളെയും അവരുടെ പ്രവര്‍ത്തനങ്ങളേയും അളക്കുവാനും വില 
യിരുത്തുവാനും എ്രായ ചരിത്രകാരന്‍ ചില മാനദണ്ഡങ്ങള്‍ ഉപയോ 
ഗിച്ചിരുന്നു. ലകികമായ പ്രതാപങ്ങളോ രാജ്യത്തിന്റെ വിപുലീകരണമോ 
മറ്റു ഭൌതീക നേട്ടങ്ങളോ അല്ല എബ്രായ ചരിത്രത്തില്‍ സ്ഥാനം പിടിക്കു 
വാന്‍ പ്രേരകമായ ഘടകങ്ങള്‍. യഹോവയായ ദൈവത്തെ സേവിക്കുന്ന 
തിലും ആരാധിക്കുന്നതിലും താല്പര്യവും ശുഷ്കാന്തിയും പ്രദര്‍ശിപ്പിച്ച 
നേതാക്കന്മാര്‍ ചരിധ്രകാരന്റെ കാഴ്ചപ്പാടില്‍ ആരാധ്യപുരുഷന്മാരായി. 
യഹോവയാം ദൈവത്തെ മറന്ന്‌ അന്യദൈവങ്ങളെ ആരാധിക്കുന്നതില്‍ 
ഓത്സുക്യം കാണിച്ചിട്ടുള്ളവര്‍ നിശിതമായ വിമര്‍ശനത്തിനു പാത്രീഭൂത 
ന്മാരായി. മോവാബൈറ്റ്‌ ഫലകത്തില്‍ ഇര്സയേലിനെ ഓമ്റിയുടെ രാജ്യ 
മെന്നു പരാമര്‍ശിക്കുന്നുണ്ട്‌. എന്നാല്‍ പ്രതാപശാലിയായ ഓമ്റി രാജാ 
വിനെ, പ്രകീര്‍ത്തിക്കേണ്ട വ്യക്തിയായി ഇസ്രയേല്‍ ചരിര്രകാരന്‍ കാണു 
ന്നില്ല. കാരണം സത്യദൈവത്തെ ആരാധിക്കുന്നതില്‍ ഓമ്റി ശ്രദ്ധ പതി 


പ്പിച്ചില്ല. 

5. ചരിതം വെറും ഓര്‍മ്മയല്ല 


എബ്രായ ചരിത്രകാരന്‍ ചരിത്രത്തെ വീക്ഷിക്കുന്നതു കഴിഞ്ഞകാല 
സംഭവങ്ങളുടെ വെറും ഓര്‍മ്മ എന്ന രീതിയിലല്ല. ഗോത്രപിതാക്കന്മാരായ 
അബ്രഹാം, ഇസഹാക്ക്‌, യാക്കോബ്‌ എന്നിവരുടെ ജീവചരിര്രം, മെസ്രേന്‍ 
അടിമത്വത്തില്‍ നിന്നുള്ള മോചനം എന്നിവ വായിക്കുമ്പോള്‍ ഇന്നു ജീവി 
ക്കുന്നവരും അതോടൊപ്പം ബന്ധപ്പെട്ട രക്ഷാചരിത്രത്തിലെ അനുഭവങ്ങ 
ളില്‍ പങ്കുചേരുന്നതായി അനുഭവപ്പെടുന്നു. ചരി്രത്തിലെ കഥാപുരുഷ 
ന്മാര്‍ നേരിട്ട സംഘട്ടനങ്ങളും പോരാട്ടങ്ങളും ഇന്നും യാഥാര്‍ത്ഥ്യമാ 
ണെന്നും ജീവനുള്ള ദൈവം ചരിത്രപുരുഷന്മാരില്‍ക്കൂടിയും സംഭവങ്ങ 
ളില്‍ക്കൂടിയും ഇന്നും സജീവമായി പ്രവര്‍ത്തിക്കുന്നുവെന്നും പഠിപ്പി 
ക്കുന്നു. 


6, എബ്രായ ചരിത്രം ദൈവിക വെളിപാടിന്റെ സാക്ഷ്യം 


ദൈവിക വെളിപാടിന്റെ ക്രമാനുഗതമായ തുടര്‍ച്ചയെയാണ്‌ എബ്രായ 
ചരിത്രം സാക്ഷ്യപ്പെടുത്തുന്നത്‌. ഓരോ കാലത്തും ദൈവിക്രപവര്‍ത്തന 
ത്തിന്‌ അനുയോജ്യരായ നേതാക്കളെ തെരഞ്ഞെടുക്കുകയും വഴിനടത്തു 
കയും ചെയ്തിട്ടുണ്ട്‌. ദൈവേഷ്ടം പരിപൂര്‍ണ്ണമായി നിര്‍വൃഹിക്കാത്തവരെ 
പുറംതള്ളി പുതിയ ആളുകളെ വിളിച്ചു വേര്‍തിരിച്ചിട്ടുണ്ട്‌. ദൈവീക ലക്ഷ്യ 
ത്തില്‍ നിന്നും വൃതിചലിച്ച ശൌാലിനെ മാറ്റി ദാവീദിനെ നിയോഗിച്ചു. ദൈവ 
ത്തിന്റെ തെരഞ്ഞെടുക്കപ്പെട്ട ജനം ദൈവവിളിക്കും ദൌത്യത്തിനും ചേര്‍ന്ന 
രീതിയില്‍ ഉത്തരവാദിത്വം നിര്‍വൃഹിച്ചില്ലെങ്കില്‍ അവരെ പുറംതള്ളി 
വേറൊരു സമൂഹത്തെയോ വ്യക്തിയെയോ ദൈവം വിനിയോഗിക്കും. 
അന്യജാതിക്കാരനായ കുരേശിനെപ്പോലും ദൈവം ഉപയോഗിച്ചിട്ടുണ്ട്‌ 
(യെശ. 45:1). 


ഗം ഏറ്റവും പ്രധാനം ദൈവമഹത്വം 


എ്രായ ചരിത്രകാരന്‍ ഏറ്റവും പ്രാധാന്യം കൊടുത്തു ഉദ്ഘോഷി 
ക്കുന്ന സംഗതി ദൈവമഹത്വമാണ്‌. മനുഷ്യന്റെ നേട്ടങ്ങള്‍ നേട്ടങ്ങളായി 
കാണുന്നതു ദൈവവുമായ സജീവബന്ധത്തില്‍ അവന്‍ കഴിയുമ്പോഴാണ്‌. 
ദൈവത്തില്‍ നിന്നു മാറി മനുഷ്യനു മഹത്വം കൊടുക്കുന്ന പ്രസ്താവന 
കളോ ചിര്രീകരണങ്ങളോ ചരിധ്രകാരന്റെ വിവരണങ്ങളില്‍ സ്ഥാനം പിടി 
ക്കുന്നില്ല. മറ്റു സമകാലീന ചരിര്രങ്ങളില്‍ കാണുന്നതുപോലെ ചില കഥാ 
പാത്രങ്ങളെ യാതൊരു കുറവും ഇല്ലാത്ത മാതൃകാ പുരുഷന്മാരായി അവ 
തരിപ്പിക്കുവാനോ ദൈവീകന്മാരായി പ്രദര്‍ശിപ്പിക്കുവാനോ ഉള്ള ശ്രമം 
ഇസ്രയേല്‍ ചരിത്രകാരന്‍ നടത്തുന്നില്ല. ശ്രേഷ്ഠരായ ഗോത്രപിതാക്ക 
ന്മാര്‍ക്കും രാജാവായ ദാവീദിനും പരിമിതികളും കുറവുകളും ഉണ്ടായി 

രുന്നു. മാനുഷിക ബലഹീനതയെ അതിന്റെ പൂര്‍ണ്ണരൂപത്തില്‍ വിവരി 
ക്കുന്നതിന്റെ ഉദാഹരണമാണു ദാവീദും ബത്ത്ശേബയും തമ്മിലുള്ള അവി 
ഹിതബന്ധത്തിന്റെ പ്രതിപാദനം. 


8. ദൈവമാണ്‌ എല്ലാത്തിന്റെയും കാരണഭൂതന്‍ 


ദൈവമാണ്‌ എല്ലാത്തിന്റെയും കാരണഭൂതന്‍. മതേതര ചരിത്രകാരന്റെ 
കാഴ്ചപ്പാടില്‍ സാധാരണ സംഭവം എന്നു തോന്നിക്കുന്നത്‌ എബ്രായ 
ചരിത്രകാരനെ സംബന്ധിച്ചിടത്തോളം ദൈവീകപ്രവര്‍ത്തനമാണ്‌. 
അബ്രഹാം കല്‍ദയരുടെ ഈരില്‍ നിന്നു യാദൃശ്ചികമായി പുറപ്പെട്ടു എന്ന 
തിനേക്കാള്‍ ദൈവം അബ്രഹാമിനെ കല്‍ദയരുടെ ഈരില്‍ നിന്നു പുറ 
പ്പെടുവിച്ചു എന്നു സമര്‍ത്ഥിക്കുവാനാണു ചരിത്രകാരന്റെ ശ്രമം. ഒരു കൂട്ടം 
അടിമകള്‍ നാട്ടില്‍ നിന്ന്‌ ഓടി രക്ഷപ്പെട്ടുവെന്നു ഈജിപ്തിന്റെ ചരിത്ര 
രേഖകള്‍ പ്രതിപാദിക്കുമ്പോള്‍, ദൈവത്തിന്റെ അത്ഭുതാവഹമായ നട 
ത്തിപ്പു മൂലം അടിമത്തത്തില്‍ നിന്നു രക്ഷപ്പെട്ടു വെന്നു പുറപ്പാടു 
പുസ്തകം സാക്ഷിക്കുന്നു. മുമ്പു പിതാക്കന്മാരെ അത്ഭുതകരമായി വഴി 
നടത്തിയവന്‍ ഇന്നും വിശ്വസ്തതയോടെ നയിക്കുന്നുവെന്നും സാക്ഷി 
ക്കുകയാണ്‌. 


9. പ്രവാചകന്മാരും ചരിര്രവും 


സമകാലീന സംഭവങ്ങളുടെ പ്രാധാന്യം അനുവാചകര്‍ക്കു വ്യക്തമാ 
ക്കുവാന്‍ ദൈവത്തിന്റെ ജിഹ്വകളായി പ്രവാചകന്മാര്‍ പ്രവര്‍ത്തിച്ചു. 
എപ്പോഴും ആശ്വാസവചനങ്ങളല്ല അവര്‍ നല്‍കിയിരുന്നത്‌. ചിലപ്പോള്‍ 
ശിക്ഷയുടേയും ന്യായവിധികളുടെയും സന്ദേശങ്ങള്‍ അവര്‍ ഉദ്ഘോ 
ഷിച്ചു. ചരിരതസംഭവങ്ങളില്‍ നിന്നു മാറി നിഷ്ക്രിയനായി നില്‍ക്കുന്ന 
ദൈവമല്ല, കര്‍മ്മനിരതനായി ഇന്നും എന്നും പ(പവര്‍ത്തിക്കുന്ന ദൈവ 
ത്തിന്റെ വെളിപാടുകള്‍ വഴി വിവിധ രീതിയില്‍ വ്യക്തമാക്കുന്ന ദൈവ 
ഹിതവും പോകേണ്ട പാതയും മനസ്സിലാക്കി അതില്‍ക്കൂടി ചരിക്കേണ്ടതു 
തെരഞ്ഞെടുക്കപ്പെട്ട ജാതിയുടെ കര്‍ത്തവ്യമാണെന്ന്‌ അവര്‍ ഉറപ്പിച്ചു 
പ്രസ്താവിച്ചു. കൂടാതെ ഇ്രസായേലിന്റെ തെരഞ്ഞെടുപ്പ്‌ എന്നത്‌ വലിയ 
പദവിയാണെന്നു ധരിച്ച്‌ അഹങ്കരിക്കുന്നതിനു പകരം അനുതാപത്തിലും 
ആത്മതപനത്തിലും കൂടി തിരിച്ചുവരുവാന്‍ അവര്‍ ആവര്‍ത്തിച്ചാവര്‍ത്തിച്ച്‌ 
ആവശ്യപ്പെട്ടു. വചനം മൂലവും പ്രതീകാത്മക പ്രവര്‍ത്തികള്‍ മുഖാന്ത 
രവും ദൈവീക പ്രവര്‍ത്തനങ്ങളുടെ പ്രാധാന്യം അവര്‍ സമകാലീനര്‍ക്കു 
വ്യാഖ്യാനിച്ചുകൊടുത്തു. ചരിര്രം ദൈവീകപ്രവര്‍ത്തന രംഗമാണെന്നു 
പ്രവാചകര്‍ ഉദ്ഘോഷിക്കുകയും വാഗ്ദത്തങ്ങളെ നിറവേറ്റുന്നതില്‍ 
ദൈവം വിശ്വസ്തത പാലിക്കുന്നതുകൊണ്ടു തുടര്‍ന്നും ഇസ്രായേലിനെ 
നയിക്കുമെന്നും അവര്‍ സാക്ഷിച്ചു. 

ചോദ്യങ്ങള്‍ 


1. “എബ്രായ ചരിത്രകാരന്മാര്‍ ദൈവശാസ്ത്രത്തില്‍ക്കൂടി വസ്തുതകളെ 
വീക്ഷിച്ചു” എന്നുള്ളത്‌ എത്രമാത്രം ശരിയാണ്‌? 


2. പ്രവാചകന്മാര്‍ക്ക്‌ ഇരസായേല്യ ചരിത്രത്തിലുള്ള സ്ഥാനം വിവരി 
ക്കുക? 

3. ദൈവം വാഗ്ദത്തങ്ങളില്‍ വിശ്വസ്തന്‍ എന്ന്‌ ഏതെങ്കിലുമൊരു പ്രവ 
ചന ഗ്രന്ഥത്തിന്റെ അടിസ്ഥാനത്തില്‍ സമര്‍ത്ഥിക്കുക. 


വ്വാഠം 2 
ആദയകാലചരിരരതം 


പ പിതാക്കന്മാരുടെ കാലഘട്ടം 11 അധ്രഹാം, ഇസഹാക്ക്‌, യാക്കോബ്‌ 
പി പുറപ്പാടും കനാന്‍ അധിനിവേശവും 


ആമുഖം 


ചരിത്രം ആദിമദ്ധ്യാന്തങ്ങളുള്ളതാണ്‌: ഒരിടത്ത്‌ ആരംഭിച്ച്‌ ഒരിടത്തു 
കൂടി സഞ്ചരിച്ച്‌ മറ്റൊരിടത്ത്‌ എത്തിച്ചേരുന്നു. വ്യക്തി, സമൂഹം, സ്ഥലം, 
കാലം, സംഭവം, കാരണങ്ങള്‍ എന്നിവയോടു ബന്ധപ്പെട്ട വസ്തുനിഷ്ഠ 
വിവരങ്ങള്‍ ചരിധ്രം നല്‍കുന്നു. വേദചരിര്രം വസ്തുനിഷ്ഠം എന്നതു 
പോലെ വിശ്വാസ കഥാകഥനം കൂടിയാണ്‌. സംഭവങ്ങളുടെ പിന്നിലുള്ള 
കാരണങ്ങള്‍ (റ൩ല്ബ്ടേ) വസ്തുതാപരം എന്നതിനേക്കാള്‍ ദൈവീക ഇട 
പെടല്‍ എന്ന വ്യാഖ്യാനമാണതിനു പഥ്യം. ഈ ബോധ്യത്തോടെയാവണം 
വേദചരിത്രം വിശകലനം ചെയ്യേണ്ടത്‌. 


1) പിതാക്കന്മാരുടെ കാലഘട്ടം ൯ബിഠര്‍ 0 ൧൧൦65075) 


അബ്രഹാം മുതലായ പിതാക്കന്മാരുടെ കാലഘട്ടവും വിവരണങ്ങളും 
- അത്‌ മാതാക്കളുടേതുമാണ്‌ - നല്‍കിക്കൊണ്ടാണ്‌ വേദപുസ്തകത്തിലെ 
ചരിത്രവിവരണം ആരംഭിക്കുന്നത്‌ (ഉല്‍പ. 11:47). അതിനു മുമ്പുള്ള സൃഷ്ടി 
കഥ, ഏദന്‍തോട്ടത്തില്‍ നിന്നുള്ള ബഹിഷ്കരണം, ജലപ്രളയം എന്നിവ 
ചരിത്രാതീതവും. പുനഃപരിശോധനയ്ക്കും താരതമൃത്തിനും ആകാത്തത്‌ 
എന്നുള്ള അര്‍ത്ഥത്തിലാണ്‌ ചരിത്രാതീതം'” (2൧50൧൦) എന്നു കണ 
ക്കാക്കുന്നത്‌. അവ കെട്ടുകഥകള്‍ എന്നുള്ള തരത്തിലല്ല മറിച്ച ആധുനിക 
ചരിത്ര മാനദണ്ഡങ്ങള്‍ക്ക്‌ വഴങ്ങാത്തത്‌ എന്ന സങ്കല്പം മാത്രം. 

11) അബ്രഹാം, ഇസഹാക്ക്‌, യാക്കോബ്‌... 


അബ്രഹാം, പിതാവായ തേരഹിനൊപ്പം തങ്ങളുടെ സ്വന്തപട്ടണമായ 
കല്‍ദയരുടെ “ഈരില്‍” നിന്ന്‌ യാത്ര പുറപ്പെട്ടത്‌ (ഉല്പ 11:1) ഏകദേശം 
ബി. സി. 15, 16 നൂറ്റാണ്ടുകളിലാകണം. “കല്‍ദയരുടെ ഈര്‍' പേര്‍ഷ്യന്‍ 
ഉള്‍ക്കടലിനു വടക്കു പടിഞ്ഞാറു മാറിയുള്ള മെസപ്പൊട്ടേമിയന്‍ പ്രദേശ 
മാണ്‌. മഹാനദികളുടെ തീരപ്രദേശങ്ങളിലൂടെ വടക്കു പടിഞ്ഞാറേക്കാണ 
വരുടെ സഞ്ചാരജീവിതം. അവിടെയാണ്‌ ഹാരാനും പദ്ദന്‍-ആരാമും. 
അവിടെ നിന്ന്‌ ഗോദ്രപിതാക്കന്മാര്‍ തെക്കുപടിഞ്ഞാറേക്ക്‌ മെഡിറ്ററേനി 
യന്‍ കടലിന്റെ കിഴക്കേ തീരങ്ങളിലേക്ക്‌ (കനാന്‍ നാട്‌) ജീവിതത്തിന്റെ 
“കൂടാരം മാറ്റി മാറ്റി അടിച്ചു.” 


യാക്കോബിന്റെ പുരതനായ യോസഫ്‌ മിര്സയീമിലെത്തി ഉന്നതപദ 
വിയിലെത്തുന്നത്‌, അവിടെ വര്‍ഷങ്ങള്‍ നീണ്ടുനിന്ന സമ്പല്‍സമൃദ്ധി, 
ക്ഷാമം, മിര്സയീം (1:ഇന0) സാ്മാജൃശക്തിയായതിനെ തുടര്‍ന്ന്‌ യുഫ്ഫ 
ട്ടീസ്‌ നദി വരെ അധികാരം സ്ഥാപിച്ചത്‌ എന്നീ കാര്യങ്ങള്‍ ശിലാഫലക 
ങ്ങളില്‍ നിന്നും മറ്റു പുരാവസ്തുക്കളില്‍ നിന്നും കണ്ടെത്തിയിട്ടുണ്ട്‌. മിര്സ 
യീമിന്റെ ശക്തി അതിന്റെ പാരമൃത്തിലെത്തിയത്‌ 130 14-ാം നൂറ്റാണ്ടിന്റെ 
രണ്ടാം പകുതിയാകണം. “യോസഫിനെ അറിയാത്ത” (പുറ 1:8) രാജാവ്‌ 
അക്കാലത്തെ ച്രകവര്‍ത്തി തന്നെ ആയിരുന്നു എന്നാണ്‌ പണ്ഡിത മതം. 


111) പുറപ്പാടും കനാന്‍ അധിനിവേശവും 


ബി. സി. 13-ാം നൂറ്റാണ്ടിന്റെ മധ്യകാലത്തു നിന്നുള്ള മിര്സയീം രേഖ 
കള്‍ (2 1260 180) അടിമകളെ കുറിച്ചും രാജ്യത്തിന്റെ നിര്‍മ്മാണപ്രവര്‍ത്ത 
നങ്ങള്‍, അടിമകളുടെ വിപ്ലവം, പുറപ്പെട്ടുപോകല്‍ എന്നിവയെക്കുറിച്ചും 
സൂചനകള്‍ നല്‍കുന്നുണ്ട്‌. 80 15-12 നൂറ്റാണ്ടുകളില്‍ നിന്നുള്ള മിസ്ര 
യീമ്യ രേഖകളില്‍ “ഹബീരു" “അപ്പീരു" എന്ന അടിമവര്‍ഗ്ഗത്തെക്കുറിച്ച്‌ 
ആവര്‍ത്തിച്ചു സൂചിപ്പിക്കുന്നുണ്ട്‌. അത്‌ എബ്രായക്കാരെക്കുറിച്ചാകാം 
എന്ന്‌ അഭിപ്രായപ്പെടുന്ന പണ്ഡിതന്മാരുണ്ട്‌. 13.0. 13-ാം നൂറ്റാണ്ടിന്റെ മധ്യ 
ത്തുനിന്നുള്ള മിര്സയീമൃ രേഖയില്‍ അപ്പീരുവുമായുള്ള യുദ്ധത്തില്‍ 
ഫറവോ പരാജയപ്പെട്ടതായി തെളിവുണ്ട്‌. 


വേദപാരമ്പര്യമനുസരിച്ച്‌, മോശെ യിര്രായേല്‍ ജനത്തിന്‌ നേതൃത്വം 
നല്‍കുകയും അവര്‍ അടിമവീട്ടില്‍ നിന്നും പുറപ്പെടുകയും ചെയ്തു. 
തുടര്‍ന്ന്‌ കനാനിലേക്ക്‌ അവര്‍ പ്രവേശിച്ചു. കനാനിലേക്കുള്ള പ്രവേശ 
നവും അനുബന്ധ സംഭവങ്ങളും യോശുവായുടെ നേതൃത്വത്തില്‍ നടന്നു 
എന്ന്‌ വേദരേഖകള്‍ പറയുന്നു. യോശുവ ട മുതല്‍ 12 വരെയുള്ള അദ്ധ്യാ 
യങ്ങളില്‍ കനാന്‍ അധിനിവേശം രേഖപ്പെടുത്തിയിരിക്കുന്നു. വാഗ്ദത്തം 

പോലെ (പുറ 3:1) കനാന്യർ, ഹിത്യര്‍, യബൂസ്യര്‍, ഹിവ്യർ, പെരിസ്യർ 
എന്നീ പാലസ്തീനിയൻ ജാതികളെ ഒന്നടങ്കം ഇ്ര്രായേല്യര്‍ കീഴടക്കി 
എന്നുള്ള സൂചനകള്‍ ശരിയാണോ? പല കനാന്യ പട്ടണങ്ങളും കീഴട 
ക്കുവാന്‍ അവര്‍ക്കായില്ല എന്ന സൂചന ആദ്യകാല പ്രവാചക പുസ്തക 
ങ്ങളില്‍ രേഖപ്പെടുത്തിയിട്ടുണ്ട്‌ (യോശു. 15:63, 16:11, 17:12 ന്യായ 1:1-2:6). 
മിസ്രയീമില്‍ നിന്നു പുറപ്പെട്ട ജനത്തിന്‌ യോശുവയും തുടര്‍ന്ന്‌ ദൈവ 
വിശ്വസ്തരായ ന്യായാധിപന്മാരും നേതൃത്വം നല്‍കി. “ഓരോരുവനും അവ 
നവന ബോധിച്ച രീതിയില്‍” (ന്യായാ. 21:25) നടക്കാതെ ദൈവാത്മാവില്‍ 
ജനത്തെ അവര്‍ നയിച്ചു. ന്യായാധിപഭരണം രണ്ടു നൂറ്റാണ്ടെങ്കിലും പിന്നിട്ട 
ശേഷമാണ്‌ ഇര്സായേലില്‍ രാജാക്കന്മാര്‍ ഭരണസാരഥ്യത്തിലേക്ക്‌ വന്നത്‌. 


ചോദ്യങ്ങള്‍ 


1. അബ്രഹാമിന്റെ ജീവിതത്തിലെ ദൈവനടത്തിപ്പിനെക്കുറിച്ച്‌ ഉദാഹര 
ണസഹിതം വിവരിക്കുക. 


2. നോട്ടു കുറിക്കുക - പിതാക്കന്മാരുടെ ഈജിപ്തിലെ വാസവും അവിടെ 
നിന്നുള്ള പുറപ്പെടലും. 

3. യിരസായേലിലെ ന്യായാധിപന്മാരില്‍ രണ്ടു പേരെക്കുറിച്ച്‌ അവരുടെ 
സംഭാവനകളുടെ അടിസ്ഥാനത്തില്‍ വിവരിക്കുക. 


പപാഠഠ 3 


രാജഭരണം ഇധസ്സായേലില്‍ 


പ ആമുഖം ൮] രാജഭരണത്തിലേക്ക്‌ 1 ശാലും ദാവീദും ൮ ദാവീദിന്റെ 
നേട്ടങ്ങള്‍ ൮1 ശലോമോനും രാജഭരണവും [1 വിഭജിത യിസ്രായേലിലെ 
രാജാക്കന്മാര്‍ [1] യഹുൂദ്യയുടെ പതനം 


ആമുഖം 


ന്യായാധിപന്മാരുടെ നേതൃത്വം ഇരസായേലിന്‌ ശ്രതുക്കളില്‍ നിന്ന്‌ 
സംരക്ഷണവും സമാധാനപരമായ ജനജീവിതവും നല്‍കി. എന്നാല്‍ 
അവര്‍ പ്രാദേശിക നേതാക്കളായിരുന്നു. വിസ്തൃതമായ കനാനില്‍ ചിത 
റിപ്പാര്‍ത്തിരുന്ന ജനങ്ങള്‍ക്ക്‌ - ഗോത്രങ്ങള്‍ക്ക്‌ - പ്രാദേശികമായി പ്രശ്ന 
ങ്ങളും എതിര്‍പ്പുകളും ഉണ്ടായപ്പോള്‍ സംരക്ഷണം നല്‍കിയവര്‍. അവര്‍ 
ഇരസായേലില്‍ ആകമാനം അംഗീകാരമുള്ളവരായിരുന്നില്ല. ഭരണത്തിന്‌ 

സ്ഥിരമായ സംവിധാനവും ക്രമീകരിച്ചിരുന്നില്ല (ന്യായാ. 2:18). ഗോത്ര 
ങ്ങള്‍ പരസ്പരവിരുദ്ധമായ നിലപാടുകളും താല്‍പര്യങ്ങളുമായി പ്രവര്‍ത്തി 
ച്ചതായും രേഖപ്പെടുത്തിയിരിക്കുന്നു (യോശു. 22:7-34. ന്യായാ. 12:1-6). 


രാജഭരണത്തിലേക്ക്‌ 


ബി. സി. 12റാം നൂറ്റാണ്ട്‌ ആയപ്പോഴേക്കും ഈജിപ്തിന്റെ ശക്തി 
ക്ഷയിച്ചു. എബ്രായ ഗോത്രങ്ങള്‍ ശക്തിപ്രാപിച്ചു വന്നു. മധ്യധരണി ആഴി 
യുടെ കിഴക്കേ തീര്രപപദേശത്തും കനാനിലും ഫെലിസ്ത്യരും ശക്തിപ്പെട്ടു. 
ഫെലിസ്ത്യരുടെ സാന്നിധ്യവും യുദ്ധതാലല്‍പര്യങ്ങളും എബ്രായഗോത്ര 
ങ്ങള്‍ക്ക്‌ ഭീഷണിയായ സാഹചര്യത്തില്‍ യിസ്രായേലില്‍ രാജാവിനു 
വേണ്ടിയുള്ള ശ്രമങ്ങള്‍ ആരംഭിച്ചു. ഗിദെയോൻ, അബിമേലക്ക്‌, യിപ്താഹ്‌ 
എന്നീ ന്യായാധിപന്മാരെ രാജസ്ഥാനത്തേക്ക്‌ കൊണ്ടുവരുവാന്‍ ശ്രമം 
നടന്നതായി രേഖപ്പെടുത്തിയിരിക്കുന്നു (ന്യായാ. 8). 


ശാലും ദാവീദും 


ഫെലിസ്ത്യർ ശക്തിപ്പെട്ടുവരുകയും ന്യായാധിപന്മാര്‍ രാജകീയ 
നേതൃത്വം നല്‍കുവാന്‍ വിസമ്മതിക്കുകയും ചെയ്ത പശ്ചാത്തലത്തില്‍ 
ഇസ്രായേല്‍ മൂപ്പന്മാര്‍ ഒരു രാജാവിനായി ആഗ്രഹിച്ചു. അവര്‍ അക്കാര്യം 
ന്യായാധിപനും പ്രവാചകനുമായി വന്ന ശമുവേലിനോട അറിയിച്ചു (1 
ശമു. 8:4-5). ശാലിനെ ശമുവേല്‍ അഭിഷേകം ചെയ്ത്‌ -- രാജാക്കന്മാ 
രെയും പുരോഹിതന്മാരെയും പ്രവാചകന്മാരെയും അഭിഷേകം ചെയ്യുന്ന 
രീതി നിലനിന്നിരുന്നു - രാജാവായി പ്രഖ്യാപിച്ചു (1 ശമു. 11:15). ശാലിന്റെ 
നേതൃത്വം യിസ്രായേലിനെ ശക്തിപ്പെടുത്തുക തന്നെ ചെയ്തു. അദ്ദേഹ 
ത്തിന്റെ ഭരണകാലഘട്ടം തിട്ടപ്പെടുത്തുക സാധ്യമല്ല. 


ദാവീദിന്റെ നേട്ടങ്ങള്‍ 


തുടര്‍ന്ന്‌ രാജസ്ഥാനത്തേക്ക്‌ ഉയര്‍ത്തപ്പെട്ടത്‌ ദാവീദാണ്‌. ഏകദേശം 
ബി. സി. 1000-0൦ ആണ്ടിലാകണം അദ്ദേഹത്തിന്റെ ഭരണം ആരംഭിച്ചത്‌. 
പഴയനിയമത്തില്‍ ഏറ്റം അധികം പരാമര്‍ശിക്കപ്പെടുകയും പുകഴ്ത്തപ്പെ 
ടുകയും ചെയ്യുന്ന (1 ശമു. 15 മുതല്‍) വ്യക്തിയാണ്‌ ദാവീദ്‌. യിര്രയേ 
ലിന്‌ ഭരണസ്ഥിരത, രാജ്യവിസ്തൃതി, തലസ്ഥാന നഗരി, ഐശ്വര്യം, 
ആത്മികമായ ഉല്‍ക്കര്‍ഷം, സങ്കീര്‍ത്തന കൃതികള്‍ എന്നിവയുണ്ടാകുന്ന 
തിന്‌ നേതൃത്വം കൊടുത്തതു കൂടാതെ യറുശലേം ദേവാലയ നിര്‍മ്മിതി 
ക്കുള്ള സാധനസാമഗ്രികള്‍ സംഘടിപ്പിച്ചതും ശാലോമോനെ ദേവാലയ 
നിര്‍മ്മാണത്തിന്‌ പ്രോത്സാഹിപ്പിച്ചതും അദ്ദേഹമായിരുന്നു. 40 വര്‍ഷ 
ക്കാലം ദാവീദ്‌ യിരസായേലിന്‌ ഭരണസാരഥ്യം വഹിച്ചു. 

ശലോമോനും രാജഭരണവും 


ദാവീദിനു ശേഷം രാജസ്ഥാനത്തേക്ക്‌ വന്നത്‌ മകനായ ശലോമോന്‍ 
ആയിരുന്നു. ജ്ഞാനിയും ഭരണനിപുണനും ജനസമ്മതനുമായിരുന്നു 
ശലോമോന്‍. യറുശലേം ദേവാലയം പണിതതും വാണിജ്യസാ്രമാജ്യം 
വിപുലപ്പെടുത്തിയതും വിദേശബന്ധം ശക്തിപ്പെടുത്തിയതും ഭരണസം 
വിധാനം കുറ്റമറ്റതാക്കിയതും അദ്ദേഹം തന്നെ. യിരസായേലില്‍ സാഹി 
തൃശാഖ വിപുലപ്പെടുത്തുന്നതിലും ചരിധ്രകൃതികളും രാജപിന്തുടര്‍ 
ച്ചാരേഖകളും (2 ശമു. 9-20, 1 രാജാ. 1-2) ജ്ഞാനസാഹിത്യകൃതികളും 
(1 രാജാ. 4:29-84, 10:23) രൂപപ്പെടുത്തുന്നതിലും ശലോമോന്‍ വഹിച്ച പജം 
വ്യക്തമാണ്‌. 


ശലോമോന്‍ രാജാവിന്റെ ഭരണനേട്ടങ്ങള്‍ക്കൊപ്പം വിലയിരുത്തപ്പെ 
ടേണ്ട മറ്റുചില കാര്യങ്ങള്‍ക്കൂടിയുണ്ട്‌. വര്‍ധിപ്പിച്ച ഭരണച്ചെലവുകള്‍, 
ധൂര്‍ത്ത്‌ എന്നിവ മൂലം ജനങ്ങളുടെമേല്‍ ദുര്‍വഹമായ നികുതിഭാരം ചുമ 
ത്അപ്പെട്ടു. ഇതില്‍ അസംതൃപ്തി നിലനില്‍ക്കെയാണ്‌ ശലോമോന്റെ മക 
നായ രഹബയാം അധികാരത്തിലേക്ക്‌ വരുന്നത്‌. നികുതി ഭാരം കുറയ്ക്കു 
വാന്‍ ആവശ്യപ്പെട്ട വടക്കേ നാട്ടിലെ (ശമര്യ, ഗലീല പ്രദേശം) അസംതൃ 
പ്തരായ ജനങ്ങളെ രഹബയാം അപമാനിച്ചത്‌ (2 രാജാ. 12:16) രാജ്യത്തെ 
സ്ഥായിയായ വിഭജനത്തിലേക്ക്‌ നയിച്ചു. തുടര്‍ന്ന്‌ ഇര്രായേല്‍ തെക്കും 
വടക്കുമായി സമാന്തരമായി രാജാക്കന്മാര്‍ ഭരണം നടത്തി. ഏകദേശം 
250 വര്‍ഷക്കാലം ഈ സ്ഥിതി നിലനിന്നു. 


വിഭജിത യിര്സായേലിലെ രാജാക്കന്മാര്‍ 


യഹുദ്യയ 

രാജാക്കന്മാര്‍ ഭരണകാലം വേദഭാഗം 
1. രഹബയാം 930 - 913 1 രാജാ. 12:1-24, 14 :21-31 
2. അബീജ 913-910 1 രാജാ. 15:1-8 
3. ആസ 910- 869 1 രാജാ. 15:9-24 
4. യഹോശാഫാത്ത്‌ 869 - 848 1 രാജാ. 22:41-50 
5. യഹോരാം 848 - 841 2 രാജാ. 8:16-24 
6. അഹസിയ 841 2 രാജാ. 8:25-29 
7. അതലിയ 841 - 835 2 രാജാ. 11:1- 
8. യോസ 835 - 796 2 രാജാ. 12:1- 
9. അമസ്യാവ്‌ 796 - 767 2 രാജാ. 14:1- 22 
10. അസറിയാവ്‌ 767- 740 2 രാജാ. 15:1- 7 

11. യോഥാം 750 - 732 2 രാജാ. 15:32-38 

12. ആഹാസ്‌ 732-715 2 രാജാ. 16:1- 

13. ഹിസ്കിയാവ്‌ 715 - 686 2 രാജാ. 16 

വടക്കേ ഇ്രസായേല്‍ 

1. യൊരെബെയാം -1 930-909 1 രാജാ 12 : 25-14: 20 
2, നാദാബ്‌ 909-908 1 രാജാ 15 : 25-31 

3. ബാഷാ 886 1 രാജാ. 15:32-16:7 

4. ഏലാ 885 1 രാജാ. 16:8-14 

5. സിംറി 885 (ബു ്ഠ൦ 7 ദിയ) 1 രാജാ. 16:15-20 

6. റ്റിബ്നി 885- 880 1 രാജാ. 16:21-22 

7, ഒമ്റി 885- 874 1 രാജാ. 16:23-28 

8. ആഹാബ്‌ 874 - 853 1 രാജാ. 16:29-22:40 

9. അഹസ്യാവ്‌ 853-852 1 രാജാ. 22:51-2 രാജാ. 1:18. 
10. യോരാം 852- 841 2 രാജാ. 1:17, 2 രാജാ. 3:18:15 
11. യേഹു 841 - 814 2 രാജാ. 9:30-10:36 

12. യെഹോആഹാസ്‌ 814 - 798 2 രാജാ. 13:1-9 

13. യൊഹോവാസ്‌ 798 - 782 2 രാജാ. 13:10-25 

14. യൊരബെയാം 1 793 -753 2 രാജാ. 14:23-29 

15. സഖറിയാവ്‌ 753 (01110 1൩0115) 2 രാജാ. 15:8-12 

16. ശല്ലൂം 752 (010 00) 2 രാജാ. 15:13-15 

17. മെൌനഹേം 752-742 2 രാജാ. 15:16-22 

18. പേക്കഹ്യാവ്‌ 742 - 742 2 രാജാ. 15:23-26 

19. പേക്കഹ്‌ 752 -732 2 രാജാ. 15:27-31 

20. ഹോശയ 732 - 722 2 രാജാ. 15:30, 17:1- 


വടക്കേ ഇസ്രായേലിലും തെക്കേ യിസ്രായേല്‍ എന്ന യഹുദ്യയിലും 
സമാന്തരമായി രാജാക്കന്മാര്‍ ഭരണം നടത്തിവന്നു എങ്കിലും വടക്കേ 
രാജ്യത്ത്‌ രാഷ്ര്രീയമായ സ്ഥിരത നല്‍കുവാന്‍ വളരെക്കുറച്ച്‌ രാജാക്ക 
ന്മാര്‍ക്കു മാത്രമേ കഴിഞ്ഞിരുന്നുള്ളു. അവിടുത്തെ ആദ്യ രാജാവായ 
യൊരെബയാം ഒന്നാമനും ആഹാബ്‌, യേഹു, യാഹോവാഹാസ്‌, യൊരെ 
ബയാം രണ്ടാമന്‍ എന്നിവരും മാത്രമേ രണ്ടോ അതിലധികമോ ദശാബ്ദ 
ക്കാലം ഭരണത്തിലിരുന്നുള്ളു. വടക്കേ നാട 13. ൦ 722 ല്‍ അസീറിയക്കാര്‍ 
ആക്രമിക്കുകയും ജനങ്ങളെ അടിമകളായി പിടിച്ചുകൊണ്ടുപോകുകയും 
മറ്റു രാജ്യക്കാരെ ശമര്യയില്‍ കൊണ്ടുവന്ന്‌ പാര്‍പ്പിക്കുകയും ചെയ്തു (2 
രാജാ. 17:6). ശമര്യര്‍ “സങ്കര സന്തതികള്‍” എന്ന സ്ഥിതിയിലായത്‌ വടക്കേ 
ഇ്രസായേലിന്റെ പതനത്തെ തുടര്‍ന്നാണ്‌. 180 722 നു ശേഷമുള്ള യിര്രാ 
യേലിന്റെ ചരിതം യഹൂദ്യയുടെ മാത്രം ചരിത്രമായി. 

തുടര്‍ന്ന്‌ യഹുദ്യ രണ്ടു നൂറ്റാണ്ടിലധികം നിലനിന്നു. ശക്തരായ രാജാ 
ക്കന്മാരുടെ നേതൃത്വവും ദാവിദിന്റെ പിന്‍തുടര്‍ച്ചക്കാര്‍ എന്ന ചിന്താ 
ഗതിയും ആ രാജ്യത്തെ നിലനിര്‍ത്തി എന്നു കരുതാം. 


13 (6 മ്മാ നു ശേഷമുള്ള യഹുദ്യ രാജാക്കന്മാര്‍ 


ഹിസ്കിയാവ്‌ 715 - 686 രാജാ. 18:1-20:21 
മനശ്ശെ 697- 642 രാജാ. 21:1-18 
ആമോന്‍ 642 - 640 രാജാ. 21:19-26 
യോശിയാവ്‌ 640 - 609 രാജാ. 22:1-23:30 


യെഹോവാഹാസ്‌ 609 (3 മാസം) 
യെഹോയാക്കിം 609 - 598 
യെഹോയാഖീന്‍ 598 - 597 (3 മാസം) 
സെദക്കിയാവ്‌ 597 - 586 


രാജാ. 23:34-24:7 
രാജാ. 24:8-17 
രാജാ. 24:8-17 
രാജാ. 24:18-25:26 


പ്പതമമ ടട 
പ പപ്പ പട പപ്പട പട 


യഹുദ്യയുടെ പതനം 


13 6 610 നെ തുടര്‍ന്നുള്ള കാലഘട്ടം യഹുദ്യയ്ക്ക്‌ ക്ഷവീണാവസ്ഥയാ 
യിരുന്നു. ആദ്യം മിരസയീമിന്റെയും തുടര്‍ന്ന്‌ ബാബിലോണിന്റെയും നിയ 
ന്ത്രണത്തില്‍, കപ്പം കൊടുത്ത്‌ സാമന്തരാജാക്കന്മാരെപ്പോലെ യഹൂദ്യ 
രാജാക്കന്മാര്‍ ഭരണം നടത്തിവന്നു. സെദക്കിയാ രാജാവിന്റെ കാലത്ത്‌ 
(൫ 0൦ 588 - 586) ബാബിലോണ്‍ സൈന്യം യഹുദ്യ കീഴ്പ്പെടുത്തി. യറൂ 
ശലേം നഗരവും ദേവാലയവും കൊള്ള ചെയ്യപ്പെട്ടു. മതിലുകള്‍ ഇടിച്ചു 
നിരത്തി. പട്ടണം തീ വച്ചു. യഹൂദന്മാര്‍ നാടു കടത്തപ്പെട്ടു (2 രാജാ. 
25:1-20, യിരെ. 52:28-29). രാജകുടുംബം നശിപ്പിക്കപ്പെട്ടു. ഗെദല്യാവിനെ 
പ്പോലെയുള്ള ഗവര്‍ണ്ണര്‍മാരെ ഭരണമേല്‍പിച്ചു എങ്കിലും യഹൂദ്യര്‍ സ്വന്ത 
ദേശം വിട്ട്‌ പ്രവാസത്തിലായി (2 രാജാ. 25:21). സ്വന്തദേശമായ കനാ 
നില്‍ നിന്ന്‌ യഹൂദന്മാരെ ബാബിലോണ്ഠു പ്രദേശത്തേക്ക്‌ പിടിച്ചുകൊണ്ടു 
പോയി പാര്‍പ്പിച്ചു. പ്രവാസം 70 സംവത്സരക്കാലം നീണ്ടുനിന്നു (യിരെ. 
25:11-12, 29:10 ദാനി. 9:2). 


ചോദ്യങ്ങള്‍ 


1. യിസ്രായേലിലെ രാജഭരണം ദൈവികമോ മാനുഷികമോ? 1 ശമു. 8-12 
അദ്ധ്യായങ്ങളുടെ വെളിച്ചത്തില്‍ വിലയിരുത്തുക. 
2. നോട്ടു കുറിക്കുക - യഹുദ്യയും ശമര്യയുമായുള്ള വിഭജനം. 


3. പ്രവാസത്തിനു തൊട്ടുമുമ്പുള്ള യഹുദ്യ രാജഭരണം വിശദീകരിക്കുക. 


പാഠം 4 
പ്പവാസവും മടത്ങിവരവും 


പ പ്രവാസത്തോടുള്ള പ്രതികരണം 1 പ്രവാസത്തില്‍ നിന്നുള്ള മടങ്ങി 
വരവ്‌ 


യഹുദ്യപ്രദേശം ആക്രമിച്ചു കീഴ്പ്പെടുത്തിയ ബാബിലോണ്‍ രാജാവും 
സൈന്യവും അവിടം കൊള്ള ചെയ്യുകയും ദേശവാസികളെ അടിമകളായി 
പിടിച്ചുകൊണ്ടുപോകയും ചെയ്തു (2 രാജാ. 25:11). യറുശലേം ദേവാല 
യവും അവിടുത്തെ സാമൂഹൃ ജീവിതവും തകര്‍ക്കപ്പെട്ടു. നഗരമതിലും 
വാതിലുകളും നശിപ്പിക്കപ്പെട്ടു. രാജാവായിരുന്ന യഹോയാഖീമിനെയും 
അടിമയാക്കി ബാബിലോണിലേക്ക്‌ കൊണ്ടുപോയി. എന്നാല്‍ അദ്ദേ 
ഹത്തെ രാജപദവിയില്‍ തന്നെ അവര്‍ കരുതുകയും ബഹുമാനിക്കയും 
ചെയ്തു (2 രാജാ. 25:27-30). 


പ്രവാസത്തോടുള്ള പ്രതികരണം 


ബാബേല്‍ പ്രവാസത്തോടുള്ള യഹുദ്യരുടെ പ്രതികരണം വൃത്ൃസ്ത 
ങ്ങളായിരുന്നു. 


1. മിക്കവരും സ്വന്ത ഭവനത്തെക്കുറിച്ചും ദേവാലയത്തെക്കുറിച്ചും വില 
പിച്ച്‌ കാലംകഴിച്ചു (വിലാപങ്ങള്‍, സങ്കീ. 137. യെഹസ്്‌കേല്‍ 1:1 മുതല്‍). 


11. ചിലരാകട്ടെ ബാബിലോണിലെ ജീവിതത്തോട്‌ പൂര്‍ണ്ണമായും 
ചേര്‍ന്നു ജീവിച്ചു. അവരില്‍ മിക്കപേരും യഹോവ ആരാധനയും ന്യായ 
പ്രമാണവും ഉപേക്ഷിച്ചു. 


111. വലിയൊരു പറ്റം ജനങ്ങളും പൂര്‍വ്വിക രീതികളോടും ആചാരാനു 
ഷ്ഠാനങ്ങളോടും പ്രമാണങ്ങളോടും ചേര്‍ന്നു നിന്നു. ഉദാഹരണം ദാനി 
യേലും മുന്നു യുവാക്കളും. 


1. പ്രവാസം, പ്രവചനപൂര്‍ത്തിയായ ദൈവശിക്ഷ എന്നു ബോധ്യപ്പെട്ട 
ആത്മതപനത്തില്‍ കഴിച്ചുകൂട്ടി (ഉദാ. യെഹസ്കേല്‍). 


/. കുറച്ചുപേരെങ്കിലും യഹുദ്യയിലേക്കുള്ള മടങ്ങിപ്പോക്ക്‌ ആഗ്രഹിച്ച്‌ 
അനുതാപത്തോടെ ജീവിച്ചു. ന്യായപ്രമാണത്തോട വിശ്വസ്തത പുലര്‍ 
ത്തുവാൻ അത്‌ പ്രേരകമായി. 


ഡ്‌. സര്‍ഗ്ഗാത്മകമായ മറ്റൊരു പ്രതികരണം ഉണ്ടായത്‌ സാഹിത്യസൃഷ്ടി 
കളിലൂടെയാണ്‌. പ്രവാസകാലത്താണ്‌ ആവര്‍ത്തന ചരിത്ര പുസ്തകവും 
സങ്കീര്‍ത്തനങ്ങളും ക്രോഡീകരിക്കപ്പെട്ടത്‌. 

1. യരുശലേം ദേവാലയ നാശത്തോടെ യാഗരീതികള്‍ക്ക്‌ മാറ്റമുണ്ടാ 
വുകയും ന്യായ്പ്രമാണപാലനം പ്രതേകിച്ച്‌ പരിച്ഛേദന, ശബത്താചരണം, 
ഭക്ഷണനിയ്ര്രണം എന്നിവ പ്രാധാന്യവത്താകുകയും ചെയ്തു. 


11. പില്‍ക്കാലത്ത്‌ വളര്‍ച്ച പ്രാപിച്ച സിനഗോഗ്‌ ആരാധന രൂപപ്പെ 
ട്ടത്‌ ര്രവാസകാലത്തായിരുന്നു എന്ന്‌ കരുതപ്പെടുന്നു. 


പ്രവാസത്തില്‍ നിന്നുള്ള മടങ്ങിവരവ്‌ - പേര്‍ഷ്യന്‍ 
ഭരണകാലം 


പില്‍ക്കാലത്ത്‌ ബാബിലോണിന്റെ പ്രതാപം അസ്തമിക്കുകയും 
പേര്‍ഷ്യന്‍ സാമ്മാജ്യശക്തി പ്രബലപ്പെട്ടുവരികയും ചെയ്തു. പേര്‍ഷ്യന്‍ 
രാജാവായ കോരശ്‌ അധികാരത്തിലെത്തി അധികം താമസിയാതെ തന്റെ 
സാ്രമാജ്യത്തിലെ പ്രവാസികള്‍ക്കെല്ലാം മടങ്ങിപ്പോക്കിനുള്ള അവസരം 
ഒരുക്കി. 13. ൨. 538-ല്‍ യഹുദ്യ പ്രവാസികള്‍ക്ക്‌ മടങ്ങിപ്പോകുവാനും ദേവാ 
ലയം നിര്‍മ്മിക്കുവാനും, ദേവാലയം പണിയുന്നതിനാവശ്യമായ വസ്തു 
ക്കള്‍ ദാനമായി സ്വീകരിക്കുവാനും കോരെള്‍ രാജാവ്‌ കല്‍പന നല്‍കി 
(എസ്രാ 1:1-4) അതനുസരിച്ച്‌ സെരുബ്ബാബേലിന്റെ നേതൃത്വത്തില്‍ പ്രവാ 
സികള്‍ മടങ്ങിപ്പോകുവാനാരംഭിച്ചു. ശെശ്ബസറിന്റെ നേതൃത്വത്തില്‍ 
ദേവാലയത്തിനു അടിസ്ഥാനമിട്ട പണി ആരംഭിച്ചു. ഇക്കാര്യത്തില്‍ അവരെ 
ഉത്ബുദ്ധരാക്കിയ രണ്ടു പ്രവാചകന്മാരാണ്‌ ഹഗ്ലായിയും സഖര്യാവും 
(എസ്രാ 5:1). 180 516 -ല്‍ ദേവാലയം പുനർനിർമ്മിച്ച്‌ ആരാധന പുന 
രാരംഭിച്ചു. 


മുന്നെഴുതിയ സംഭവങ്ങള്‍ക്ക്‌ അര നുറ്റാണ്ടെങ്കിലും ശേഷമാണ്‌ 
എസ്രായും നെഹമ്യാവും രംഗപ്രവേശം ചെയ്യുന്നത്‌. അവര്‍ ഒരേകാലത്ത്‌ 
പ്രവര്‍ത്തിച്ചു എന്ന സൂചനകള്‍ ഉണ്ട്‌ (നെഹ. 8:1-9). എര്സാ ന്യായപ്രമാ 
ണത്തില്‍ ഉറപ്പിക്കുന്നതിനും വര്‍ഗ്ഗ വിശുദ്ധിക്കും ശ്രമിച്ചപ്പോള്‍ യെരുശ 
ലേമിന്റെ പുനരുദ്ധാരണ പ്രവര്‍ത്തനങ്ങള്‍ക്കും സാമൂഹ്യനീതിയുടെ 
സംസ്ഥാപനത്തിനുമായി നെഹമ്യാവ്‌ പ്രവര്‍ത്തിച്ചു എന്നു കാണാം. 


ചോദ്യങ്ങള്‍ 


1. പ്രവാസത്തിന്റെ പശ്ചാത്തലത്തില്‍ 137 -ാം സങ്കീര്‍ത്തനത്തിന്‌ 
ആസ്വാദനം എഴുതുക. 


2. “പ്രവാസവും ദാനിയേല്‍ പ്രവചനവും " ഉപന്യസിക്കുക. 


പാഠം ട 
യഹുദിയായുടെ പില്‍ക്കാല ചരിതം 
1 യവനകാലം [1 മക്കാബിയ കാലം മുതല്‍ റോമന്‍ ഭരണകാലം വരെ 


യഹുദ്യ ദേശം ഉള്‍പ്പെടെയുള്ള സ്ഥലങ്ങളും രാജ്യങ്ങളും 130 540 മുത 
ലുള്ള കാലഘട്ടത്തില്‍ കോരശ തുടങ്ങിയ പേര്‍ഷ്യന്‍ രാജാക്കന്മാരുടെ 
ഭരണനിയ്രന്തണത്തിലായിരുന്നു എന്ന്‌ മുന്‍പാഠത്തില്‍ കണ്ടുവല്ലോ. 
പേര്‍ഷ്യന്‍ രാജാക്കന്മാര്‍ മതാന്ധതയില്ലാതെ ഭരണം നടത്തി എന്നു മാത്ര 
മല്ല മതങ്ങളോട്‌ ബഹുമാനം പുലര്‍ത്തുകയും ദേശനിവാസികളുടെ സ്വാത 
ന്ത്യത്തിനും ഐശ്വര്യത്തിനുമായി നിലകൊള്ളുകയും ചെയ്തു. എസ്രാ, 
നെഹമ്യാവ്‌ എന്നിവര്‍ പേര്‍ഷ്യന്‍ അധികാരികളുടെ ഒത്താശയോടെ 
യഹുദ വിശ്വാസആചാരങ്ങള്‍ക്കും ദേശത്തിന്റെ ഐശ്വര്യത്തിനും ന്യായ 
പ്രമാണ കല്പനകളുടെ ആചരണത്തിനുമായി നിലകൊണ്ടത്‌ അക്കാല 
ഘട്ടത്തിലാകണം. 130 4-ാം നൂറ്റാണ്ടിന്റെ മധ്യത്തില്‍ ഗ്രീക്കുകാര്‍ ഭരണം 
പിടിച്ചെടുക്കുകയും യവനസംസ്ക്കാരത്തിന്റെ വക്താക്കളും പ്രയോക്താ 
ക്കളുമായി യവനരാജാക്കന്മാര്‍ പ്രവര്‍ത്തിക്കുകയും ചെയ്തു. 


എസ്രാ - നെഹമ്യാവിനെ തുടര്‍ന്നുള്ള യഹുദ ജനതയുടെ ചരിത്രം 
പേര്‍ഷ്യന്‍ ഭരണത്തെ തുടര്‍ന്നുള്ള ലോകശക്തികളുടെ ചരിത്രവുമായി 
ബന്ധ്പെട്ടിരിക്കുന്നു. പേര്‍ഷ്യക്കാരെ തുടര്‍ന്ന്‌ യവനന്മാരും അതിനു 
ശേഷം റോമാക്കാരും ആണ്‌ ലോകശക്തികളായി അധികാരം കയ്യാളി 
യത്‌. യഹൂദ ജനതയുടെ അക്കാലഘട്ടത്തെ ചരിതം, 39 പുസ്തകങ്ങ 
ളുള്ള പഴയനിയമത്തില്‍ ലഭ്യമല്ല. മക്കാബിയരുടേയും മറ്റും പുസ്തക 
ങ്ങള്‍ മാത്രമാണ്‌ ആ കാലഘട്ടത്തിലേക്ക്‌ കുറെയൊക്കെ വെളിച്ചം വീശു 
ന്നത്‌. 


യവനകാലം 


136 333 -ല്‍ പേര്‍ഷ്യക്കാരെ യുദ്ധത്തില്‍ കീഴടക്കി മഹാനായ അല 
ക്സാണ്ടര്‍ യവനസ്ഠമ്മാജ്യം ശക്തമാക്കി. ഈജിപ്തും ബാബിലോണും 
പേര്‍ഷ്യയും കടന്ന്‌ സിന്ധു താഴ്വര വരെയും അദ്ദേഹം തന്റെ വരുതി 
യില്‍ കൊണ്ടുവന്നു. പേര്‍ഷ്യന്‍ അധീനതയിലിരുന്ന പലസ്തീന്‍ പ്രദേ 
ശവും യവനാധിപത്യത്തില്‍ ആയിത്തീര്‍ന്നു. കീഴടക്കിയ പ്രദേശത്തെല്ലാം 
ഒരേ ഭാഷയും (ഗ്രീക്ക്‌) സംസ്ക്കാരവും പ്രചരിപ്പിക്കുന്നതില്‍ ദത്തശ്രദ്ധ 
രായിരുന്നു അലക്സാണ്ടറും അനുയായികളും. യവനരീതിയില്‍ വ്യായാമ 
ക്രേന്ദങ്ങള്‍, കലാരൂപങ്ങള്‍, പ്രതിമാശില്പങ്ങള്‍ എന്നിവ പലസ്തീന്‍ 
ഉള്‍പ്പെടെയുള്ള സ്ഥലങ്ങളില്‍ ഉയര്‍ന്നുവന്നു. പ്രാദേശിക ഭാഷകള്‍ക്കു 


പ്രത്യാശാകിരണങ്ങള്‍ 47 


മുകളില്‍ പ്രാധാന്യത്തോടെ (ഗ്രീക്കു ഭാഷ എല്ലായിടത്തും പ്രചരിപ്പിക്ക 
പ്പെട്ടു. യവനദേവന്മാരെ ആരാധിക്കുവാന്‍ യഹുദന്മാരെയും പ്രേരിപ്പിച്ചു. 

അലക്സാണ്ടറിന്റെ മരണശേഷം വിഭജിക്കപ്പെട്ട യവനസാമ്മാജ്യത്തിന്‌ 
സൈസ്യാധിപന്മാരായ സെലൂക്കസും പ്ടോളമിയും നേതൃത്വം നല്‍കി. 
അവരുടെ കാലശേഷം ഭരണത്തിലേക്കു വന്ന അന്ത്യോകൃയസ്‌ എപ്പിഫാ 
നസ്‌ 130 168 -ല്‍ യറുശലേം ആക്രമിച്ച്‌ കീഴ്പ്പെടുത്തി. കടുത്ത യഹൂദ 
വിരോധിയും യവനസംസ്ക്കാര പ്രചാരകനുമായിരുന്ന അന്ത്യോകൃസ്‌ 
എപ്പിഫാനസ്‌ യഹൂദ മതവിശ്വാസങ്ങളുടെ മേല്‍ കടന്നുകയറി. യവന 
ദേവന്റെ ബിംബം (൧൭) യരുശലേം ദേവാലയത്തില്‍ സ്ഥാപിക്കുകയും 
യഹൂദന്മാര്‍ക്ക്‌ നിഷിദ്ധമായ മൃഗത്തെ ബലിപീഠത്തില്‍ അര്‍പ്പിക്കുകയും 
ചെയ്തു. അന്ത്യോകൃസിന്റെ നിഷ്ഠൂരകൃത്യങ്ങളും യഹുദവിരോധവും 
മക്കാബിയരുടെ നേതൃത്വത്തിലുള്ള ചെറുത്തുനില്‍പും ദേവാലയ പുനഃ 
പ്രതിഷ്ഠയും സംബന്ധിച്ചുള്ള കാര്യങ്ങള്‍ മക്കാബിയ പുസ്തകത്തില്‍ 
വിവരിച്ചിരിക്കുന്നു. 


മക്കാബിയ കാലം മുതല്‍ റോമന്‍ ഭരണകാലം വരെ 


യവനഭരണാധിപനായ അന്ത്യോകൃയസ്‌ എപ്പിഫാനസ്‌ സ്ഥാനാരോ 
ഹണം ചെയ്യുന്ന വൃത്താന്തത്തോടെയാണ്‌ മക്കാബ്യ പുസ്തകം ആരംഭി 
ക്കുന്നത്‌. കടുത്ത യവനസംസ്ക്കാര പ്രചാരകനായിരുന്ന അയാള്‍ യവന 
ദേവന്റെ ബിംബം യറുശലേം ദേവാലയത്തില്‍ സ്ഥാപിച്ചതും (130 167) 
യഹുദന്മാര്‍ക്കു നിഷിദ്ധമായ മൃഗത്തെ ബലിയായി അര്‍പ്പിച്ചതും യഹൂദ 
മതവികാരത്തെ ്രണപ്പെടുത്തി. ന്യായ്രപമാണം ആചരിക്കുന്നത്‌ വില 
ക്കിയതും ശാബത്ത്‌ ആചരണം, പരിച്ഛേദന മുതലായവ നിരോധിച്ചതും 
ഏറെ പ്രകോപനം സൃഷ്ടിച്ചു. യഹൂദനായ മത്തത്തിയാസും അദ്ദേഹ 
ത്തിന്റെ മക്കളായ യൂദാസ്‌ മക്കാബിയരും സഹോദരങ്ങളും ചേര്‍ന്ന്‌ വിധ്വം 
സകരെ തുരത്തുകയും 180 165 -ല്‍ യറുശലേം ദേവാലയം ശുദ്ധീകരിച്ച്‌ 
പുനഃപ്രതിഷ്ഠ നടത്തുകയും ചെയ്തു. മക്കാബിയരുടെ വിശ്വാസതീഷ്ണ 
തയുടെ വിശദീകരണപ്രതമാണ്‌ “മക്കാബിയരുടെ പുസ്തകങ്ങള്‍.” അവ 
രുടെ നേതൃത്വത്തിന്‍ കീഴില്‍ ഒളിപ്പോരാട്ടങ്ങള്‍ ഉണ്ടായിരുന്നു എങ്കിലും 
യഹൂദന്മാര്‍ക്ക്‌ മതപരവും രാഷ്ട്രീയവുമായ സ്വാതന്ത്രം അനുഭവിക്കാ 
നായി. 


130 65 കാലഘട്ടം യഹൂദ രാഷ്ര്രീയ നേതൃത്വത്തിന്‌ ക്ഷീണാവസ്ഥ 
യുടെ കാലമായിരുന്നു. റോമന്‍ സൈന്യാധിപനായ പോമ്പെ (2ഠബ്വഖ) 
യുടെ പടയോട്ടത്തില്‍ 130 63 -ല്‍ യഹുദ്യ റോമിന്‌ കീഴടങ്ങി. തുടര്‍ന്ന്‌ 
യേശുക്രിസ്തുവിന്റെയും ശിഷ്യന്മാരുടെയും പ്രവര്‍ത്തനകാലം വരെ പാല 
സ്തീന്‍ പ്രദേശം റോമന്‍ നുകത്തില്‍ അമര്‍ന്നിരുന്നു. അവര്‍ യഹുദന്മാരെ 
അപമാനിക്കുകയും ഉപ്രദവിക്കുകയും ചൂഷണം ചെയ്യുകയും ചെയ്തതായി 


48 പ്രത്യാശാകിരണങ്ങള്‍ 


പുതിയനിയമത്തില്‍ സൂചനകളുണ്ട്‌ (മത്താ. 6:41, ലൂക്കോ. 6:27-33). 


തീര്വവാദികളായ എരിവുകാരുടെ നേതൃത്വത്തില്‍ 136 66 -ല്‍ യഹുദ 
ന്മാര്‍ റോമാക്കാരെ പ്രധിരോധിക്കുവാന്‍ ശ്രമിച്ചു എങ്കിലും ഫലമുണ്ടാ 
യില്ല. ൧ 70 ല്‍ യറുശലേം ദേവാലയം റോമാക്കാര്‍ തകര്‍ത്ത്‌ തരിപ്പണ 
മാക്കി. കല്ലിന്മേല്‍ കല്ല! ശേഷിക്കയില്ല എന്നുള്ള കര്‍ത്തൃവചനം അങ്ങനെ 
നിവൃത്തിയായി. 


ചോദ്യങ്ങള്‍ 


1. മക്കാബ്യ സഹോദരങ്ങളുടെ ചെറുത്തുനില്‍പ്‌ ആത്മിക പൈതൃക 
ത്തിന്‌ ഇന്ന്‌ നല്‍കുന്ന സന്ദേശങ്ങള്‍ എന്തെല്ലാം? 


2. നോട്ടു കുറിക്കുക - പ്രതിഷ്ഠോത്സവം. 
3. പഴയ - പുതിയനിയമങ്ങളുടെ ഇടക്കാല ചരിര്ര പഠനത്തിന്റെ 
പ്രാധാന്യം ചര്‍ച്ച ചെയ്യുക. 


വ്പാഠം 6 
ആവര്‍ത്തന - ദിനവ്ല്ൃയത്താന്ത ചരിരധ്തഞ്ങള്‍ 


പി ഉള്ളടക്കത്തിലെ വ്യത്യാസങ്ങള്‍ ൮ സന്ദേശത്തിലെ സാമ്യ വ്ൃത്യാസ 
ങ്ങള്‍ ൮] രാജാക്കന്മാരെ വിധിക്കുന്നതിനുള്ള പ്രമാണങ്ങള്‍ 


പഞ്ചഗ്രന്ഥങ്ങളും ഒരു പരിധിവരെ എഴുത്തുകളും പ്രവാചക ഗ്രന്ഥ 
ങ്ങളെ പോലെ ചരിത്രപരമായ ഉള്‍ക്കാഴ്ച നല്‍കുന്നവ തന്നെ. എങ്കിലും 
പഴയനിയമത്തില്‍ ചരിത്രരഗന്ഥങ്ങളായി അറിയപ്പെടുന്ന ശ്രന്ഥസമുച്ചയ 
ങ്ങള്‍ രണ്ടാണ്‌: ആവര്‍ത്തനചരിത്ര പുസ്തകങ്ങളും, ദിനവൃത്താന്ത ചരി 
ത്രവും. മുന്‍ പാഠത്തില്‍ വിവരിച്ചതുപോലെ (11.3) യോശുവാ, ന്യായാധി 
പന്മാര്‍, 1-2 ശമുവേല്‍, 1-2 രാജാക്കന്മാര്‍ എന്നീ ആറ്‌ പുസ്തകങ്ങള്‍ 
ഉള്‍പ്പെട്ടതാണ്‌ ആവര്‍ത്തന ചരിത്രപുസ്തകങ്ങള്‍. ആവര്‍ത്തന പുസ്ത 
കത്തില്‍ കാണുന്ന ന്യായപ്രമാണ വീക്ഷണഗതിയിലും (12 - 26 അദ്ധ്യാ 
യങ്ങള്‍) രചനാ സ്രമ്പദായത്തിലും എഴുതപ്പെട്ടവ എന്ന അര്‍ത്ഥത്തിലാണ്‌ 
ആവര്‍ത്തന ചരിത്രം എന്നു വിളിക്കുന്നത്‌. യിരസായേല്‍ രാജാക്കന്മാരുടെ 
ദൈനംദിന വൃത്താന്തങ്ങള്‍ (നാളാഗമം - 111൨41൨5) ചേര്‍ത്തിരി 
ക്കുന്ന പുസ്തകങ്ങളാണ്‌ 1-2 ദിനവൃത്താന്തങ്ങള്‍. രചനാ ശൈലിയിലുള്ള 
സാമ്യം, ഉള്ളടക്കത്തിന്റെ തുടര്‍ച്ച എന്നിവയുടെ അടിസ്ഥാനത്തില്‍ എസ്രാ 

- നെഹമ്യാവ്‌ പുസ്തകങ്ങളും ദിനവൃത്താന്ത ചരിത്രത്തിന്റെ ഭാഗമായി 
കണക്കാക്കപ്പെടുന്നു. 


ഉള്ളടക്കത്തിലെ വൃത്വാസങ്ങള്‍ 


മോശെയുടെ കാലം മുതല്‍ പ്രവാസകാലം വരെയുള്ള യിസ്രായേല്യ 
ചരിത്രമാണ്‌ ആവര്‍ത്തന ചരിത്രത്തിലുള്ളത്‌. ആദാം മുതലുള്ള മനുഷ്യ 
വംശാവലിയില്‍ ആരംഭിക്കുന്നു എങ്കിലും ദാവീദിന്റെ ഭരണകാലത്തിന്‌ 
ഈന്നല്‍ നല്‍കിക്കൊണ്ട്‌ പ്രവാസത്തില്‍ നിന്ന്‌ മടങ്ങിവന്ന്‌ ദേവാലയം 
പുനര്‍നിര്‍മ്മിച്ചതും എസ്രാ - നെഹമ്യാവിലൂടെ ആത്മീകവും ഭാതീക 
വുമായ ഉയര്‍ച്ച നേടിയതും ഉള്‍പ്പെടെയുള്ള യഹുദ്യ ചരിധ്രം ആണ്‌ ദിന 
വൃത്താന്ത ചരിത്രത്തിലുള്ളത്‌. 


രാജാക്കന്മാരുടെ ഭരണത്തെ വിമര്‍ശനബുദ്ധ്യാ വീക്ഷിക്കുകയും 
വസ്തുനിഷ്ഠമായി വിധിക്കുകയും ചെയ്യുന്ന രീതിയാണ്‌ ആവര്‍ത്തന ചരി 
ര്രത്തിലുള്ളത്‌. യഹുദ്യയിലെ വിശ്രുത രാജാക്കന്മാരുടെ ബലഹീനത 
കള്‍ ചരിര്രത്തില്‍ ചേര്‍ക്കാതെ വിട്ടുകളഞ്ഞും (ഉദാ: 2 ശമു. 11 ബേത്ത്‌ 
ശേബാ സംഭവം, 2 ശമു 24:10 2 ദിന 21:1) മറ്റു ചില നല്ല കാര്യങ്ങള്‍ 
കൂട്ടിച്ചേര്‍ത്തുമാണ്‌ ദിനവ്ൃത്താന്ത ചരിത്രം രചിച്ചിരിക്കുന്നത്‌ (ഉദാ. 1 രാജാ. 
22:43 00 2 ദിന. 17:6, 1 ദിന. 15-16, 22-29, 2 ദിന. 33, മനശ്ശെയുടെ മാനസാ 
ന്തരം). 


സന്ദേശത്തിലെ സാമ വ്യത്യാസങ്ങള്‍ 


ദൈവീക വാഗ്ദത്തം, സംരക്ഷണം, യഹോവ ആരാധന എന്നിവയാണ്‌ 
ചരിര്രകാരന്റെ പ്രധാന ഈന്നലുകള്‍. ആവര്‍ത്തന ചരിത്രകാരനും പ്രവാ 
ചകന്മാരെപ്പോലെ ഗതകാല ചരിത്രത്തിലേക്കു തിരിഞ്ഞുനോക്കി മരുഭൂമി 
യില്‍ യഹോവ അത്ഭുതകരമായി വഴിനടത്തിയതിനെ നന്ദിയോടെ സ്മരി 
ക്കുന്നു. വാഗ്ദത്ത ദേശത്തേക്കും യഹോവ വഴിനടത്തുമെന്നുള്ള ഉറപ്പിലും 
വിശ്വാസത്തിലും അടിയുറച്ചു നിലക്കണമെന്ന്‌ ഉദ്ബോധിപ്പിക്കുന്നു. ദൈവ 
ത്തിന്റെ ഉടമ്പടി പിതാക്കന്മാരോടു മാത്രമല്ല നമ്മോടും ആണെന്നു ഉറ 
പ്പിച്ചു പ്രസ്താവിച്ചിരിക്കുന്നു (ആവ. 5:3). 


ദിനവൃത്താന്ത ചരിത്രകാരന്റെ പ്രഥമമായ താല്‍പര്യം കഴിഞ്ഞ കാല 
ത്തിലല്ല വര്‍ത്തമാനകാലത്തില്‍ ആയിരുന്നു. പിതാക്കന്മാരോടുള്ള വാഗ്ദ 
ത്തത്തിന്റെ പ്രാധാന്യം കണക്കിലെടുത്തു സമകാലീനരായ ഇധര്രായേല്‍ 
ക്കാരെ വിശ്വാസത്തില്‍ ഉറപ്പിക്കുകയെന്നുള്ളതായിരുന്നു മുഖ്യലക്ഷ്യം. 
കൂടാതെ യറുശലേം ദേവാലയത്തിലെ വിവിധ രീതിയിലുള്ള ആരാധനാ 
പാരമ്പര്യം യാതൊരു കുറവും കൂടാതെ അനുഷ്ഠിക്കുന്നതിന്‌ എഴുത്തു 
കാരന്‍ താല്‍പര്യം പ്രകടിപ്പിച്ചിരിക്കുന്നു. വിവിധ പോരാട്ടങ്ങളും പരീക്ഷ 


0 പ്രത്യാശാകിരണങ്ങള്‍ 


കളും യഹൂദ സമൂഹത്തിന്‌ നേരിടുന്ന അവസരത്തില്‍ വിശ്വാസ സംര 
ക്ഷണത്തിനും ആരാധനയുടെ അഭംഗുരമായ നടത്തിപ്പിനും വേണ്ടി പ്രവര്‍ 
ത്തിച്ച എഴുത്തുകാരന്‍ എന്ന നിലയില്‍ ദിനവ്യത്താന്തകാരന്‍ ശ്രദ്ധേയ 
നാണ്‌. 


രാജാക്കന്മാരെ വിധിക്കുന്നതിനുള്ള പ്രമാണങ്ങള്‍ 


രണ്ടു പ്രധാന തത്വങ്ങള്‍ ആണ്‌ രാജാക്കന്മാരുടെ പ്രവര്‍ത്തനത്തെ 
അളക്കുവാന്‍ വേദപുസ്തക ചരിര്രകാരന്മാര്‍ ഉപയോഗിച്ചത്‌. 


1. രാജാക്കന്മാര്‍ സത്യേക ദൈവമായ യഹോവയെ ആരാധിക്കുന്ന 
വര്‍ ആയിരുന്നുവോ? 

1. ക്രേനദ്രദേവാലയമായ യരുശലേമിൽ ആയിരുന്നുവോ അവരുടെ 
ആരാധന. 


യിര്സയേലിന്റെ രാഷ്ട്രീയ പരാജയം യഹോവയില്‍ നിന്നുള്ള പിന്മാ 
ററത്തിന്റെ അനന്തരഫലമായാണ്‌ ചിത്രീകരിച്ചിരിക്കുന്നത്‌. ദാവീദിന്റെ മഹ 
ത്വത്തില്‍ ഈന്നുന്ന ദിനവൃത്താന്തകാരന്‍ പോലും രാഷ്ര്രീയ നേട്ടത്തി 
ലല്ല പിന്നെയോ യിസ്രായേലിനെ ആരാധിക്കുന്ന സമൂഹമായി വളര്‍ത്തി 
യെടുത്തതിലാണ്‌ ആ മഹത്വം ദര്‍ശിക്കുന്നത്‌. 


രാജ്യത്തിന്റെ വിഭജനത്തിനു ശേഷം യഹുദ്യയിലേക്ക്‌ വടക്കേ ഇരസ 
യേലിന്റെ ശ്രദ്ധ തിരിയാതിരിക്കുവാന്‍ യൊരെബെയാം രാജാവ്‌, ദാന്‍, 
ബഥേല്‍ എന്നീ സ്ഥലങ്ങളില്‍ യാഗപീഠങ്ങള്‍ പണിത്‌ ആരാധന പ്രോത്സാ 
ഹിപ്പിച്ചു. എന്നാല്‍ ഏകദൈവം, ഏകജനം, ഏകആരാധന എന്ന ആപ്ത 
വാകൃത്തിലൂന്നിയ ആവര്‍ത്തന ചരിധ്രകാരന്‍ അതിനെ യഹോവയ്ക്ക്‌ 
അനിഷ്ടമാണെന്ന്‌ നിശിതമായി വിമര്‍ശിച്ചു. യരുശലേമിനു പുറത്തുള്ള 
യാഗപീഠവും ആരാധനയും തിന്മയുടെ വഴിയാകുന്നു എന്ന അര്‍ത്ഥത്തില്‍ 
“യൊരെബെയാമിന്റെ വഴി” എന്നാണ്‌ ചരിത്രകാരന്‍ പരാമര്‍ശിച്ചിരിക്കു 
ന്നത്‌ (2 രാജാ. 13:11). 


ചോദ്യങ്ങള്‍ 


1. യിസ്രായേലിലെ രാജധര്‍മ്മത്തെക്കുറിച്ച്‌ ആവ. 17 ന്റെ അടിസ്ഥാന 
ത്തില്‍ കുറിപ്പെഴുതുക. 

2. മനശ്ശെയുടെ ജീവിതവും മാനസാന്തരവും യിരസായേലിലെ ചരിത്ര 
പുസ്തകങ്ങളുടെ അടിസ്ഥാനത്തില്‍ വിവരിക്കുക. 

3. അധികാരികളും ദൈവിക പ്രമാണങ്ങളും - യിസ്രായേലിലെ മാനദ 
ണ്ഡങ്ങളുടെ അടിസ്ഥാനത്തില്‍ സമകാലിക നേതാക്കളുടെ പ്രവര്‍ത്ത 
നങ്ങളെ വിലയിരുത്തി ഉപന്യസിക്കുക. 


യൂണിറ്റ്‌ ദ 
യാവഃസ്ാധിപതദും, അദഷോക്രിഫാ, 
ഓവഃജിഴാടു സാഹിത്ചൃം 
വപ്പാഠം 1 


യവന മുതുവും യവന സംസ്ക്കാരവും 


1 മഹാനായ അലക്സാണ്ടര്‍ [ ചിതറിപാര്‍ത്ത യഹുദര്‍ [1] യവന നയം 
പ പ്ടോലമി ഈജിപ്റ്റില്‍ 1 സെലൂക്യര്‍ പലസ്തീനില്‍ ൮ അന്തിയോ 
ക്കസ്‌ നാലാമന്‍ 11 പരസ്യമായ പോരാട്ടം 1 യവന സ്വാധീനം 1] ഭവിഷ്യ 
ത്തുകള്‍ 1 നേട്ടങ്ങള്‍ 


1, മഹാനായ അലക്സാണ്ടര്‍ 


ബി. സി. നാലാം നൂറ്റാണ്ടില്‍ അലക്സാണ്ടര്‍ എന്ന യവന ച്ര്രവര്‍ത്തി 
യുടെ ആക്രമണമാണ്‌ യവന സംസ്‌കാരത്തിന്റെ സ്വാധീനത്തിന്‌ വഴി 
യൊരുക്കിയത്‌. ആധിപത്യം ഉറപ്പിച്ച ഭാഗങ്ങളില്‍ യവന സംസ്ക്കാരം 
വ്യാപിപ്പിക്കുക എന്നതായിരുന്നു അലക്സാണ്ടറിന്റെ ജീവിതലക്ഷ്യം. 


2. ചിതറി പാര്‍ത്ത യഹുദര്‍ 


അലക്സാണ്ടറിനു മുന്‍പു തന്നെ യഹൂദന്മാര്‍ മദ്ധ്യപൂര്‍വവ ദേശത്ത്‌ 
വിവിധ ഭാഗങ്ങളില്‍ വ്യാപിച്ചുകഴിഞ്ഞിരുന്നു. അസ്സിറിയാക്കാരും ബാബി 
ലോണ്‍കാരും കീഴടക്കിയ ഇര്രായേല്‍ സമൂഹത്തെ ഇതര ഭാഗങ്ങളിലേക്ക്‌ 
മാറ്റി പാര്‍പ്പിച്ചു. സ്വാത്രന്ര്യം ലഭിച്ച അവസരത്തില്‍ ചിലരെല്ലാം സ്വദേശ 
ത്തേക്കു മടങ്ങിപ്പോന്നു. ചിലര്‍ ചിതറിപ്പാര്‍ത്ത സ്ഥലങ്ങളില്‍ താമസം 
തുടങ്ങുകയും യഹുദന്മാരുടെ പ്രത്യേക മതാചാര പാരമ്പര്യം സംരക്ഷി 
ക്കുകയും ചെയ്തു. ഈജിപ്റ്റ്‌, അന്ത്യോഖ്യാ, സിറിയയിലെ മറ്റു പട്ടണ 
ങ്ങള്‍ എന്നിവയില്‍ യഹുദന്മാര്‍ വസിച്ചിരുന്നു. എന്നാല്‍ അലക്സാണ്ട 
റുടെ കാലത്ത്‌ യഹുദവംശജരുടെ ചിതറിപ്പാര്‍ക്കുന്ന രീതി മറ്റ്‌ അവസര 
ങ്ങളേക്കാള്‍ കൂടുതലായിരുന്നു. 


ഒം യവന നയം 


യവനഭാഷ, ആചാരം, സംസ്ക്കാരം എന്നിവയില്‍ ഐക്ൃമുള്ള ഒരു 
ലോകസ്ഥഠ്രമാജ്യം കെട്ടിപ്പടുക്കണമെന്നുള്ളതായിരുന്നു അലക്സാണ്ടറുടെ 
ജീവിതോദ്ദേശ്യം. ഈ സ്വപ്നം പ്രായോഗികമാക്കുവാന്‍ അലക്സാണ്ടര്‍ 
തുടങ്ങിവെച്ച പ്രവൃത്തി അദ്ദേഹത്തിന്റെ പിന്‍ഗാമികളുടെ കാലത്ത്‌ ശക്തി 


2 പ്രത്യാശാകിരണങ്ങള്‍ 


പ്രാപിച്ച്‌ സിറിയയില്‍ സെലൂക്യരും ഈജിപ്റ്റില്‍ പ്ടോലമീസും തുടര്‍ന്നു 
വന്നു. 


അലക്സാണ്ടര്‍ യവന വ്യാപാരികളെയും കീഴടക്കിയ പ്രദേശങ്ങളി 
ലേക്ക്‌ അയച്ചിരുന്നു. യവനര്‍ മതസഹിഷ്ണുത പുലര്‍ത്തിയിരുന്നതു 
കൊണ്ട്‌ ചിതറിപ്പാര്‍ത്ത യഹൂദന്മാര്‍ മതസ്വാതന്ത്ര്യം അനുഭവിച്ചു. യവന 
മാതൃകയിലുള്ള, അലക്സാന്ത്രിയ പോലുള്ള പട്ടണങ്ങള്‍ നിലവില്‍ വന്നു. 
തദ്ദേശവാസികള്‍ക്കു രാഷ്ട്രീയവും സാമ്പത്തികവുമായ സ്വാതന്ത്ര്യം ഒരു 
പരിധി വരെ അംഗീകരിച്ചുകൊണ്ടുള്ളതായിരുന്നു ഗ്രീക്കു പട്ടണങ്ങള്‍. 


4. പ്ടോലമി ഈജിപ്തില്‍ 


അലക്സാണ്ടറിനു ശേഷം പ്ടോലമി ഈജിപ്തില്‍ അധികാരം പ്രാപി 
ക്കുകയും പലസ്തീന്‍ അവരുടെ സ്വാധീനത്തില്‍ വരികയും ചെയ്തു. 
സമാധാനപരമായ സ്വൈരജീവിതം നയിച്ചു യഹുദന്മാര്‍ യവന ഭരണാധി 
കാരികള്‍ക്കു ചില നികുതികള്‍ കൊടുക്കേണ്ടി വന്നു. പ്ടോലമി രണ്ടാ 
മന്റെ കാലത്താണു ന്യായപ്രമാണം (്രീക്കു ഭാഷയിലേക്കു വിവര്‍ത്തനം 
ചെയ്തത്‌. യവന സ്വാധീനം യഹൂദരില്‍ ഉണ്ടാകുവാന്‍ ഇത്‌ പ്രധാന കാര 
ണങ്ങളില്‍ ഒന്നായിരുന്നു. കൂടാതെ, ഈജിപ്തിലെ യഹുദര്‍ ഗ്രീക്കു ഭാഷ 
സ്വീകരിക്കുകയും ചെയ്തു. 


5. സെലുക്ൃര്‍ പലസ്തീനില്‍ 


അന്തിയോക്കസ്‌ മൂന്നാമന്റെ കാലത്ത്‌ (ബി. സി. 223-187) പലസ്തീന്‍ 
സെലൂക്യരുടെ കീഴില്‍ വന്നു. യഹൂദരില്‍ ഒരു വിഭാഗം ആ ഭരണകൂടത്തെ 
കലവറ കൂടാതെ സ്വാഗതം ചെയ്യുകയും, അന്തിയോക്കസിനോട സ്നേ 
ഹവും ഭക്തിയും പ്രകടിപ്പിക്കുകയും ചെയ്തു. ഇതില്‍ സന്തുഷ്ടനായ 
അന്തിയോക്കസ്‌, അഭയാര്‍ത്ഥികളായ യഹൂദന്മാരെ സ്വന്തം നാടുകളിലേക്ക്‌ 
തിരിച്ചുപോകുവാന്‍ അനുവദിച്ചു. കൂടാതെ പട്ടണങ്ങളുടെ സാമ്പത്തിക 
മേന്മയ്ക്കു നികുതിഭാരങ്ങള്‍ മൂന്നു വര്‍ഷത്തേക്ക്‌ ഇളച്ചുകൊടുക്കുകയും 
ചെയ്തു. 


6, അന്തിയോക്കസ്‌ നാലാമന്‍ 


ഈ സമാധാനപരമായ അന്തരീക്ഷം അധികകാലം നീണ്ടുനിന്നില്ല. 
അന്തിയോക്കസ്‌ നാലാമന്റെ നയം യഹൂദന്മാരെ പ്രകോപിപ്പിക്കുന്ന രീതി 
യില്‍ ഉള്ളതായിരുന്നു. അന്തിയോക്കസ്‌, പരിപാവനമായ ദേവാലയത്തിലെ 
സമ്പത്തിന്മേല്‍ കൈവെക്കുവാന്‍ മടിച്ചില്ല. സീയൂസ്‌ എന്ന യവന ദേവനെ 
ആരാധിക്കുവാനും ദേവന്റെ കാണപ്പെട്ട അവതാരമായി രാജാവിനെ അംഗീ 
കരിക്കുവാനും യഹൂദരെ നിര്‍ബന്ധിച്ചു. ഈ സാഹചര്യം യഹുദരുടെ 
ഇടയില്‍ ഭിന്നമായ ചിന്താഗതികള്‍ രൂപം പ്രാപിക്കുവാന്‍ ഇടയാക്കി. മത 

പരമായ അധികാരസ്ഥാനങ്ങള്‍ കൈയടക്കി സ്വന്ത താല്പര്യം പരിരക്ഷി 
ക്കുവാന്‍ ഈയവസരം ചിലര്‍ ഉപയോഗിച്ചു. യോശുവ എന്ന ജെയിസന്‍, 
ഒനിയാസിനെ മാറ്റി പ്രധാനാചാര്യസ്ഥാനം കൈക്കലാക്കുവാന്‍ അന്തി 
യോക്കസിനു വലിയ തുക വാഗ്ദാനം ചെയ്തു. ഒനിയാസും ജയിസനും 
തമ്മിലുള്ള വടംവലി, യവന സ്വാധീനം കൂടുതല്‍ ശക്തമാക്കുവാന്‍ കാര 
ണമാക്കി. 


7ം പരസ്യമായ പോരാട്ടം 


പ്രധാനാചാര്യ സ്ഥാനം കൈക്കലാക്കുവാന്‍ അധികാരമോഹികള്‍ ഉപ 
യോഗിച്ച ഹീനമായ മാര്‍ഗ്ഗങ്ങളും അടവുകളും ഭക്തരായ യഹൂദരെ അസ്വ 
സ്ഥരാക്കി. യവനരെ പിന്തുണക്കുന്നവരും എതിര്‍ക്കുന്നവരും തമ്മില്‍ 
വലിയ വിടവു തന്നെ ഉണ്ടായി. തന്റെ ഭരണത്തിനു വഴങ്ങാത്ത യഹു 
ദരെ നിര്‍മ്മുലനാശം വരുത്തുവാന്‍ തന്നെ അന്തിയോക്കസ്‌ തീരുമാനിച്ചു. 
യവനരീതിയില്‍ ആരാധിക്കുവാന്‍ നിബന്ധനകള്‍ ഉണ്ടാക്കി. യവന മാത്യ 
കയിലുള്ള വിദ്യാഭ്യാസസ്ഥാപനങ്ങള്‍, കളിസ്ഥലങ്ങള്‍ എന്നിവ നിലവില്‍ 
വന്നു. ഈ സാഹചര്യം പരസ്യമായ ഒരു യുദ്ധത്തിന്‌ കളം ഒരുക്കി. 


8, യവന സ്വാധിനം 


രാഷ്ര്രീയമായും, സാംസ്‌കാരികമായും, മതപരമായും യവനര്‍ ഉപ 
യോഗിച്ച ത്ര്രങ്ങള്‍ യവനസ്വാധീനം യഹുദരില്‍ രൂുഡ്ഃമൂലമാക്കി. പൌര 
സ്ത്യരെയും പാശ്ചാത്യരെയും യവനസംസ്ക്കാരത്തിന്റെ സ്വാധീനത്തില്‍ 
കൊണ്ടുവരുവാന്‍ സംഘടിത യത്നം തന്നെ നടന്നു. മിശ്രവിവാഹങ്ങള്‍ 
പ്രോത്സാഹിപ്പിക്കപ്പെട്ടു. യവന ഭടന്മാരും തദ്ദേശവാസികളും തമ്മിലുള്ള 
പല വിവാഹങ്ങളും നടന്നു. യവനഭാഷ, സംസ്ക്കാര സമ്പന്നരുടെ ഭാഷ 
യായി. യവന രീതിയിലുള്ള ഭരണ സംവിധാനം പല പട്ടണങ്ങളിലും രൂപം 
പ്രാപിച്ചു. പലരും യവനനാമങ്ങള്‍ സ്വീകരിച്ചു. 


9. ഭവിഷ്യത്തുകള്‍ 


യവന ചിന്താഗതി പലരെയും സ്വാധീനിച്ചപ്പോള്‍, പരിപാവനമായ 
ന്യായപ്രമാണവും ആചാരങ്ങളും യഹൂദ ജീവിതത്തില്‍ നിന്ന്‌ അന്ൃമാ 
കുവാന്‍ തുടങ്ങി. യഹൂദ സംസ്കാരത്തിനും മതത്തിനും നിരക്കാത്ത 
ആചാരരീതികള്‍ നിലവില്‍ വന്നപ്പോള്‍, യഹൂദ നിബന്ധനപ്രകാരമുള്ള 
മതപരമായ കര്‍മ്മങ്ങള്‍ അവഗണിക്കപ്പെട്ടു. ആരാധന സമയത്തു പോലും 
കായികരംഗങ്ങളിലും, കലാവേദികളിലും യുവാക്കള്‍ സമയം ചെലവഴിച്ചു. 
ശ്രീക്കു കായിക വിനോദങ്ങള്‍ നഗ്നശരീരത്തോടെ ആയിരുന്നു. പരിച്ചേ 
ദന മൂലം ശരീരഭാഗത്തിനു രൂപഭേദം വന്നതു മാറ്റി പൂര്‍വൃസ്ഥിതിയിലാ 
ക്കുവാന്‍ ചില യഹുദന്മാര്‍ സന്നദ്ധരായി. യവനഭാഷയുടെ അതി 

സ്വാധീനം മൂലം പലരും എബ്രായ ഭാഷ തന്നെ മറക്കുവാന്‍ തുടങ്ങി. 
10. നേട്ടങ്ങള്‍ 


യവനസാഹിതൃത്തിന്റെയും, ചിന്തയുടെയും പ്രാധാന്യം കണക്കിലെ 
ടുത്തു യവനമാതൃകയെ അനുധാവനം ചെയ്തുകൊണ്ടുള്ള സാഹിതൃ 
കൃതികള്‍ പലതും രൂപം പ്രാപിച്ചു. ഫിലോയെപ്പോലുള്ള യഹൂദചിന്തക 
ന്മാര്‍ വിശുദ്ധ ഗ്രന്ഥവും, ഗ്രീക്കു തത്വചിന്തയും തമ്മില്‍ സമന്വയം നട 
ത്തുന്നതിനുള്ള തീര്വ്രശമം നടത്തുകയും ചെയ്തു. 


ചോദ്യങ്ങള്‍ 


1. യവനസ്വാധീനം ഏതെല്ലാം വിധത്തില്‍? 
2. നേട്ടങ്ങളും ഭവിഷ്യത്തുകളും വിവരിക്കുക? 


3. ഇംഗ്ലീഷ്‌ - യൂറോപ്യന്‍ സംസ്ക്കാരം ഭാരത ക്രൈസ്തവരുടെ ആത്മീക 
പൈതൃകത്തെ ഹനിക്കുന്നത്‌ എങ്ങനെ എന്നു വിവരിക്കുക. 


വപ്പാഠം 2 
യഹൂുദമതത്തിലെ പ്രധാന വിഭാഗങ്ങള്‍ 


1 ഹസിദീം 1] പരീശന്മാര്‍ 1 പരീശന്മാരുടെ ബലഹീനത [1 സദൂകൃര്‍ 
പ എസ്സീന്‍കാര്‍ (എസ്സീന്യര്‍) 1 സെലട്ടന്‍ (എരിവുകാര്‍) ൮ കുംറാന്‍ ഉട 
മ്പടികള്‍ 


പഴയനിയമ, പുതിയനിയമ കാലഘട്ടത്തിനിടയില്‍ യഹുദ സമൂഹ 
ത്തില്‍ രൂപം (പ്രാപിച്ച മതപരമായ ചിന്താഗതികള്‍ ചില അവാന്തരവിഭാ 
ഗങ്ങളെ സൃഷ്ടിക്കുന്നതിനു കളം ഒരുക്കി. യഹോവയാം ദൈവത്തോടു 
വിശ്വാസത്തില്‍ അടിയുറച്ചുനിന്ന്‌, യഹൂദമതത്തിന്റെ പ്രത്യേകതകള്‍ സംര 
ക്ഷിക്കുവാന്‍ അവര്‍ ശ്രമിച്ചപ്പോള്‍ ഭിന്ന സ്വഭാവമുള്ള ഗണങ്ങളായി വേര്‍ 
പിരിഞ്ഞു. അവയില്‍ പ്രധാനമായ വിഭാഗങ്ങളെ വിലയിരുത്തുന്നത്‌ യഹൂദ 
സമൂഹത്തിന്റെ പ്രത്യേകതകള്‍ ഗ്രഹിക്കുവാന്‍ സഹായിക്കും. 


1. ഹസിദീം 


യവന ചിന്താഗതിയും, സംസ്ക്കാരവും, ആചാരാനുഷ്ഠാനങ്ങളും പരി 
പൂര്‍ണ്ണമായി വെറുത്ത്‌ എതിര്‍ത്തു മാറി നിന്ന വിശ്വസ്തരായ യഹൂദസമു 
ഹമായിരുന്നു അവര്‍. അന്തിയോക്കസിന്റെ പ്രകോപനപരമായ നടപടി 


പ്രത്യാശാകിരണങ്ങള്‍ ട്‌ 


കളെ അവര്‍ സഹിച്ചില്ല. രാഷ്ര്രീയ സ്വാത്രത്രരം അവര്‍ക്കു താല്‍പര്യ 
മുള്ള വിഷയമായിരുന്നില്ല. ജെയിസിന്‍, ഒനിയാസ്‌ മൂന്നാമനെ മാറ്റി കുത്സി 
തമാര്‍ഗ്ഗം ഉപയോഗിച്ചു പ്രധാനാചാര്യ സ്ഥാനം കൈക്കലാക്കുവാന്‍ ശ്രമി 
ച്ചപ്പോള്‍ അവര്‍ രംഗത്തിറങ്ങി. പ്രധാനാചാര്യ സ്ഥാനം കൊടുക്കുവാനോ 
എടുക്കുവാനോ ഉള്ള സ്വാത്ര്ത്രയം ദൈവത്തില്‍ ആണു നിക്ഷിപ്തമായി 
രിക്കുന്നത്‌ എന്നവര്‍ വിശ്വസിച്ചു. മൌനമായ നിസ്സഹകരണം മാര്രം പോരാ, 
കര്‍മ്മരംഗത്തിറങ്ങി മക്കുബായരോടു സഹകരിച്ച്‌ അന്തിയോക്കസിനെ 
തിരായി അണിനിരക്കുവാന്‍ അവര്‍ സന്നദ്ധരായി. മക്കുബായരോടൊപ്പം 
അവര്‍ ചുറ്റിനടക്കുകയും പുറജാതിയാഗപീഠങ്ങള്‍ തച്ചുടയ്ക്കുകയും പരി 
ച്ഛേദന ഏല്ക്കാത്ത കുഞ്ഞുങ്ങളെ അഗ്രചര്‍മ്മച്ഛേദനം നടത്തുകയും 
ചെയ്തു. എന്നാല്‍ മക്കുബായര്‍ രാഷ്ര്ടീയ സ്വാതന്ത്രത്തിനു മുന്‍തൂക്കം 
കൊടുത്തപ്പോള്‍ ഹസിദീം അവരില്‍ നിന്നു പിന്‍തിരിഞ്ഞു. പരീശന്മാരും, 
എസ്സീന്‍കാരും ഈ സമൂഹത്തില്‍ നിന്ന്‌ ഉത്ഭവിച്ചതായിരിക്കാം. 


2, പരീശന്മാര്‍ 


“പരീശര്‍' എന്ന പദത്തിന്റെ അര്‍ത്ഥം, “വേര്‍തിരിക്കപ്പെട്ടവര്‍” എന്നാണ്‌. 
എന്തില്‍ നിന്നാണ്‌ വേര്‍തിരിക്കപ്പെട്ടത്‌? എന്തിനു വേണ്ടിയാണ്‌ വേര്‍തിരി 
ക്കപ്പെട്ടത്‌? ന്യായപ്രമാണ പഠനത്തിനും വ്യാഖ്യാനത്തിനുമായി “ഭാമിക 
രില്‍ നിന്ന്‌” സ്വമേധയാ വേര്‍തിരിക്കപ്പെട്ടവര്‍ ആയിരുന്നു പരീശര്‍. പുറ 
ജാതിക്കാരില്‍ നിന്നു മാറി, പുറജാതിക്കാരോടൊപ്പം ഭക്ഷണം കഴിക്കാതെ, 
വിശുദ്ധിയില്‍ കഴിയുവാനും പാരമ്പര്യം സംരക്ഷിക്കുവാനും ര്രതം എടു 
ത്തവര്‍ ആയിരുന്നു അവര്‍. 


ലിഖിതന്യായ്ര്പമാണം കൂടാതെ വാമൊഴിയായ പ്രമാണങ്ങള്‍ക്കും 
അവര്‍ പ്രാധാന്യം കല്‍പിച്ചു. സിന്നഗോഗുകളായിരുന്നു അവരുടെ പ്രവര്‍ 
ത്തനക്രേന്ദം. ഹേരോദാവിന്റെ കാലത്ത്‌ ഏകദേശം 6000 പേര്‍ അവരുടെ 
ഗണത്തില്‍ ഉണ്ടായിരുന്നു. അവരില്‍ നല്ലൊരു ഭാഗം സാധാരണക്കാര്‍ 
ആയിരുന്നതുകൊണ്ടു ജന്രശദ്ധ പ്രത്യേകം പിടിച്ചുപറ്റി. മോശെ മുഖാ 
ന്തിരം നല്‍കപ്പെട്ട ന്യായ്രപമാണവും, വാമൊഴിയായി ഇസ്രായേലിനു വെളി 
പ്പെടുത്തിക്കൊടുത്ത പാരമ്പര്യവും അനുസരിച്ചു ജീവിക്കുന്നതില്‍ അവര്‍ 
പ്രത്യേകം ശ്രദ്ധ കാണിച്ചു. ഈ രണ്ടു വിധത്തിലുള്ള നിയമങ്ങള്‍ അനു 
സരിച്ചു ജീവിച്ചാല്‍ മരണശേഷം ആത്മാവു വരുവാനുള്ള ലോകത്തില്‍ 
ജീവന്‍ കണ്ടെത്തുമെന്നും ഉയിര്‍ത്തെഴുന്നേറ്റ ശരീരത്തോടു യോജിക്കു 
മെന്നും അവര്‍ പഠിപ്പിച്ചു. 


3, പരീശന്മാരുടെ ബലഹീനത 

പരീശഗണത്തിന്റെ ബലഹീനത, അവര്‍ നിയമത്തിന്റെ യഥാര്‍ത്ഥ 
അര്‍ത്ഥം തൃജിച്ച്‌ ആക്ഷരികമായ വ്യാഖ്യാനത്തിന്‌ അമിതപ്രാധാന്യം 
കൊടുത്തു എന്നുള്ളതാണ്‌. 


6 പ്രത്യാശാകിരണങ്ങള്‍ 


4. സദുക്ൃര്‍ 


യെരുശലേമിലെ പുരോഹിത സമൂഹത്തിന്റെ ആത്മീയ പിന്തുടര്‍ച്ച 
ക്കാര്‍ ആയിരുന്നു ഇവര്‍. പരീശരെ അപേക്ഷിച്ചു ധനികരും സമൂഹത്തില്‍ 
സമുന്നതസ്ഥാനം ഉള്ളവരും ആയിരുന്നു സദൂകൃര്‍. യവനസംസ്ക്കാരവും, 
ആചാരമര്യാദകളും സ്വീകരിക്കുന്നതില്‍ അവര്‍ക്കു യാതൊരു മടിയും 
ഇല്ലായിരുന്നു. ബി. സി. 135-105 കാലഘട്ടത്തില്‍ ആണ്‌ ഒരു പ്രത്യേക 
ഗണമായി അവര്‍ രൂപം (പാപിച്ചത്‌. 63 ബി. സി. യില്‍ പോംപെയും 37 
ബി. സി. യില്‍ ഹേരോദും അവരെ പീഡിപ്പിച്ചു. എ. ഡി. 70 നു ശേഷം 
അവരുടെ സ്വാധീനം തീരെ ക്ഷയിച്ചുപോയി. 


സ്വതന്ത്രമായ ഒരു യഹൂദ രാജ്യത്തെക്കുറിച്ചുള്ള പ്രതീക്ഷയാണ്‌ അവ 
രുടെ പ്രവര്‍ത്തനങ്ങള്‍ക്കു ഉത്തേജനം നല്‍കിയത്‌. പരീശന്മാരെപ്പോലെ 
തന്നെ ന്യായ്പ്രമാണത്തിന്റെ പ്രാധാന്യത്തെ അവര്‍ മാനിച്ചിരുന്നു. വാമൊ 
ഴിയായിട്ടുള്ള നിയമാവലികളെയോ, പാരമ്പര്യങ്ങളെയോ അവര്‍ വിശ്വാ 
സത്തിന്‌ അടിസ്ഥാനമായി അംഗീകരിച്ചില്ല. പുനരുത്ഥാനം, മരണാനന്തര 
പ്രതിഫലം, ശിക്ഷ എന്നിവയും യുഗാവസാന ചിന്തകള്‍, മാലാഖമാരെ 
ക്കുറിച്ചുള്ള പഠിപ്പിക്കല്‍ എന്നിവയും അവര്‍ തിരസ്കരിച്ചു. യെരുശലേം 
ദേവാലയത്തിലെ യാഗങ്ങള്‍ കൃത്യമായി നടത്തുന്നതിലും, ന്യായപ്രമാണം 
അനുസരിച്ച്‌ ജീവിക്കുന്നതിലും അവര്‍ അതിയായി ശ്രദ്ധ പതിപ്പിച്ചു. 


5, എസ്പീന്‍കാര്‍ (എസ്സീന്യര്‍) 


ഫിലോ, ജൊസീഫസ്‌ എന്നിവരുടെ എഴുത്തുകളില്‍ എസ്സീന്‍കാരെ 
ക്കുറിച്ചു പ്രതിപാദനങ്ങള്‍ കാണാം. ഫിലോയുടെ കാലത്തു സിറിയയിലും, 
പലസ്തീനിലും ഏകദേശം 4000 എസ്സീന്‍കാര്‍ ഉണ്ടായിരുന്നു. ചാവുകട 
ലിന്റെ പടിഞ്ഞാറുവശത്തു ജീവിച്ചിരുന്ന എസ്സീന്‍കാരെക്കുറിച്ച്‌ പ്ലിനി 
എന്ന എഴുത്തുകാരനും പരാമര്‍ശിക്കുന്നു. വിശുദ്ധ ജീവിതത്തിലുള്ള താത്‌ 
പര്യമാണ്‌ “എസ്സീന്‍കാര്‍” എന്ന പേരിനു തന്നെയുള്ള അടിസ്ഥാനം. 
യഹോവയാം ദൈവത്തെ അവര്‍ ആരാധിച്ചിരുന്നു, യാഗങ്ങള്‍ അര്‍പ്പിച്ചി 
രുന്നില്ല. വസ്തുവകകള്‍ പൊതുവായി കണക്കാക്കുകയും, സാധുക്കളെ 
സംരക്ഷിക്കുന്നതില്‍ പ്രത്യേക താല്‍പര്യം കാണിക്കുകയും ചെയ്തു. ബി. 
സി. 144 ലാണ്‌ അവരുടെ ഉത്ഭവമെന്നു ജൊസീഫസ്‌ രേഖപ്പെടുത്തിയി 
രിക്കുന്നു. 


സൂര്യനമസ്ക്കാരം, ഭക്ഷണത്തിനു മുമ്പും പിമ്പുമുള്ള സ്തോത്ര 
പ്രാര്‍ത്ഥന, ആത്മീയ പ്രാധാന്യമുള്ള സ്നാനം, വിശുദ്ധ ഭക്ഷണത്തിന്റെ 
കൂട്ടായ്മ എന്നിവ എസ്സീന്‍ സമൂഹത്തിന്റെ ചില പ്രത്യേകതകള്‍ ആണ്‌. 
സമൂഹത്തില്‍ പെടാത്തവരുമായി അവര്‍ സംസര്‍ഗം തൃജിച്ചു. മിശിഹാ 


പ്രത്യാശാകിരണങ്ങള്‍ ട്‌ 


യുടെ ആഗമനം ഉടനെ ഉണ്ടാകുമെന്നുള്ള പ്രതീക്ഷയില്‍, പ്രാര്‍ത്ഥനയിലും 
വേദപുസ്തക പഠനത്തിലും, കൃഷിപ്പണിയിലും അവര്‍ സമയം ചെലവ 
ഴിച്ചു. “പുതിയ ഉടമ്പടിക്കാര്‍” എന്ന്‌ അവര്‍ അവരെക്കുറിച്ചു പരാമർശി 
ക്കുന്നു. 


6. ഡ്വഡട്ട്സ്‌ (എരിവുകാര്‍) 


രാജ്യത്തിന്റെ സ്വാത്രത്രത്തിനു വേണ്ടി പടപൊരുതുവാന്‍ സന്നദ്ധ 
രായ തീധര്രവാദികളുടെ സമൂഹമാണ്‌ ഡ്വെട്ട്‌സ്‌. എ. ഡി. 6-ല്‍ ആണ്‌ 
അവരുടെ ഉത്ഭവമെന്നു ജൊസീഫസ്‌ എഴുതിയിരിക്കുന്നു. അന്നാണു ഗലീ 
ലക്കാരനായ യൂദാ, റോമാക്കാര്‍ക്കെതിരായി വിപ്ലവം നടത്തിയത്‌. മക്കു 
ബായരുടെ പിന്തുടര്‍ച്ചക്കാരാണ്‌ എരിവുകാരായ സ്വെലട്ട്സ്‌ എന്നു 
ഫൈഫര്‍ അഭിപ്രായപ്പെടുന്നു. ദൈവം മാത്രമേ രാജാവായിട്ടുള്ളുവെന്നും, 
യഹൂദന്മാരെ ഭരിക്കുവാന്‍ വന്ന വിദേശീയ മേല്ക്കോയ്മയ്ക്കു കീഴടങ്ങ 
രുത്‌ എന്നും അവര്‍ വാദിച്ചു. ശബത്ത്‌ ആചരിക്കുന്നതില്‍ അവര്‍ നിഷ്‌ 
കര്‍ഷ കാണിച്ചു. പുറജാതിക്കാരെ പരിച്ഛേദന നടത്തുവാന്‍ അവര്‍ 
മുമ്പോട്ടുവന്നു. ച്രകവര്‍ത്തിക്കു കരം കൊടുക്കുന്നതു വിധ്രഹാരാധ 
നയ്ക്കു തുല്യമായ പ്രവൃത്തിയായി അവര്‍ കരുതി. അവരുടെ ചരിത്രം 
മസാദാ കോട്ടയില്‍ വച്ച്‌ എ. ഡി. 2742-ല്‍ അവസാനിച്ചു. 


7, കുംറാന്‍ ഉടമ്പടിക്കാര്‍ 


ജോണ്‍ ഹിര്‍ക്കാനസിനു ശേഷം (134-104 ബി. സി.) രൂപം പ്രാപിച്ചു 
യരുശമലേമിന്റെ നാശത്തോടെ (എ. ഡി. 70) അവസാനിച്ച സമൂഹമാണു 
കുംറാന്‍ ഉടമ്പടിക്കാര്‍. 


ഹസിീദിം ഗണത്തില്‍പെട്ട ഒരു കൂട്ടം ആളുകള്‍ ബി. സി. 25ാം നൂറ്റാ 
ണ്ടില്‍ “നീതിയുടെ ഗുരു"വിന്റെ നേതൃത്വത്തില്‍ യഹൂദ്യായിലെ മരുഭൂമി 
യിലേക്ക്‌ പലായനം ചെയ്തു. “നീതിയുടെ ഗുരു”, വി. പുസ്തകം എങ്ങനെ 
പഠിക്കണമെന്നും വ്യാഖ്യാനിക്കണമെന്നുമുള്ള ശിക്ഷണം അവര്‍ക്കു 
നല്‍കി. കുംറാന്‍ സമൂഹം എസ്സീന്‍ വിഭാഗത്തില്‍ നിന്നു ഉത്ഭവിച്ച്‌, ഭിന്ന 
മായ ചില ചിന്താഗതികള്‍ സ്വീകരിച്ച ഗണമാണ്‌. ചാവുകടല്‍ തീരത്തെ 
ചുരുളുകളില്‍ നിന്നും, പുസ്തകങ്ങളില്‍ നിന്നും അവരുടെ പ്രധാനമായ 
ഉപദേശങ്ങളെക്കുറിച്ച്‌ അറിയുവാന്‍ സാധിച്ചിട്ടുണ്ട്‌. 


ന്യായപ്രമാണത്തിനു നല്‍കിയ പ്രാധാന്ൃത്തിലും യഹോവയോടു 
പുലര്‍ത്തിയ അചഞ്ചലമായ ഭക്തിയിലും വിവിധ യഹൂദ സമൂഹങ്ങള്‍ 
തമ്മില്‍ ഐക്യം ഉണ്ട്‌. വിദേശി മേധാവിത്വത്തോടുള്ള എതിര്‍പ്പിലും, 
വിയോജിപ്പിലും സാദൂക്യര്‍ ഒഴിച്ചു മറ്റുള്ള വിഭാഗങ്ങള്‍ അഭിപ്രായഐക്യം 
പുലര്‍ത്തുന്നു. 


8 പ്രത്യാശാകിരണങ്ങള്‍ 


(പുതിയനിയമ പഠനത്തിലും ഈ വിഷയം ഉള്‍പ്പെടുത്തിയിരുന്നത്‌ 
ഓര്‍ക്കുക) 


ചോദ്യങ്ങള്‍ 


1. യഹൂദ സമൂഹത്തിലെ വിവിധ വിഭാഗങ്ങള്‍ ഏതെല്ലാം? 
2. വിവിധ വിഭാഗങ്ങളുടെ പ്രത്യേകതകള്‍ വിവരിക്കുക? 


3. ക്രിസ്തീയ സഭയിലെ അവാന്തര വിഭാഗങ്ങളുമായി അവയ്ക്കുള്ള 
സാമ്യം കണ്ടെത്തി വിവരിക്കുക. 


വ്പാഠഠ 3 
ചാവുകടല്‍ ചുരുളുകള്‍ 


പ കണ്ടുപിടുത്ത ചരിര്രം 1 ശാസ്ത്രീയ ഗവേഷണം 1 ചാവുകടല്‍ 
ചുരുള്‍പണ്ഡിതര്‍ 11 ഗവേഷണപഠനത്തിനു വിധേയമായ വേദപുസ്തക 
ചുരുളുകള്‍ ൨] ഹബക്കുക്കിന്റെ വ്യാഖ്യാനം ൨ ശിക്ഷണത്തിന്റെ നിയമാ 
വലി ൮ പ്രകാശത്തിന്റെ മക്കളും അന്ധകാരത്തിന്റെ മക്കളും തമ്മിലുള്ള 
യുദ്ധം ൮ നന്ദിപ്രകടനത്തിന്റെ സങ്കീര്‍ത്തനം പീ കുംറാന്‍ സമൂഹത്തിന്റെ 
ഉത്ഭവം [1 കുംറാന്‍ ഉടമ്പടിക്കാരും ക്രിസ്തീയ സഭയും 


1947 ല്‍, ചാവുകടല്‍ തീരത്തുനിന്നു യാദൃശ്ചികമായി കണ്ടെടുത്ത 
വേദപുസ്തകചുരുളുകള്‍, വേദപഠന രംഗത്തു നിര്‍ണ്ണായകമായ 
അദ്ധ്യായം കുറിച്ചു. ഏകദേശം രണ്ടായിരം വര്‍ഷം പഴക്കമുള്ള പുസ്ത 
കങ്ങളുടെ കൈയെഴുത്തുപ്രതികള്‍ കണ്ടെടുക്കുന്നതിന്‌ അത്‌ സാഹചര്യം 
സൃഷ്ടിച്ചു. വേദപുസ്തകമൂലപാഠം, എഴുതുന്നതിനു ഉപയോഗിച്ച ലിപി 
കള്‍, തുകല്‍ ചുരുളുകള്‍, പപ്പൈറസ്‌ കൈയെഴുത്തുകള്‍, ചുരുളുകള്‍ 
പൊതിയുന്നതിന്‌ ഉപയോഗിച്ച ലിനന്‍ തുണികള്‍, നിക്ഷേപിക്കപ്പെട്ട ഭര 
ണികള്‍ എന്നിവ പഠന വിഷയമായി. ദൈവശാസ്ധ്രജ്ഞന്മാരും വേദ 
പുസ്തകപണ്ഡിതന്മാരും മാത്രമല്ല, ലോകത്തെങ്ങുമുള്ള ശാസ്ര്രജ്ഞ 
ന്മാരും അതിലേക്ക്‌ ആകര്‍ഷിക്കപ്പെട്ടു. 


1. കണ്ടുപിടുത്ത ചരിത്രം 


മുഹമ്മദ്‌ എദ്ദീബ്‌ എന്ന ആട്ടിടയന്‍ കാണാതായ ആടിനെ അന്വേഷിച്ച്‌ 
ചാവുകടല്‍ തീരത്തുള്ള ഒരു ഗുഹയില്‍ ചെന്നുകയറി. അകത്ത്‌ ഇരുട്ടാ 
യതിനാല്‍ ഉള്ളില്‍ എന്താണെന്ന്‌ അറിയുവാന്‍ ഉള്ള ജിജ്ഞാസയോടെ 


പ്രത്യാശാകിരണങ്ങള്‍ ട്ഴ 


ഒരു കല്ലു വലിച്ചെറിഞ്ഞു. എന്തോ പൊട്ടിച്ചിതറുന്ന ശബ്ദം കേട്ട അതില്‍ 
നിധിയുണ്ടെന്ന ധാരണയില്‍ ഒരു കൂട്ടുകാരനെക്കൂടെ സഹായത്തിനു 
വിളിച്ചുകൊണ്ട്‌ ഗുഹയില്‍ പ്രവേശിച്ചു. മണ്‍ഭരണികളില്‍ നിക്ഷേപിച്ചി 
രുന്ന ലിനനില്‍ പൊതിഞ്ഞ തുകല്‍ ചുരുളുകളാണ്‌ അവര്‍ കണ്ടെത്തി 
യത്‌. അത്‌ ബത്ലഹേമില്‍ കൊണ്ടുവന്നു പുരാവസ്തുക്കള്‍ വ്യാപാരം 
ചെയ്യുന്ന ഒരു കച്ചവടക്കാരനു കൈമാറി. അവിടെനിന്നും പല കച്ചവട 
ക്കാരില്‍ കൂടെ മാര്‍ അത്താനാസ്യോസ്‌ യേശു ശമുവേല്‍ എന്ന അന്ത്യോ 
ഖ്യന്‍ സിറിയന്‍ ഓര്‍ത്തഡോക്സ്‌ മ്മെതാപ്പോലീത്തായുടെ കൈയില്‍ 
അത്‌ എത്തിച്ചേര്‍ന്നു. 


2, ശാസ്ര്രീയ ഗവേഷണം 


1951-ല്‍ ആര്‍. ഡിവോ, എല്‍ ഹാര്‍ഡിംഗ്‌ എന്നിവര്‍ മുകളില്‍ പറഞ്ഞ 
ചുരുള്‍ ലഭിച്ച കിര്‍ബത്തു കുംറാന്‍ എന്ന സ്ഥലത്ത്‌ ശാസ്ത്രീയമായ 
രീതിയിലുള്ള പുരാവസ്തു ഗവേഷണം നടത്തി. 118 അടി നീളവും 94 
അടി വീതിയും ഉള്ള പ്രധാന കെട്ടിടം, ബഞ്ചുകള്‍, മണ്‍ഭരണികള്‍, ചുരു 
ളുകള്‍ നിക്ഷേപിക്കുവാന്‍ ഉപയോഗിച്ച വലിയ ഭരണികള്‍ എന്നിവയും 
കണ്ടെടുത്തു. 1952 -ല്‍ വാഡി മുറാബത്ത്‌ എന്ന സ്ഥലത്തും ഗവേഷണം 
നടത്തി. 


3, ചാവുകടല്‍ ചുരുള്‍ പണ്ഡിതര്‍ 


ചാവുകടല്‍ ചുരുളിന്റെ പഠനത്തോട്‌ ബന്ധപ്പെട്ട പണ്ഡിതരുടെ പേരു 
കള്‍ അനവധിയുണ്ട്‌. അവരില്‍ പ്രമുഖര്‍ ഇ. എല്‍. സുകേനിക്ക്‌, വൈ. 
യാദിന്‍, മില്ലര്‍ ബറോസ്‌, ബ്രൌണ്‍ലി ട്രെവര്‍, ആര്‍. ഡിവോ, ഏല്‍. 
ഹാര്‍ഡിംഗ്‌ എന്നിവര്‍ ആണ്‌. ചിലര്‍ അതു പകര്‍ത്തിയെഴുതുകയും 
തര്‍ജ്ജമ ചെയ്യുകയും, വിവിധ പുസ്തകങ്ങള്‍ പ്രസിദ്ധീകരിക്കുകയും 
ചെയ്തിട്ടുണ്ട്‌. 


4. ഗവേഷണപഠനത്തിനു വിധേയമായ 
വേദപുസ്തകച്ചുരുളുകള്‍ 


1. ഒന്നാമത്തെ ഗുഹയില്‍ നിന്നു ലഭിച്ചു ഏശായായുടെ രണ്ടു ചുരുളു 
കള്‍ പ്രത്യേകം പ്രാധാന്യം അര്‍ഹിക്കുന്നവയാണ്‌. ഒന്നാമത്തേത്‌ ഏശാ 
യായുടെ പുസ്തകം മുഴുവന്‍ അടങ്ങിയതാണ്‌. രണ്ടാമത്തേത്‌, ഏശായാ 
യുടെ പുസ്തകത്തിന്റെ മൂന്നില്‍ ഒരു ഭാഗം മാ്രതം ഉള്ളതാണ്‌. ഏശായാ 
യുടെ പുസ്തകം എബ്രായ മൂലപാഠവുമായി വളരെ യോജിപ്പുണ്ട്‌. 

എ(്്രായ ബൈബിളിന്റെ ഗണത്തില്‍ പെടാത്ത അപ്പോക്രിഫാ, 
പ്സ്യൂഡെപ്പി്രാഫാ എന്ന ഗണത്തില്‍ പെട്ട പുസ്തകങ്ങളും കണ്ടെടു 
ത്തിട്ടുണ്ട്‌. മറ്റു ശ്രന്ഥങ്ങളില്‍ പ്രമുഖമായത്‌.- 

1. ഹബക്കൂക്കിന്റെ വ്യാഖ്യാനം 

ഹബക്കൂക്ക്‌ പ്രവാചകന്റെ പ്രവചനം എങ്ങനെ കുംറാന്‍ സമൂഹ 
ത്തിന്റെ ചരിത്രത്തില്‍ പൂര്‍ത്തീകരണം (്രാപിച്ചിരിക്കുന്നുവെന്ന്‌ ഈ 
വ്യാഖ്യാനത്തില്‍ കാണുന്നു. 

11. ശിക്ഷണത്തിന്റെ നിയമാവലി 


സമൂഹത്തിന്റെ ആരാധനാപരവും അച്ചടക്കത്തെ സംബന്ധിച്ചുള്ളതു 
മായ ക്രമീകരണങ്ങള്‍ നല്‍കുന്നു. സമുഹത്തില്‍ പ്രവേശിക്കുന്നവര്‍ അനു 
ഷ്ഠിക്കേണ്ട ചില നിബന്ധനകളെക്കുറിച്ചും ഇതു വിവരണം നല്‍കുന്നു. 


111. പ്രകാശത്തിന്റെ മക്കളും, അന്ധകാരത്തിന്റെ മക്കളും തമ്മിലുള്ള 
യുദ്ധം 

അവര്‍ യുഗാന്ത്യത്തില്‍ ആണു ജീവിക്കുന്നതെന്നും, മാലാഖമാര്‍ കൂടി 
യുദ്ധത്തില്‍ പങ്കെടുത്തു സഹായിക്കുമെന്നും വിശ്വസിച്ചു. യുദ്ധം 40 
വര്‍ഷം നീണ്ടുനില്‍ക്കും. 7-൦ വര്‍ഷം യുദ്ധമുണ്ടായിരിക്കയില്ല. ദൈവ 
ത്തിന്റെ പദ്ധതിയനുസരിച്ചാണു യുദ്ധം. ഈ യുദ്ധത്തില്‍ പ്രകാശത്തിന്റെ 
മക്കള്‍ മൂന്നു പ്രാവശ്യവും ബെലിയാറിന്റെ മക്കള്‍ മൂന്നു പ്രാവശ്യവും 
വിജയം വരിക്കും. 7-ഠം പ്രാവശ്യം ദൈവത്തിന്റെ ശക്തമായ കൈ ബെലി 
യാറിനെയും, അവന്റെ സൈന്യത്തെയും കീഴടക്കും. 


1. നന്ദിപ്രകടനത്തിന്റെ സങ്കീര്‍ത്തനം 


ദൈവതിരുസന്നിധിയില്‍ ദൈവത്തിന്റെ നന്മയെ ഓര്‍ത്തു ധ്യാനിക്കു 
കയും, നന്ദി പറയുകയും ചെയ്യുന്നു. 


5. കുംറാന്‍ സമൂഹത്തിന്റെ ഉത്ഭവം 


യെരുശലേം ദേവാലയത്തിലെ അഴിമതികള്‍ കണ്ട്‌ മനംനൊന്ത 
സമൂഹം “യഥാര്‍ത്ഥ ഇസ്രായേല്‍” എന്ന വിധത്തില്‍ ജീവിക്കുവാന്‍ മരു 
ഭൂമിയിലേക്കു മാറിത്താമസിച്ചു. “പുതിയ ഉടമ്പടിക്കാര്‍' എന്ന നാമത്തില്‍ 
ജീവിതം ആരംഭിച്ചു. അവര്‍ ഒരുമിച്ചിരുന്നു സ്തോത്രം പാടി ഭക്ഷണം 
കഴിക്കുകയും, വി. പുസ്തകങ്ങള്‍ പഠിക്കുകയും, ഉപജീവനത്തിനു കായി 
കാദ്ധ്വാനം നടത്തുകയും ചെയ്തു. കുംറാന്‍ സമൂഹത്തില്‍ പുരോഹിത 
ന്മാര്‍ക്കു ചില പ്രധാന സ്ഥാനങ്ങള്‍ ഉണ്ടായിരുന്നു. ജനായത്തപരമായ 
തത്വങ്ങളെ അവര്‍ മാനിച്ചു. സമൂഹത്തില്‍ സംസാരിക്കുവാന്‍ മൂപ്പുമുറ 
അനുസരിച്ചാണ്‌ അനുവദിച്ചിരുന്നത്‌. ഓരോ അംഗത്തിനും സംസാരിക്കു 
വാനും വോട്ടു രേഖപ്പെടുത്തുവാനും അവകാശം ഉണ്ടായിരുന്നു. വിവിധ 
പടികള്‍ കടന്നു ശ്രദ്ധേയമായ പരിശോധനയ്ക്കു ശേഷമാണ്‌ ഒരാള്‍ക്കു 
കുംറാന്‍ സമൂഹത്തില്‍ പൂര്‍ണ്ണ അംഗത്വം നല്‍കിയിരുന്നത്‌. 

6. കുംറാന്‍ ഉടമ്പടിക്കാരും ക്രിസ്തീയ സഭയും 


കുംറാന്‍ സമൂഹത്തിന്റെ ഉപദേശവും, (ക്രിസ്തീയ സഭയുടെ പഠിപ്പി 
ക്കലും തമ്മില്‍ വളരെ സാമ്ൃമുണ്ട്‌. യോഹന്നാന്‍ മാംദാന ഈ സമൂഹ 
ത്തില്‍ പരിശീലനം ലഭിച്ച ആളായിരിക്കുമെന്ന അഭിപ്രായത്തിനു പണ്ഡി 
തന്മാരുടെ ഇടയില്‍ അംഗീകാരം ലഭിച്ചുകൊണ്ടിരിക്കുന്നു. അവസാന 
കാലത്തു മിശിഹാ വരുമെന്ന പ്രതീക്ഷയില്‍ അവര്‍ കാത്തിരുന്നു. എഫ്‌. 
എം. ക്രോസ്‌ ഇപ്രകാരം പ്രസ്താവിക്കുന്നു: “മിശിഹാ വരുമെന്നുള്ള 
പ്രത്യാശയല്ല ക്രിസ്തുമതത്തിന്‌ അതിന്റെ ര്രത്യേകസ്ഥാനം നേടിക്കൊ 
ടുത്തത്‌, എന്നാലോ മിശിഹാ യേശുക്രിസ്തുവില്‍ രാജ്യഭരണം നടത്തു 
ന്നുവെന്നും വീണ്ടും വരുമെന്നുമുള്ള ഉറപ്പാണ്‌.” 


ചോദ്യങ്ങള്‍ 
1. ചാവുകടല്‍ ചുരുളുകളുടെ പ്രാധാന്യം എന്ത്‌? 


2. കുംറാന്‍ പ്രദേശത്തു നിന്നു ലഭിച്ച പ്രധാന പുസ്തകങ്ങള്‍ ഏവ? 


പ്പാഠം 4. 
അപ്പ്പോരകിഫാ 


പി നിര്‍വചനം] അപ്പോക്രിഫായും സഭകളും] റോമന്‍കത്തോലിക്കാസഭ 
പ സിറിയന്‍ ഓര്‍ത്തഡോക്സ്‌ സഭ വ പ്രൊട്ടസ്റ്റന്റ്‌ സഭകളും അപ്പോ 
ക്രിഫായും [1 എന്തുകൊണ്ടാണ്‌ അപ്പോക്രിഫാ എന്ന പദം? സഭാപിതാ 
ക്കന്മാരും അപ്പോക്രിഫായും [] അപ്പോക്രിഫായിലെ പുസ്തകങ്ങള്‍ ൮] 
അപ്പോക്രിഫായിലെ പ്രധാന ചിന്തകള്‍ പി ഉപസംഹാരം 


1. നിര്‍വചനം 


അപ്പോക്രിഫാ എന്ന പദം “ഒളിക്കപ്പെട്ട' അല്ലെങ്കില്‍ “മറയ്ക്കപ്പെട്ട” 
എന്ന്‌ വിവര്‍ത്തനം ചെയ്യാവുന്ന ഗ്രീക്ക്‌ ധാതുവില്‍ നിന്ന്‌ ഉത്ഭവിച്ചതാണ്‌. 
ക്രിസ്തുവിനു മുമ്പുള്ള രണ്ടു ശതാബ്ദങ്ങളില്‍ യഹുദ സാഹിത്യ രംഗത്ത്‌ 
എബ്രായ, ഗ്രീക്ക്‌, അറമായ എന്നീ ഭാഷകളില്‍ പല പുസ്തകങ്ങളും രചി 
ക്കപ്പെട്ടു. അന്നത്തെ പ്രത്യേക സാഹചര്യവും സമകാലീന ചിന്തകളും 
അവയില്‍ പ്രതിഫലിക്കപ്പെടുന്നു. ഈ കാലഘട്ടത്തില്‍ തോറാ, പ്രവാച 
കന്മാര്‍, എഴുത്തുകള്‍ എന്നീ എബ്രായ മൂല്രഗന്ഥഗണത്തില്‍പ്പെടാതിരുന്ന 


62. പ്രത്യാശാകിരണങ്ങള്‍ 


ചില പുസ്തകങ്ങള്‍ പഴയനിയമത്തിന്റെ ഗ്രീക്കു പരിഭാഷയായ സ്െപ്റ്റു 
വജിന്റില്‍ സ്ഥാനം പിടിച്ചു. 


2, അപ്പോ്രിഫായും സഭകളും 


“അപ്പോക്രിഫാ” എന്ന ഗണത്തില്‍ ഉള്‍പ്പെടുത്തേണ്ട പുസ്തകങ്ങളെ 
ക്കുറിച്ചും അവയുടെ കാനോനിക പദവിയെക്കുറിച്ചും വിവിധ സഭകളില്‍ 
ഭിന്നമായ അഭിപ്രായഗതികളാണുള്ളത്‌. എബ്രായ ബൈബിളില്‍ കാണുന്ന 
പുസ്തകങ്ങളെ ഉല്പത്തി - മാലാഖി ഗണമെന്നും അപ്പോക്രിഫായില്‍ 
ഉള്‍പ്പെടുത്തിയവയെ തൂബീദ്‌ - മക്കാബി ഗണമെന്നും ചില പുസ്തക 
ങ്ങളില്‍ പരാമര്‍ശിക്കുന്നു. 


1. റോമന്‍ കത്തോലിക്കാ സഭ 


1549 -ലെ ട്രെന്റ്‌ കാണ്‍സിലിന്‌ ശേഷമാണ്‌ ഉല്‍പത്തി - മാലാഖി 
ഗണത്തോടൊപ്പം തന്നെ തൂബീദ്‌ - മക്കാബി പുസ്തകങ്ങള്‍ കണക്കാ 
ക്കണമെന്ന തീരുമാനം റോമന്‍ കത്തോലിക്കാ സഭ ഉണ്ടാക്കിയത്‌. 
എന്നാല്‍ ഒന്നും രണ്ടും എസ്ര്ഡാസും മനശ്ശെയുടെ പ്രാര്‍ത്ഥനയും റോമന്‍ 
കത്തോലിക്കാ വേദപുസ്തകത്തില്‍ കാനോനികഗണത്തില്‍ ഉള്‍പ്പെടു 
ത്താതെ പിന്നാലെ ചേര്‍ത്തിരിക്കുന്നു. 


11. സിറിയന്‍ ഓര്‍ത്തഡോക്സ്‌ സഭ 


സുറിയാനി സഭയുടെ ഓദ്യോഗിക വേദപുസ്തകമാണ്‌ പെഷീത്താ 
എന്നറിയപ്പെടുന്ന സുറിയാനി ഗ്രന്ഥം. ഇതിന്റെ പുരാതന കൈയെഴുത്തു 
പ്രതിയായ കോഡെക്സ്‌ അംബ്രോസിയാനോസില്‍ ഉല്‍പത്തി - മാലാഖി 
ഗണത്തെക്കൂടാതെ തൂബീദ്‌ - മക്കാബി പുസ്തകങ്ങളും ഉണ്ട്‌. ബാര്‍ 
എരബ്രായയുടെ കാനോനില്‍ പഴയനിയമപുസ്തകങ്ങളുടെ പട്ടികയില്‍ 
ഉല്‍പത്തി - മക്കാബി പുസ്തകങ്ങള്‍ കാണുന്നു. സുറിയാനിസഭ ഉപയോ 
ഗിക്കുന്ന വേദവായനക്കുറിപ്പില്‍ “അപ്പോക്രിഫാ” എന്നറിയപ്പെടുന്ന പുസ്ത 
കങ്ങളില്‍ നിന്നുള്ള വായന ഉള്‍ക്കൊള്ളിച്ചിരിക്കുന്നു. 


ഹോളണ്ടില്‍ നിന്നു പെഷീത്താ ഇന്‍സ്റ്റിറ്റയൂട്ട ്രസിദ്ധീകരിക്കുന്ന സുറി 
യാനി പഴയനിയമത്തില്‍ കോഡെക്സ്‌ അബ്രോസിയാനോസിന്റെ അടി 


സ്ഥാനത്തില്‍ “അപ്പോക്രിഫാ” എന്നറിയപ്പെടുന്ന പുസ്തകങ്ങളും ഉണ്ട്‌. 
11. പ്രോട്ടസ്ററന്റ്‌ സഭകളും അപ്പോട്രിഫായും 


പ്രോട്ടസ്സന്റ്‌ സഭകളില്‍ ഭൂരിഭാഗവും എബ്രായ ബൈബിളിലെ പുസ്ത 
കങ്ങള്‍ മാര്രമാണ്‌ അംഗീകരിക്കുന്നത്‌. അപ്പോക്രിഫല്‍ ഗ്രന്ഥങ്ങളെ 
വിശ്വാസത്തിനടിസ്ഥാനമായി സ്വീകരിക്കാതെ ധ്യാനത്തിന്‌ ഉപകരിക്കു 
ന്നവയായി പരിഗണിക്കുന്ന ക്രിസ്തീയ വിഭാഗങ്ങളും ഉണ്ട്‌. 

3, എന്തുകൊണ്ടാണ്‌ അപ്പോക്രിഫാ എന്ന പദം? 


എബ്രായ വിശുദ്ധ ഗ്രന്ഥത്തില്‍ കാണുന്ന ചിന്താഗതികളോടു നിര 
ക്കാത്ത പ്രതിപാദനങ്ങളും ചിന്താഗതികളും ഉള്‍ക്കൊള്ളുന്ന പുസ്തക 
ങ്ങള്‍ ആയതുകൊണ്ടും അതേക്കുറിച്ചു ശരിയായ ജ്ഞാനവും, വിവേ 
ചനശക്തിയും, ത്യാജര്ഗഹണബോധവും ഉള്ളവര്‍ക്കു മാധ്രം കൈകാര്യം 
ചെയ്യുവാന്‍ കൊള്ളാവുന്ന പുസ്തകങ്ങള്‍ ആയതുകൊണ്ടും, സാധാര 
ണക്കാരില്‍ നിന്നും മാറ്റിസൂക്ഷിക്കേണ്ട പുസ്തകങ്ങള്‍ എന്ന നിലയില്‍ 
അപ്പോക്രിഫാ എന്ന പേരു നല്‍കപ്പെട്ടു. 2 എസ്ര്ാസില്‍ ഇപ്രകാരം 
കാണുന്നു: മറയ്കാപ്പെ/ഴ സാഹിത്യം” എന്ന അരീത്ഥത്തിരി വിശുദ്ധ 
ചുസ്തകങ്ങശി എഴുതുവ്ഥരി എസസ്വായ്ക്കു നിര്ദ്ദേശം നത്ീകപ്പലെട്ടു. അത 
നുന്സതിച്ച്‌ 9൧ എണ്ണം എസ എഴുതി. “ആദ്യം ന? എഴുതിയ പുസ്തക 
ങ്ങശ്‌ നള്ലവനും ദുഷ്ടനും ഒരുപോലെ വായിക്കുവാന്‍ (രസ്സിദ്ധികരിക്കുക. 
ബാക്കി? 70 എണ്ണം നിങ്ങളില്‍ ജ്ഞാനികശ്‌ മഴ്രതം വായിച്ചറിയുവാന്‍ 
സുകഷിച്ചുവയ്ക്കുക ' (2 എസ്രഡാസ്‌ 14:44-46). 


4. സഭാപിതാക്കന്മാരും അപ്പോക്രിഫായും 


സഭാപിതാക്കന്മാര്‍ പലരും അപ്പോക്രിഫായില്‍ നിന്നും ഉദ്ധരണികള്‍ 
എടുത്തിട്ടുണ്ട്‌. അപ്രേം, അഫ്രാറ്റിസ്‌ എന്നിവരുടെ പുസ്തകങ്ങളില്‍ 
അപ്പോക്രിഫായില്‍ നിന്നുള്ള ഭാഗങ്ങള്‍ കാണാം. ഒറിഗന്‍, യെരുശലേ 
മിലെ മാര്‍ കൂറിലോസ്‌ എന്നിവര്‍ “അപ്പോക്രിഫാ” എന്ന പദ്രപയോഗവും 
നടത്തിയിട്ടുണ്ട്‌. 


5, അപ്പോക്രിഫായിലെ പുസ്തകങ്ങള്‍ 


1. ഒന്നാമത്തെ ഏസ്രഡാസ്‌ 

ദിനവൃത്താന്തം, എസ്സാ, നെഹെമിയാ എന്നീ പുസ്തകങ്ങളില്‍ ഉള്ള 
വിവരണങ്ങള്‍ക്കു തുല്യമായ ചിത്രീകരണമാണ്‌ അതില്‍ കാണുന്നത്‌. 
കൂടാതെ, പേര്‍ഷ്യന്‍ കൊട്ടാരത്തിലെ മൂന്നു യുവാക്കള്‍ തമ്മിലുള്ള വാദ 
പ്രതിവാദം, ദേവാലയ പുനര്‍നിര്‍മ്മാണം, എസ്സാ നല്‍കിയ നിയമം 
എന്നിവ അതിലെ വിഷയങ്ങളാണ്‌. 

2, രണ്ടാമത്തെ എസ്രഡാസ്‌ 

പാപികളായ യൂദന്മാര്‍ക്കുള്ള ന്യായവിധി, എസ്രാ കണ്ട ഏഴു ദര്‍ശന 
ങ്ങള്‍ എന്നിവ അതില്‍ കാണുന്നു. 

3. തുബീദ്‌ 

ഷാല്‍മനേസര്‍ രാജാവിന്റെ കാലത്തു തൂബീദും, തോബിയാസും നിനു 
വയിലേക്ക്‌ അടിമകളായി നയിക്കപ്പെട്ടു. അവിടെ വിശ്വാസത്തെ പ്രതി 

അവര്‍ പീഡനം അനുഭവിച്ചു. ദൈവകൃപയാല്‍ എങ്ങനെ രക്ഷപ്പെട്ടു 
വെന്നും അന്ധനായ തുബീദിന്‌ എങ്ങനെ കാഴ്ച ലഭിച്ചുവെന്നും അതില്‍ 
കാണുന്നു. 

4. ജുഡിതിന്റെ പുസ്തകം 


എ്രായ ഭാഷയില്‍ രചിക്കപ്പെട്ടതാണു ജൂഡിതിന്റെ പുസ്തകം. മദ്യം, 
സ്ര്രീകള്‍ എന്നിവരാല്‍ ആകര്‍ഷിക്കപ്പെട്ടിരുന്ന ഹോളോ ഫെര്‍നസില്‍ 
നിന്ന്‌ ജൂഡിത്‌ യൂദന്മാരെ എങ്ങനെ രക്ഷിച്ചുവെന്നു പുസ്തകം വിവരി 
ക്കുന്നു. 

5. ദാനിയേലിന്റെ അനുബന്ധം 


അശരിയയുടെയും മുന്നു യുവാക്കളുടേയും പ്രാര്‍ത്ഥനകള്‍, പൊള്ളുന്ന 
തീച്ചൂളയില്‍ യാതൊരു അപകടവും കൂടാതെ രക്ഷിക്കപ്പെട്ട യുവാക്കള്‍ 
ദൈവത്തെ മഹത്വപ്പെടുത്തുന്നതായുള്ള പ്രതിപാദനം എന്നിവ അനുബ 
ന്ധത്തില്‍ ചേര്‍ത്തിരിക്കുന്നു. 


6. സുസന്നാ 

ചാരിത്ര്യം ഭംഗപ്പെടുത്തുവാന്‍ ശ്രമിക്കുന്ന നേതാക്കന്മാരില്‍ നിന്നു 
സൂസന്നയെന്ന യഹൂദസ്ര്രീയെ, ബാബിലോണില്‍ വച്ചു ദാനിയേല്‍ 
എങ്ങനെ രക്ഷിക്കുന്നു എന്നതാണ്‌ അതിന്റെ ഉള്ളടക്കം. 

7, ബേലും പെരുമ്പാമ്പും 

വിഗ്രഹാരാധനയെ പരിഹസിക്കുന്ന വിവരണമാണ്‌ അവ. ദാനിയേല്‍, 
ബേല്‍ ആരാധന എതിര്‍ത്തു. തന്മൂലം സിംഹങ്ങളുടെ ഗുഹയില്‍ എറിയ 
പ്പെട്ടു. 6 ദിവസം അവിടെ കിടന്നതിനു ശേഷം 7ടാം ദിവസം ദാനിയേ 
ലിനെ രക്ഷിക്കുന്നു. 

8, എസ്ഥേറിന്റെ അനുബന്ധം 

ഗ്രീക്കുഭാഷയിലുള്ള വിവരണത്തില്‍ ഇപ്രകാരം കാണാം. 

1. മോര്‍ദക്കായിയുടെ സ്വപ്നം 2. എല്ലാ യുദന്മാരെയും നശിപ്പിക്കുവാ 
നുള്ള രാജാവിന്റെ കല്പന. 3. എസ്ഥേറിന്റെയും, മോര്‍ദക്കായിയുടേയും 
പ്രാര്‍ത്ഥനകള്‍. 4. എസ്ഥേർ രാജസന്നിധിയില്‍. 5. രാജാവിന്റെ കല്പന, 
യഹുദന്മാര്‍ സ്വയം രക്ഷിക്കുവാനുള്ള ആഹ്വാനം. 6. മോര്‍ദക്കായിയുടെ 
സ്വപനം. 

9. മനശ്ശെയുടെ പ്രാര്‍ത്ഥന 

മനമ്ശെയുടെ മാനസാന്തരത്തിനു ശേഷമുള്ള പ്രാര്‍ത്ഥന. 

10. ബാറുക്ക്‌ 

ദാനിയേല്‍ 9-൦ അദ്ധ്യായത്തിന്റെ മാതൃകയില്‍, ആശ്വാസത്തിന്റെ 
പ്രാര്‍ത്ഥന ഉള്‍ക്കൊള്ളുന്നു. 

1. യെറമിയയുടെ ലേഖനം 

ബാബിലോണ്‍ പ്രവാസത്തിലുള്ളവരെ ആശ്വസിപ്പിക്കുന്നതാണ്‌. 

12. ഏക്ലിസിയാസ്റ്റിക്കസ്‌ (ബാറാസീറാ) 

ജീസസ്‌ ബെന്‍സിറായുടെ ജ്ഞാനവും, ധാര്‍മ്മികപപമാണങ്ങളും 
ഉള്‍ക്കൊള്ളുന്നു. 

13. ശലോമോന്റെ ജ്ഞാനം 

യഹുദവിശ്വാസത്തിലെ സത്യത്തിന്റെ പ്രാധാന്യം എടുത്തു കാണി 
ക്കുന്നു. 

14. മക്കുബായക്കാരുടെ ഒന്നാം പുസ്തകം 


മക്കുബായ വിപ്ലവത്തിനു മുമ്പുള്ള കാലം മുതല്‍ ശീമോന്റെ മരണം 
വരെയുള്ള കാലസംഭവങ്ങള്‍ (175-134 ബി. സി.) അതില്‍ അടങ്ങിയിരി 
ക്കുന്നു. 

15. മക്കുബായക്കാരുടെ രണ്ടാം പുസ്തകം 


മക്കുബായക്കാരുടെ രണ്ടാം പുസ്തകത്തില്‍ ആത്മാവിന്റെ അമര്‍ത്ൃയത, 
പുനരുത്ഥാനം, ന്യായ്പ്രമാണത്തോടുള്ള വിശ്വസ്തത, പരിശുദ്ധന്മാരോ 
ടുള്ള മദ്ധ്യസ്ഥത, മരിച്ചവര്‍ക്കുവേണ്ടിയുള്ള പ്രാര്‍ത്ഥന എന്നീ ആശയ 
ങ്ങള്‍ കാണുന്നു. 


6. അപ്പോ്രിഫായിലെ പ്രധാന ചിന്തകള്‍ 


അപ്പോക്രിഫാ പുസ്തകങ്ങളില്‍ കാണുന്ന, ദൈവത്തെക്കുറിച്ചുള്ള 
ചിന്ത, പഴയനിയമത്തില്‍ കാണുന്ന ചിന്തകളോടു യോജിപ്പുള്ളതാണ്‌. 
ദൈവം പല വിധത്തില്‍ സ്വയം വെളിപ്പെടുത്തുന്നു. പ്രകൃതിയില്‍ക്കുടിയും 
(എക്ലിയാസ്റ്റിക്കസ്‌ 42:15), ജഞാനത്തില്‍ക്കൂടിയും (ജ്ഞാനം 10:1), മാലാ 
ഖമാര്‍ മുഖാന്തരവും (2 എസ്രഡാസ്‌ 5:31), വെളിപ്പെടുത്തുന്നു. ഏകദൈവം 
(എക്ലിസിയാസ്റ്റിക്കസ്‌ 36:5), (സഷ്ടാവായ ദൈവം (എക്ടീ. 42:23, 3 യുവാ 
ക്കളുടെ പാട്ട 35-68), പിതാവായ ദൈവം (തൂുബീദ്‌ 13:4) കൂടാതെ നിത്ൃ 
നായ ദൈവം, ചരിര്രത്തിന്റെ നാഥനായ ദൈവം, സര്‍വൃശക്തനായ ദൈവം, 
നീതിമാനായ ദൈവം എന്നീ ആശയങ്ങളും കാണാം. ന്യായപ്രമാണവും 
ജ്ഞാനവുമായിട്ടുള്ള ഏകീഭാവവും ചില ഭാഗങ്ങളില്‍ ഉണ്ട്‌ (1 ബാറൂക്ക്‌ 
3:9-4:4). ന്യായപ്രമാണത്തോടു വിശ്വസ്തത പുലര്‍ത്തേണ്ടതിന്റെ ആവ 
ശ്ൃയവും ഈന്നിപ്പറയുന്നു (2 എസ്ര്ഡാസ്‌ 2:20). 


7, ഉപസംഹാരം 


ബി. സി. മാം നൂറ്റാണ്ടു മുതല്‍ എ. ഡി. 1-ാം നൂറ്റാണ്ടു വരെ യഹൂദ 
മതത്തിലും സംസ്ക്കാരത്തിലും ഉണ്ടായിട്ടുള്ള വിവിധ ചിന്താഗതികളെ 

ക്കുറിച്ചും ആത്മീയ സംഘട്ടനങ്ങളെക്കുറിച്ചും അറിയുവാന്‍ അപ്പോക്രിഫാ 
പഠനം സഹായകമാണ്‌. പുതിയനിയമത്തില്‍ രൂപം പ്രാപിച്ചിട്ടുള്ള ഉപദേ 
ശങ്ങളുടേയും സംജ്ഞകളുടേയും പ്രാധാന്യം ഗ്രഹിക്കുവാനും പഴയ 
നിയമ, പുതിയനിയമ കാലത്തെ ബന്ധിപ്പിക്കുന്ന കണ്ണി എന്ന നിലയിലും 
അപ്പോക്രിഫാ പഠനം പ്രയോജനമുള്ളതാണ്‌. ഈ യാഥാര്‍ത്ഥ്യം വിഭാ 
ഗിക വ്യത്യാസം കൂടാതെ പണ്ഡിതന്മാരെ അപ്പോക്രിഫായുടെ ശ്രദ്ധേയ 
മായ പഠനത്തിനും, ഗവേഷണത്തിനും ച്രേരിപ്പിക്കുന്നു. ്രിസ്തീയസഭ 
യുടെ ആചാര അനുഷ്ഠാനങ്ങളുടേയും പഠിപ്പിക്കലുകളുടെയും പശ്ചാ 
ത്തലവും ഈ ഗ്രന്ഥങ്ങള്‍ നല്‍കുന്നു. 


ചോദ്യങ്ങള്‍ 


1. അപ്പോക്രിഫായിലെ പുസ്തകങ്ങള്‍ ഏവ? 
2. അപ്പോക്രിഫാ പുസ്തകങ്ങളുടെ പ്രാധാന്യം വിവരിക്കുക? 


3. “അപ്പോക്രിഫല്‍ ചിന്തകള്‍ പുതിയനിയമ പുസ്തകങ്ങളില്‍ വളര്‍ച്ച 
പ്രാപിച്ചതായി കാണുന്നു' - വിവരിക്കുക. 


പപാഠാഠ 5൭ 


അപ്പോകലുപ്റ്റിക്‌ പുസ്തകങ്ങള്‍ 
(വെളിപ്പാടു പുസ്തകങ്ങള്‍) 


പൂ ഉത്ഭവവും പ്രത്യേകതയും 1] വെളിപ്പാടു സാഹിതൃപുസ്തകങ്ങള്‍ 
അജ്ഞാതനായ എഴുത്തുകാരന്‍ 1 ഈ യുഗം സാത്താന്റെ അധീനത 
യില്‍ വ] സ്വര്‍ഗ്ഗീയ രഹസ്യങ്ങള്‍ ജ്ഞാനികള്‍ക്ക്‌ 1] വെളിപ്പാടു സാഹി 
തൃത്തിന്റെ പ്രത്യേകതകള്‍ ൮] അക്കങ്ങളും വെളിപ്പാടും പ മിശിഹായെ 
ക്കുറിച്ചുള്ള പ്രതീക്ഷ 1] മരിച്ചവരുടെ പുനരുത്ഥാനം 


1, ഉത്ഭവവും പ്രത്യേകതയും 


പഴയനിയമത്തിലും പുതിയനിയമത്തിലും അപ്പോകലുപ്റ്റിക്‌ 
എന്നൊരു വിഭാഗം പുസ്തകങ്ങള്‍ ഉണ്ട്‌. പഴയനിയമകാലത്തു പ്രവാചക 
ശബ്ദം നിലച്ചപ്പോള്‍ ദൈവിക നിര്‍ദ്ദേശങ്ങള്‍ നല്‍കുവാന്‍ ഉപകരിച്ച 
പുസ്തകസമൂഹമാണ്‌ അപ്പോകലുപ്റ്റിക്‌ പുസ്തകങ്ങള്‍ (വെളിപ്പാടു 
പുസ്തകങ്ങള്‍). പ്രവാചകപുസ്തകങ്ങളുടെ ശിശുവാണു വെളിപ്പാടു 
പുസ്തകങ്ങളെന്നു വാദിക്കുന്ന പണ്ഡിതന്മാര്‍ ഉണ്ട്‌. എന്നാല്‍ പ്രവാചക 

പാരമ്പര്യത്തില്‍ നിന്നു ഭിന്നമായ സമീപനവും ആവിഷ്ക്കരണവുമാണു 
വെളിപ്പാടു സാഹിതൃത്തിനുള്ളത്‌. പ്രവാചകന്മാര്‍ വര്‍ത്തമാന കാലത്തു 
നിന്നു ഭാവിയിലേക്ക്‌ ഉറ്റുനോക്കുമ്പോള്‍ വെളിപ്പാടു എഴുത്തുകാര്‍ ഭാവി 
വര്‍ത്തമാനത്തിലേക്ക്‌ ശക്തിയോടെ പ്രവേശിച്ചു ദൈവിക പ്രവര്‍ത്തന 
ത്താല്‍ പുതിയ യുഗം ഉദ്ഘാടനം ചെയ്യുമെന്നു പ്രതീക്ഷിച്ചു. 


2, വെളിപ്പാടു സാഹിത്യ പുസ്തകങ്ങള്‍ 
പഴയനിയമത്തില്‍ വെളിപ്പാടു സാഹിത്യത്തില്‍പ്പെടുന്ന പുസ്തകങ്ങള്‍: 


ദാനിയേലിന്റെ പുസ്തകം, ഏശായാ 24-27 അദ്ധ്യായങ്ങള്‍, സഖര്യാവ്‌ 
12-14 അദ്ധ്യായങ്ങള്‍, യെഹസ്കേല്‍ 33-39 എന്നിവയാണ്‌. 


കൂടാതെ പഴയനിയമ പുതിയനിയമങ്ങള്‍ക്കിടയില്‍ രൂപം പ്രാപിച്ച 
പുസ്തകങ്ങളില്‍ ചിലതു വെളിപ്പാടു സാഹിത്യത്തില്‍പ്പെടുന്നവയാണ്‌. 
ഉദാ:- ഈനോക്ക്‌, എസ്ധ്രാസ്‌. 


3, വെളിപ്പാടു സാഹിതൃത്തിന്റെ പ്രത്യേകതകള്‍, 
പഠിപ്പിക്കലുകൾ 


1) അജ്ഞാതനായ എഴുത്തുകാരന്‍ 


ആരാണ്‌ എഴുത്തുകാരന്‍ എന്ന്‌ ഗ്രന്ഥകാരന്‍ വ്യക്തമാക്കുന്നില്ല. 
അന്നത്തെ പ്രത്യേക പ്രതികൂല പരിതഃസ്ഥിതി ആയിരിക്കാം യഥാര്‍ത്ഥ 
പേരു വെളിപ്പെടുത്താതിരിക്കുവാന്‍ പ്രേരിപ്പിച്ച ഘടകം. പുസ്തകത്തിന്‌ 
അംഗീകാരം ലഭിക്കുവാന്‍ മുമ്പു ജീവിച്ചിരുന്ന ഗോത്രപിതാക്കന്മാരു 
ടെയോ, പ്രവാചകരുടെയോ, എഴുത്തുകാരുടെയോ പേരുകളുമായി 
അതിനെ ബന്ധപ്പെടുത്തി. 


11) ഈ യുഗം സാത്താന്റെ അധീനത്തില്‍ 


ഈ യുഗം സാത്താന്റെ പ്രവര്‍ത്തനത്തിനു വിധേയമാണ്‌. വിശ്വസ്ത 
രായ ഭക്തജനങ്ങള്‍ക്കു പീഡനവും ഞെരുക്കവും ഉണ്ടാകും. പുതിയ ഒരു 
യുഗം ഉടനെ തന്നെ പിറക്കുമെന്നും, സ്വാഭാവികമായ ഒരു സംഭവമായി 
ട്ടല്ല, ദൈവത്തിന്റെ അത്ഭുതകരമായ ഇടപെടല്‍ മൂലമാണ്‌ അതു സാധ്യ 
മാകുന്നതെന്നും വെളിപ്പാടു പുസ്തകങ്ങളില്‍ പ്രസ്താവിച്ചിരിക്കുന്നു. 

11) സ്വര്‍ഗ്ഗീയ രഹസ്യങ്ങള്‍ ജ്ഞാനികള്‍ക്ക്‌ 

സ്വര്‍ഗ്ഗത്തില്‍ ഉള്ള രഹസ്യങ്ങളെ പ്രത്യേക സന്ദര്‍ഭത്തില്‍ ദൈവം 
ജ്ഞാനികള്‍ക്കു വെളിപ്പെടുത്തിക്കൊടുക്കുന്നു. ദര്‍ശനങ്ങളില്‍ക്കൂടിയാണ്‌ 
വെളിപ്പാടു നടക്കുന്നത്‌. വെളിപ്പാട്‌ ഒരുപോലെ എല്ലാവര്‍ക്കും സുഗ്രാ 
ഹൃമല്ല. ചില വ്യാഖ്യാനങ്ങളും വിവരണങ്ങളും വിശദീകരണങ്ങളും 

അതിന്റെ പൊരുള്‍ ഗ്രഹിക്കുവാന്‍ സാധാരണക്കാര്‍ക്ക്‌ ആവശ്യമാണ്‌. 


പ്രവചനങ്ങളില്‍ എന്നതുപോലെ വെളിപ്പാടിലും ദര്‍ശനങ്ങള്‍ക്കു വള 
രെയധികം പ്രാധാന്യം ഉണ്ട്‌. സാധാരണയുള്ള അനുഭവത്തില്‍ നിന്നു 
ഭിന്നമായ രീതിയില്‍ ദൈവിക രഹസ്യങ്ങളെ കാണുവാന്‍ ശ്രേഷ്ഠമായ 
രംഗത്തേക്ക്‌ എടുക്കപ്പെടുന്ന അവസരത്തില്‍, താല്‍ക്കാലികമായി പ്രജ്ഞ 
നഷ്ടപ്പെട്ട അബോധാവസ്ഥയില്‍ സ്ഥിതിചെയ്യുന്ന അനുഭവം ദര്‍ശകര്‍ക്കു 
ണ്ടായി. അങ്ങനെയുള്ള അവസരങ്ങളില്‍ ദൈവിക രഹസ്യങ്ങളിലേക്കുള്ള 
താല്‍ക്കാലികമായ പ്രവേശനമാണ്‌ സാധിച്ചിരുന്നത്‌. 


1൬) അക്കങ്ങളും വെളിപ്പാടും 


ചില അക്കങ്ങള്‍ക്കും രൂപങ്ങള്‍ക്കും ജീവികള്‍ക്കും ഗൂഡമായ അര്‍ത്ഥ 
മുണ്ടെന്നും, പ്രത്യേക പ്രാധാന്യം അനുവാചകര്‍ക്കു മനസ്സിലാക്കിക്കൊ 
ടുക്കുവാനും വ്യംഗ്യാര്‍ത്ഥം അപഗ്രഥിച്ചു കൊടുക്കുവാനും ആവശ്യമു 
ണ്ടെന്നുള്ള ചിന്താഗതി, വെളിപ്പാടു സാഹിതൃത്തിന്റെ ഒരു പ്രത്യേകത 
യാണ്‌. 


1) മിശിഹായെക്കുറിച്ചുള്ള പ്രതീക്ഷ 


ദൈവത്തിന്റെ പ്രതിപുരുഷനായി ഇരസായേല്‍ക്കാരെ സംയോജിപ്പിച്ചു 
പുതിയ സാമ്രാജ്യം സ്ഥാപിക്കുന്ന പ്രവാചക പുസ്തകങ്ങളില്‍ പരാമർശി 
ക്കുന്ന മിശിഹായെ അല്ല വെളിപ്പാടു പുസ്തകങ്ങളില്‍ കാണുന്നത്‌. ആരം 
ഭത്തില്‍ തന്നെ ദൈവസാന്നിധ്യത്തില്‍ വസിച്ച ദൈവ്പ്രഭാവത്തില്‍, പ്രാബ 
ല്യത്തോടെ രംഗപ്രവേശം ചെയ്യുന്ന അമാനുഷിക ശക്തിയുള്ള മിശിഹാ 
യെയാണ്‌ അവിടെ ദര്‍ശിക്കുന്നത്‌. 


൬) മരിച്ചവരുടെ പുനരുത്ഥാനം 


നീതി പ്രവര്‍ത്തിച്ചു നന്മ ചെയ്തു മണ്‍മറഞ്ഞ വീരയോദ്ധാക്കളുടെ 
സ്ഥിതി എന്താണ്‌? അവര്‍ക്ക്‌ ഏതെങ്കിലും വിധത്തിലുള്ള അസ്ഥിത്വ 
മുണ്ടോ? ജീവിച്ചിരിക്കുന്നവര്‍ക്കു പോരാട്ടം സഹിച്ചു രക്തസാക്ഷി മരണം 
വരിക്കുവാന്‍ നല്‍കുന്ന പ്രേരണയും, ഉത്തേജനവും എന്താണ്‌? ഈ 
ചോദ്യങ്ങള്‍ക്കുത്തരം പുനരുത്ഥാനം, നിത്യജീവന്‍ എന്നിവയില്‍ കണ്ടെ 
ത്തി. മരണാനന്തരജീവിതം വെറും നിഴല്‍ പോലെയല്ലെന്നും, ന്യായപ്ര 
മാണാനുസൃതം ജീവിതം നയിച്ചു യാതനയും പീഡകളും സഹിച്ചു വാങ്ങി 
പ്പോയവര്‍ക്കു പുനരുത്ഥാനവും നിതൃജീവനും ഉണ്ടെന്നുള്ള ആശ്വാസവ 
ചനം, മരണാനന്തര പ്രത്യാശയുടെ പുതിയ ചിന്താഗതി ജീവിതത്തിനു 
പ്രദാനം ചെയ്തു. ഈ ചിന്താഗതികളുടെ പില്‍ക്കാല വളര്‍ച്ചയാണു 
പുതിയനിയമ പുസ്തകങ്ങളില്‍ കാണുന്നത്‌. 

ചോദ്യങ്ങള്‍ 


1. വെളിപ്പാടു സാഹിത്യത്തിലെ പ്രധാന ചിന്തകള്‍ വിവരിക്കുക. 


2. പ്രവചന്രന്ഥങ്ങളില്‍ നിന്നു ഇവ ഏതെല്ലാം വിധത്തില്‍ വ്ൃത്യാസ 
പ്പെട്ടിരിക്കുന്നു? 


പാഠം 6 


വെളിപ്പാടു സാഹിതൃത്തിനറെ 
പ്രാധാന്യം 


പ പഴയനിയമ പുതിയനിയമ ഇടവേള 11] സമകാലീനപ്രശ്നങ്ങളും വെളി 
പ്പാട്‌ എഴുത്തുകാരും [1] കഷ്ടതയില്‍ ആശ്വാസം 1 വെളിപ്പാടും അശു 
ഭാപ്തിയും ൨ ദൈവവിശ്വാസം അനുഭവത്തിന്റെ വെളിച്ചത്തില്‍ ൨ പുന 
രുത്ഥാനത്തിന്റെ സന്ദേശം 


പ്രവചനപുസ്തകങ്ങള്‍ പഠിക്കുവാന്‍ പഴയനിയമ പണ്ഡിതന്മാര്‍ ശ്രമി 
ക്കുന്നതുപോലെ വെളിപ്പാടു പുസ്തകങ്ങള്‍ പഠിക്കുന്നതിനു ശ്രമി 
ക്കുന്നില്ല. സുഗ്ഗാഹ്ൃമല്ലാത്ത പ്രതീകങ്ങളും ആശയങ്ങളും വെളിപ്പാടു 
സാഹിത്യവിഭാഗത്തെ അവഗണിക്കുവാന്‍ കാരണമായി. നമ്മുടെ കര്‍ 
ത്താവ്‌ പ്രവാചക പാരമ്പര്യം മാത്രമല്ല, വെളിപ്പാടു പുസ്തകത്തിലെ പാര 
മ്പര്യവും ഗൌരവമായി കണക്കിലെടുത്തുവെന്നും നമ്മുടെ കര്‍ത്താവിന്റെ 
ഉപദേശങ്ങളും (ദൈവരാജ്യം, മനുഷ്യപു(തന്‍) പുതിയനിയമ ചിന്താഗതി 
കളും ഗ്രഹിക്കുവാന്‍ വെളിപ്പാടു സാഹിത്യം സൂക്ഷ്മമായി പഠിക്കണ 
മെന്നും വാദിക്കുന്ന പണ്ഡിതന്മാര്‍ ഉണ്ട്‌. 


1. പഴയനിയമ പുതിയനിയമ ഇടവേള 


വെളിപ്പാടു പുസ്തകങ്ങള്‍ പ്രതിഫലിക്കുന്നതു പഴയനിയമ പുതിയ 
നിയമ ഇടവേളയിലെ പ്രത്യേക പ്രശ്നങ്ങളാണ്‌. ദൈവരാജ്യം ഈ 
ലോകത്തില്‍ യാഥാര്‍ത്ഥ്യമാകുമെന്ന പ്രതീക്ഷയില്‍ കഴിഞ്ഞുകൂടിയ ഭക്ത 
രായ യഹൂദസമൂഹത്തിനു തോല്‍വിയും, അപമാനവും അഭിമുഖീകരി 
ക്കേണ്ടി വന്നപ്പോള്‍ പരമ്പരാഗതമായി രൂഡ്ദമൂലമായിരുന്ന പല വിശ്വാസ 
പ്രമാണങ്ങളുടെയും സാംഗത്യം ചോദ്യം ചെയ്യപ്പെട്ടു. ദൈവത്തിന്റെ വിശ്വ 
സ്തതയ്ക്കു ഭംഗം ഭവിച്ചോ? തെരെഞ്ഞെടുക്കപ്പെട്ട ജാതിയെ ദൈവം 

കൈവെടിഞ്ഞോ? ന്യായപ്രമാണം അനുസരിച്ചു ജീവിക്കുന്ന ഭക്തര്‍ അനു 
ഭവിക്കുന്ന കഷ്ടതകള്‍ക്ക്‌ എന്തെങ്കിലും അര്‍ത്ഥമുണ്ടോ? നീതിമാനായ 
ദൈവം ഈ ലോകത്തില്‍ അനീതി നടമാടുവാന്‍ അനുവദിക്കുന്നതെന്ത്‌? 
എന്നീ ചോദ്യങ്ങള്‍ ഉന്നയിക്കപ്പെട്ടു. 

2, സമകാലീനപ്രശ്നങ്ങളും വെളിപ്പാട്‌ ഏഴുത്തുകാരും 

വെളിപ്പാട എഴുത്തുകാര്‍ വ്യക്തമായ ചില നിഗമനങ്ങളില്‍ എത്തി. 
ഈ യുഗം തിന്മയും ദുഷ്ടതയും നിറഞ്ഞതാണ്‌. അതിനെ ഉദ്ധരിക്കു 
വാനോ രൂപാന്തരപ്പെടുത്തുവാനോ സാധ്യമാകാത്ത രീതിയില്‍ അത്‌ അധഃ 
പതിച്ചു പോയിരിക്കുന്നു. ഈ കാലത്തിന്റെ അന്ത്യം ഉടനെ തന്നെ സംഭ 
വിക്കുന്നതിന്റെ ലക്ഷണങ്ങള്‍ അങ്ങിങ്ങായി കണ്ടു തുടങ്ങിയിരിക്കുന്നു. 
നിരാശാജനകമായ ഈ സ്ഥിതിവിശേഷത്തെ വ്ൃത്യാസപ്പെടുത്തുവാന്‍ 
മനുഷ്യനു സാധ്യമല്ല. ദൈവം അത്ഭുതകരമായി ഇടപെടാതെ രൂപാന്തരം 
സാധിക്കുകയില്ല. എന്നാല്‍ പ്രവാചകപുസ്തകങ്ങളില്‍ കാണുന്ന ദൈവ 
രാജ്യത്തെക്കുറിച്ചുള്ള ചിന്താഗതി ഇതില്‍ നിന്നു ഭിന്നമാണ്‌. ദൈവം ഈ 
ലോകത്തെ പൂര്‍ണ്ണമായി സാത്താനു വിട്ടുകൊടുത്തിട്ടില്ല. മനുഷ്യന്‍ സഹ 
കരിച്ചു ദൈവീകപ്രവര്‍ത്തനത്തോടു യോജിച്ചുപോയാല്‍ ഈ വ്യവസ്ഥി 
തിക്കു വ്യതിയാനം സംഭവിക്കും. സ്വന്തം സാമര്‍ത്ഥ്യം കൊണ്ട്‌ എല്ലാം 
നേടിയെടുക്കാമെന്നും, ലോകത്തിന്റെ കുറവുകള്‍ പരിഹരിക്കാമെന്നുമുള്ള 
മനുഷ്യന്റെ അഹന്തയുടെ മുമ്പില്‍ വെളിപ്പാടിന്റെ സന്ദേശം ഒരു തെറ്റു 
തിരുത്തല്‍ തന്നെ ആയിരുന്നു. 


3, കഷ്ടതയില്‍ ആശ്വാസം 


കഷ്ടതയുടെയും ഞെരുക്കത്തിന്റെയും കാലയളവില്‍ വെളിപ്പാടു 
പുസ്തകങ്ങളുടെ സന്ദേശം പുതിയ ജീവനും ആവേശവും പ്രദാനം 
ചെയ്തു. നന്മയും തിന്മയും തമ്മിലുള്ള സംഘട്ടനത്തെക്കുറിച്ചുള്ള വിവ 
രണത്തില്‍ വായനക്കാര്‍ മാറിനിന്നു വെറും കാഴ്ചക്കാരനെപ്പോലെ വീക്ഷി 
ക്കാതെ സഹനസമരത്തില്‍ ഭാഗഭാക്കായി വിജയം വരിക്കുന്ന നന്മയോ 
ടൊപ്പം ഒത്തുചേരുന്നതായി മനസ്സിലാക്കുന്നു. തിന്മയുടെ പ്രവര്‍ത്തനത്തെ 
ചെറുത്തുനിന്നു നന്മയുടെ ഭാഗത്താണു നില്‍ക്കുന്നതെന്ന ബോധ്യം, 
ഏതു പോരാട്ടത്തേയും പീഡനത്തേയും നേരിടുവാന്‍ ശക്തി പ്രദാനം 
ചെയ്തു. പ്രയാസങ്ങളുടേയും പ്രതിബന്ധങ്ങളുടെയും നടുവില്‍ നന്മയ്ക്കു 
വേണ്ടിയുള്ള ത്യാഗം ഇന്നും യഥാര്‍ത്ഥമാണെന്നുള്ള വസ്തുത വിശ്വാ 
സികള്‍ക്ക്‌ ഉത്തേജനം നല്‍കുന്നു. 


4. വെളിപ്പാടും അശുഭാപ്തിയും 


വെളിപ്പാടു എഴുത്തുകാര്‍ അശുഭാപ്തി വിശ്വാസികള്‍ ആയിരുന്നോ? 
തിന്മ, തിന്മയാണെന്നും; തിന്മ, തിന്മയെ മാര്തം സൃഷ്ടിക്കുകയുള്ളു 

വെന്നും അവര്‍ വിശ്വസിച്ചു. തിന്മയെക്കൊണ്ടു നന്മയെ സൃഷ്ടിക്കുവാന്‍ 
സാധ്യമല്ല. ഈ യുഗത്തില്‍ തിന്മയുടെ ആധിപത്യം ഉണ്ട്‌. അതിനാല്‍, 
ഈ യുഗത്തെ സംബന്ധിച്ചിടത്തോളം ശുഭോദര്‍ക്കമല്ലാത്ത ചിന്താഗതി 
യാണ്‌ അവര്‍ക്കുണ്ടായിരുന്നത്‌. താല്ക്കാലികമായി ദൈവത്തിന്റെ 
സഹായം ലഭിച്ചില്ലെന്നു തോന്നിയാലും ദൈവം ഉടന്‍ തന്നെ ആധിപത്യം 
സ്ഥാപിക്കുകയും വിജയം വരിക്കുകയും ചെയ്യും. വര്‍ത്തമാനകാലത്തെ 
ക്കുറിച്ചു വെളിപ്പാടു വക്താക്കള്‍ക്കു അശുഭാപ്തി വിശ്വാസമായിരുന്നെ 
ങ്കിലും വരുവാനുള്ള യുഗത്തെക്കുറിച്ചു തികഞ്ഞ ശുഭാപ്തിയാണ്‌ ഉണ്ടാ 
യിരുന്നത്‌. 


5. ദൈവവിശ്വാസം അനുഭവത്തിന്റെ വെളിച്ചത്തില്‍ 


വെളിപ്പാടു സാഹിത്യവക്താക്കളുടെ ദൈവവിശ്വാസം രൂപം പ്രാപി 
ചതു യുക്തിയുടെയും, ബുദ്ധിയുടെയും അസാമാന്യമായ സമന്വയ 
ത്തിലോ, ദാര്‍ശനികചിന്തയുടെ അനന്തരഫലമായോ അല്ല; അനുഭവ 
ത്തിന്റെ മുശയിലാണ്‌ അതു വാര്‍ത്തുണ്ടാക്കിയത്‌. അദൃശ്യലോകം വെറും 
സങ്കല്പസൃഷ്ടിയല്ല. ദൈവം ആധിപത്യം സ്ഥാപിക്കുന്ന യുഗമാണ്‌. 
നീതിക്കുവേണ്ടിയുള്ള സഹനസമരത്തില്‍, ലോകത്തില്‍ നേരിടുന്ന കഷ്ട 
തകള്‍ യാഥാര്‍ത്ഥ്യമായിരിക്കുന്നതുപോലെ വരുവാനുള്ള ലോകത്തിലെ 
മഹത്വവും യാഥാര്‍ത്ഥ്യമാണ്‌. പൊള്ളുന്ന തീച്ചൂളയില്‍ സഹായത്തിനെ 
ത്തുന്ന നാലാമന്‍ (ദാനി. 3:25) ദൈവസാന്നിധ്യത്തെ പ്രതിനിധീകരിക്കുന്ന 
ദൈവപുത്രന്‍ എന്നപോലെ ജീവിതത്തിന്റെ തീച്ചൂളയില്‍ അവര്‍ക്കു തുണ 
യായിരിക്കുമെന്ന്‌ അവര്‍ വിശ്വസിച്ചു. ഈ അടിയുറച്ച ദൈവവിശ്വാസം 
ഏതു പോരാട്ടത്തെയും അടിപതറാതെ നേരിടുവാന്‍ അവര്‍ക്കു ശക്തി 
നല്‍കി. 


6. പുനരുത്ഥാനത്തിന്റെ സന്ദേശം 


പെട്ടെന്നു പ്രതൃക്ഷപ്പെട്ട നൂതന ചിന്തയല്ല “പുനരുത്ഥാനം.” പഴയ 
നിയമ പുസ്തകങ്ങളില്‍ അങ്ങിങ്ങായി പുനരുത്ഥാനചിന്തയിലേക്കു നയി 
ക്കുന്ന ആശയങ്ങള്‍ കാണുന്നുണ്ട്‌. ചിലയിടത്തു നീതിമാന്മാരുടെ ഉയിര്‍ 
ത്തെഴുന്നേല്‍പ്‌ എന്ന വിധത്തിലും, മറ്റു ചിലയിടത്തു എല്ലാവരുടെയും 
ഉത്ഥാനം എന്ന രീതിയിലും വിവരണങ്ങള്‍ കാണാം. ദൈവത്തോടു 
ഭക്തിയും വിശ്വസ്തതയും പുലര്‍ത്തുന്നവര്‍, ദൈവരാജ്യത്തിന്റെ അനുഭ 
വത്തില്‍ നിന്നു വിദൂരസ്തര്‍ ആകുന്നില്ല. സ്വര്‍ഗത്തിലായാലും, ഭൂമിയി 
ലായാലും, അവര്‍ ദൈവസഖിത്വത്തില്‍ സ്ഥിതി ചെയ്യും. വെളിപ്പാടു 
പുസ്തകങ്ങളില്‍ കാണുന്ന ആശയങ്ങള്‍ ക്രിസ്തീയ വിശ്വാസത്തിലെ 
പുനരുത്ഥാനം, മരണാനന്തര അവസ്ഥ, ന്യായവിധി എന്നിവയിലേക്കു നയി 
ക്കുന്നതാണ്‌. 

1. വെളിപ്പാടു സാഹിത്യത്തിന്റെ പ്രസക്തി ഏവ? 


2. വെളിപ്പാടു സാഹിത്യചിന്തയും ക്രിസ്തീയ ചിന്തയും തമ്മിലുള്ള 
ബന്ധം വിവരിക്കുക? 


യൂണിറ്റ്‌ 4 
പചയയാധിയാമുവമും 
ദദവശ്ഭാസ്‌ര്രാവദും 
പാഠം 1 


പഴയനിയമവും 
മതഗ്രന്ഥങ്ങളുടെ പഠനവും 


1 ആമുഖം [ നിഷേധാത്മക സമീപനം [1 മദ്ധ്യപൂര്‍വൃദേശത്തെ മത 
സാഹിത്യം 1 കനാന്യ മതഗ്രന്ഥങ്ങള്‍ 11 ദൈവസ്വഭാവ പ്രതിഫലനം മത 
വിശ്വാസികളില്‍ ൮1 ഭാരത പശ്ചാത്തലത്തില്‍ വ മറ്റു മതഗ്രന്ഥങ്ങള്‍ പഠി 
ക്കേണ്ടതിന്റെ ആവശ്യകത ൮ പഴയനിയമത്തിന്റെ മേന്മ 


1. ആമുഖം 


പുതിയനിയമ സഭയായ ക്രിസ്തീയ സഭയ്ക്ക്‌ പഴയനിയമം ഒഴിച്ചു 
കൂടാനാവാത്ത ആത്മിക അടിത്തറയാകുന്നു എന്ന്‌ നാം കണ്ടുവല്ലോ (1.1). 
എന്നാല്‍ പഴയനിയമം, ഇരസായേലിന്റെ മത്രഗഗന്ഥമല്ലേ? അവ ഒരേ 
സ്ഥലത്ത്‌ കിളിത്തുവന്നതിനാല്‍ പരസ്പരപൂരകം എന്നു കരുതാമെങ്കിലും 
ഭാരത ക്രിസ്ത്യാനികള്‍ക്കുള്ളതുപോലെ ആത്മിക പ്രചോദനം നല്‍കുന്ന 
സാഹിത്യ സമ്പന്നതയുള്ള സ്ഥലങ്ങളില്‍ ഇതര മതഗ്രന്ഥങ്ങളോടുള്ള 
സമീപനം എങ്ങനെയായിരിക്കണം? 


2, നിഷേധാത്മക സമീപനം 


വിശുദ്ധ വേദപുസ്തകം മാത്രമേ സാക്ഷാല്‍ വിശുദ്ധ ഗ്രന്ഥമുള്ളു 
വെന്നും മറ്റു മതവിഭാഗങ്ങളുടെ വിശിഷ്ട ഗ്രന്ഥങ്ങളെ തീരെ പഠിക്കേണ്ട 
ആവശ്യമില്ലെന്നുമുള്ള ധാരണയാണ്‌ ക്രിസ്തീയ പണ്ഡിതന്മാരുടെ ഇട 
യില്‍ നിലവിലിരുന്നത്‌. ഈ അവഗണനാ മനോഭാവത്തിനും നിഷേധാ 
ത്മകമായ സമീപനത്തിനും 20-ാം നൂറ്റാണ്ടില്‍ കാതലായ മാറ്റം ഉണ്ടായി 
ട്ടുണ്ട്‌. ഇതര മതഗ്രന്ഥങ്ങളിലും ദൈവിക വെളിപ്പാടിന്റെ അമൂല്യ 
സാക്ഷ്യവും ചരിത്രവും അടങ്ങിയിരിക്കുന്നുവെന്ന യാഥാര്‍ത്ഥ്യം അംഗീ 
കരിച്ചു തുടങ്ങിയിട്ടുണ്ട. 


3, പുരാതന പശ്ചിമേഷ്യയിലെ മതസാഹിത്യം 


പുരാതന പശ്ചിമേഷ്യയില്‍ നിന്നും ലഭ്യമായ മതസാഹിത്യം പഴയ 
നിയമത്തിലെ പല ചിന്തകളുടെയും, സംഘടനകളുടെയും, സംഘര്‍ഷ 

ങ്ങളുടെയും പശ്ചാത്തലം ഗ്രഹിക്കുവാന്‍ സഹായകമാണ്‌. ഇന്നു ഗൌര 
വമല്ലെന്നു തോന്നുന്ന പല ഘടകങ്ങളും അന്നു വളരെ പ്രാധാന്യം അര്‍ഹി 
ക്കുന്ന വിഷയങ്ങളായിരുന്നു. മറ്റു മതവിഭാഗങ്ങളുടെ ആരാധനയുമായി 
സമ്പര്‍ക്കത്തിനോ സഹവര്‍ത്വത്തിനോ മുതിരുന്നവന്‍ മൌലികമായ 
പലതും ഉപേക്ഷിക്കേണ്ടിവരുമെന്നും കാതലായ പലതിനെയും ബലികഴി 
ക്കേണ്ടി വരുമെന്നും ഏലിയുടെ കാലത്തു നിലനിന്നിരുന്ന യഹോവ 
വിശ്വാസം വെളിച്ചം നല്‍കുന്നു. 


4. കനാന്യ മതഗ്രന്ഥങ്ങള്‍ 


പുരാവസ്തു ഗവേഷണം മൂലം പുരാതന പശ്ചിമേഷ്യയിലെ മതഗ്രന്ഥ 
ങ്ങള്‍ പലതും പഠിക്കുന്നതിനും, അതിന്റെ മഹത്വം കണ്ടെത്തുന്നതിനും 
പണ്ഡിതന്മാര്‍ക്കു സാധിച്ചിട്ടുണ്ട്‌. ചില ആചാരങ്ങള്‍ക്കും ആരാധനാ 
രീതിക്കും തത്തുല്യമായതും, സമാന്തരമായതുമായ ചിത്രീകരണങ്ങള്‍ 
ഇസ്രായേലിന്റെ അയല്‍ക്കാരുടെ മതസാഹിത്യത്തില്‍ കാണാം. ഉദാ. 
അന്നത്തെ ആരാധനയുടെ അവിഭാജ്യഘടകമായിരുന്നു യാഗങ്ങള്‍. 
ബാബിലോണ്യമതത്തിലും, കനാനൃമതത്തിലും, ബലിയര്‍പ്പണവും യാഗ 
വസ്തുവിനെ കൈകാര്യം ചെയ്യുന്ന വിധവും, പുരോഹിതന്മാരുടെ പ്രാധാ 
നയവും കാണാം. യാഗത്തെ സംബന്ധിച്ചു പലതിലും യോജിപ്പുണ്ടെങ്കിലും 
വ്യത്യസ്തങ്ങളായ ഘടകങ്ങളും പഴയനിയമത്തില്‍ പണ്ഡിതന്മാര്‍ കാണു 
ന്നുണ്ട്‌. യാഗം അതില്‍തന്നെ പൂര്‍ണ്ണം എന്നതിനേക്കാള്‍ ആന്തരിക ശുദ്ധി 
ക്കാണ്‌ പഴയനിയമം പ്രാധാന്യം കൊടുക്കുന്നത്‌. അക്രമത്തിലും അനീ 
തിയിലും ജീവിക്കുന്നവര്‍ക്കു യാഗങ്ങള്‍ നടത്തി ദൈവത്തെ പ്രീതിപ്പെടു 
ത്തുവാൻ സാധ്യമല്ല. യഹോവയുമായുള്ള യഥാര്‍ത്ഥമായ ആന്തരിക 
ബന്ധത്തില്‍ നിന്ന്‌ ഉരുത്തിരിഞ്ഞതായിരിക്കണം യാഗാര്‍പ്പണം. യാഗം 
കഴിക്കുന്നവന്‍ പ്രഥമമായി ദൈവത്തിങ്കലേക്കു തിരിഞ്ഞു ദൈവികബന്ധം 
നേരെയാക്കണമെന്ന പ്രധാന ചിന്ത പഴയനിയമത്തില്‍ കാണാം. 


5, ദൈവസ്വഭാവ പ്രതിഫലനം മതവിശ്വാസികളില്‍ 


ദൈവത്തില്‍ വിശ്വസിക്കുന്നവര്‍ ദൈവസ്വഭാവത്തിനു അനുരൂപമായി 
ജീവിക്കണമെന്നുള്ള സംഗതി ഇരസായേല്‍ മതത്തിന്റെ ഒരു പ്രത്യേകത 
യാണ്‌. നീതിമാനായ ദൈവം നീതി പ്രവര്‍ത്തിക്കുന്നതും, നീതിയെ മാനി 
ക്കുന്നതും, അംഗീകരിക്കുന്നതുമായ ഒരു സമൂഹത്തെയാണ്‌ ആഗ്രഹി 
ക്കുന്നത്‌. ദൈവത്തിന്റെ നീതി എന്നതു ന്യായം എന്നതിനേക്കാള്‍ ദൈവ 
ത്തിന്റെ സ്നേഹ ഉടമ്പടിയില്‍ അധിഷ്ഠിതമായ ബന്ധമാണ്‌. 


6. ഭാരതപശ്ചാത്തലത്തില്‍ 


ഭാരതപശ്ചാത്തലത്തില്‍ മറ്റു മത്രഗന്ഥങ്ങളുമായി താരതമ്യപഠനം നട 


പ്രത്യാശാകിരണങ്ങള്‍ ടി 


ത്തുമ്പോള്‍ വളരെയധികം സൂക്ഷ്മതയും ശ്രദ്ധയും ആവശ്യമാണ്‌. ഹിന്ദു 
മതഗ്രന്ഥങ്ങള്‍ക്കോ, ഇസ്ലാം വിശുദ്ധരഗന്ഥമായ ഖുറാനോ, പഴയ 
നിയമരംഗത്തു കൈവന്നിട്ടുള്ള ചരിര്രപരമായ നിരൂപണപഠനം ലഭിച്ചി 
ട്ടില്ല. തന്മൂലം യഥാര്‍ത്ഥ മൂലപാഠം അറിയുന്നതിനോ സാഹചര്യങ്ങളുടെ 
പശ്ചാത്തലത്തില്‍ ഓരോ ഭാഗത്തിന്റേയും അര്‍ത്ഥം ഗ്രഹിക്കുന്നതിനോ 
ഉള്ള ശ്രമം ഉണ്ടായിട്ടില്ല. ഈ വസ്തുത താരതമ്യ പഠനത്തിന്‌ ഒരു വലിയ 
പ്രതിബന്ധമാണ്‌. വി. പുസ്തകത്തിലെ ഉദ്ധരണികള്‍, യഥാര്‍ത്ഥ പശ്ചാ 
ത്തലത്തില്‍ നിന്നു വിടര്‍ത്തി ഉപയോഗിക്കുമ്പോള്‍ അര്‍ത്ഥവ്യത്യാസവും 
ആശയക്കുഴപ്പവും ഉണ്ടാകും. 


7, മറ്റു മത്രഗന്ഥങ്ങള്‍ പഠിക്കേണ്ടതിന്റെ ആവശ്യകത 


ആധുനിക യുഗത്തില്‍ വളരെ പ്രാധാന്യം അര്‍ഹിക്കുന്ന രീതിയില്‍ 
വളര്‍ന്നു വന്നിട്ടുള്ള പഠനരീതിയാണ്‌ മതസംവാദം. ഒരു മതവിഭാഗം ഇതര 
മതവിഭാഗത്തെ വാദമുഖങ്ങള്‍കൊണ്ടു കീഴടക്കുക എന്നതല്ല അതു 
കൊണ്ടു വിവക്ഷിക്കുന്നത്‌. പരസ്പരം മനസ്സിലാക്കുവാനും ആദരിക്കു 
വാനും അംഗീകരിക്കുവാനും ഈ സംരംഭം സഹായിക്കുന്നു. വിവിധ മത 
ഗ്രന്ഥങ്ങളുടെ നിധികളായ ഗ്രന്ഥങ്ങള്‍ തുറന്ന മനസ്സോടെ പഠിക്കുക, 
സ്വീകരണയോഗ്യമായത്‌ അംഗീകരിക്കുക. പരസ്പരം പ്രകാശം നല്‍കു 
ന്നതും ഉള്‍ക്കാഴ്ച നല്‍കുന്നതുമായ ഈ ഉദ്യമം ഓരോ ഗ്രന്ഥത്തിന്റെയും 
മഹത്വം കാണുവാനും ദൈവത്തിന്റെ വെളിപ്പാടു വിവിധ മാര്‍ഗ്ഗങ്ങ 
ളില്‍ക്കൂടി പരിവര്‍ത്തിക്കുന്നത്‌ ഗ്രഹിക്കുവാനും സഹായിക്കും. 


൫ പഴയനിയമത്തിന്റെ മേന്മ 


മറ്റു വിശുദ്ധ മത്രഗന്ഥങ്ങള്‍ക്കുള്ളതിനേക്കാള്‍ ശ്രേഷ്ഠമായ സ്ഥാനം 
പഴയനിയമത്തിനുണ്ട്‌ എന്നുള്ളതു മാനുഷികമായ അവകാശവാദമല്ല. 
ദൈവികമായ വെളിപ്പാടാണ്‌ ഇതു സാക്ഷിക്കുന്നത്‌. ആ ദൈവികശക്തി 
ഇന്നും പ്രവര്‍ത്തിക്കുകയും യേശുക്രിസ്തുവില്‍ പ്രത്യക്ഷപ്പെട്ട ദൈവ 
സ്വഭാവത്തിന്റെ മഹത്വത്തിലേക്കു നയിക്കുകയും ചെയ്യുന്നു. ചരിര്രപര 
മായ സംഭവങ്ങളില്‍ക്കൂടി ദൈവം തന്റെ ഹിതം വെളിപ്പെടുത്തിയെന്ന 
പഴയനിയമ സാക്ഷ്യത്തിന്‌ അതുല്യമായ സ്ഥാനം ഉണ്ട്‌. 


ചോദ്യങ്ങള്‍ 
1. മറ്റു മതഗ്രന്ഥങ്ങള്‍ പഠിക്കേണ്ടതിന്റെ ആവശ്യം വിവരിക്കുക. 


2. പഴയനിയമത്തിന്റെ പ്രത്യേകതകള്‍ വിവരിക്കുക. 


3. പുരാണേതിഹാസങ്ങളിലും വി. ബൈബിളിലും കാണുന്ന സൃഷ്ടി 
വിവരണങ്ങള്‍ താരതമ്യം ചെയ്യുക. 


വ്പാഠം 2 
പഴയനിയമവും ക്രിസ്തീയാരാധനയും 


1 വി. കുര്‍ബാനയും വേദപുസ്തകവും [1] പഴയനിയമവായനയും ആരാ 
ധനയും [1 വി. കുര്‍ബാന യാഗമാകുന്നു 1] വി. കുര്‍ബാനയും പ്രതീ 
കാത്മക പ്രവര്‍ത്തനങ്ങളും 1] വി. കുര്‍ബാനയും ആത്മീയസന്തോഷവും 


സിന്നഗോഗ്‌ ആരാധനയും, നമ്മുടെ കര്‍ത്താവു പഠിപ്പിച്ച്‌ സ്ഥാപിച്ച 
തിരുവത്താഴ കര്‍മ്മവും സംയോജിപ്പിച്ചു കാലക്രമത്തില്‍ സഭ വളര്‍ത്തി 
യെടുത്തതാണു ക്രിസ്തീയസഭയുടെ വിശുദ്ധ കുര്‍ബാന. നൂറ്റാണ്ടുകളുടെ 
ചരിത്രം അതില്‍ പ്രതിഫലിച്ചു കാണുന്നു. ദൈവവചന ഘോഷഞണത്തിന്‌ 
അതില്‍ പ്രമുഖമായ സ്ഥാനമുണ്ട്‌. കൂടാതെ, ആണ്ടടക്കമുള്ള പെരുന്നാ 
ളുകളിലെ പ്രാര്‍ത്ഥനകള്‍, പ്രുമിയോന്‍, സെദറാ, എത്ത്റോ, സ്ലൂസൊ, 
ഗാനങ്ങള്‍ എന്നിവയിലെല്ലാം പ്രത്യക്ഷമായോ, പരോക്ഷമായോ വേദ 
പുസ്തകത്തിലെ ആശയങ്ങള്‍ ഉള്‍ക്കൊള്ളുകയോ സ്വാംശീകരിക്കുകയോ 
ചെയ്തിട്ടുണ്ട്‌. 


1, വി. കുര്‍ബാനയും വേദപുസ്തകവും 


വി. വേദപുസ്തകത്തിന്റെ അടിസ്ഥാനത്തിലാണ്‌ നമ്മുടെ കര്‍ത്താ 
വിന്റെ രക്ഷാകരമായ ഓരോ പ്രവര്‍ത്തനത്തെയും വി. കുര്‍ബാനയില്‍ 
പരാമര്‍ശിച്ചിരിക്കുന്നത്‌. ദൈവം മുന്‍കൂട്ടി കണ്ടു നിയോഗിച്ചതും, നിയ 
മിച്ചതുമായ ആചാരങ്ങളുടെയും കര്‍മ്മങ്ങളുടെയും സമാഹാരമായിട്ടാണു 
വിവിധ ഭാഗങ്ങളെ ആരാധനയില്‍ കോര്‍ത്തിണക്കിയിരിക്കുന്നത്‌. എല്ലാ 
ത്തിന്റെയും ഉടയവനും നിര്‍മ്മാതാവും പരിപാലകനും രക്ഷിതാവും 
ദൈവം തന്നെയാണെന്നുള്ള യാഥാര്‍ത്ഥ്യമാണ്‌ ദൈവസ്തുതിക്കും 
സ്തോത്രത്തിനും പുകഴ്ചക്കും ആരാധനയില്‍ മുന്‍തൂക്കം നല്‍കുന്നത്‌. 


2, പഴയനിയമ വായനയും ആരാധനയും 


പഴയനിയമ വായനകള്‍ ഇല്ലാത്ത ശുധ്രൂഷകള്‍ മലങ്കര ഓര്‍ത്ത 
ഡോക്സ്‌ സഭയില്‍ ഇല്ലായെന്നു തന്നെ പറയാം. വി. കുര്‍ബാനയിലെ 
പല ഭാഗങ്ങളിലും പഴയനിയമത്തില്‍ നിന്നുള്ള പല ഉദ്ധരണികളും, ആശ 
യങ്ങളും കാണാം. തൂയോബൊ (ഒരുക്കത്തിന്റെ ശുശ്രൂഷ) യുടെ 
ഭാഗത്തും, വിശുദ്ധ കുര്‍ബാനയുടെ മധ്യഭാഗത്തും, വി. കുര്‍ബാന അനു 
ഭവം കഴിഞ്ഞുള്ള ഭാഗങ്ങളിലും പൂര്‍ണ്ണമായോ ഭാഗികമായോ ഉള്ള പഴയ 
നിയമ പരാമര്‍ശങ്ങള്‍ കാണാവുന്നതാണ്‌. സങ്കീര്‍ത്തനം 43:4, 118:27, 36:9, 
116:13-14, 51:6, 93, യെശയ്യാ 53:7 എന്നിവ ഒരുക്കത്തിന്റെ ഭാഗത്തു കാണുന്നു. 
വി. കൂര്‍ബാനയുടെ ക്രന്ദ്രഭാഗത്തു സങ്കീര്‍ത്തനം 103:10, 25:7, 143:2 എന്നിവ 

ഉദ്ധരിക്കപ്പെടുന്നു. വി. കുര്‍ബാന അനുഭവത്തിനു ശേഷമുള്ള ഭാഗത്തു 
സങ്കീ. 23:1, 26:2, 29:3 എന്നിവ ഉപയോഗിക്കുന്നു. 


3, വി. കുര്‍ബാന യാഗമാകുന്നു 


വി. കുര്‍ബാനയെ യാഗമായി വി. സഭ പരാമര്‍ശിക്കുകയും പഠിപ്പിക്കു 
കയും ചെയ്യുന്നു. അക്ഷരാര്‍ത്ഥത്തില്‍ അല്ല യാഗം എന്ന പദം കാണേ 
ണ്ടത്‌. സ്തുതി, സ്തോത്രം, പാപപരിഹാരം എന്നീ ആശയങ്ങള്‍ ഉള്‍ക്കൊ 
ള്ളുന്ന യാഗത്തിന്റെ പ്രാധാന്യം എന്താണെന്നും അതുകൊണ്ടു വിവക്ഷി 
ക്കുന്ന ഉദ്ദേശ്യം എന്താണെന്നും ഗ്രഹിക്കുവാന്‍ പഴയനിയമ പഠനം അനി 
വാര്യമാണ്‌. വി. കൂര്‍ബാനയുടെ പ്രത്യേകത ചുണ്ടിക്കാണിക്കുവാന്‍ ഉപ 
യോഗിക്കുന്ന സവിശേഷതകള്‍ പഴയനിയമ യാഗങ്ങളുമായി അടുത്ത 
ബന്ധം ഉള്ളതിന്റെ തെളിവുകളാണ്‌. ഉദാഹരണമായി വി. കുര്‍ബാന മൃഗ 
രക്തരഹിതയാഗമാണ്‌. വി. കൂര്‍ബാന ആത്മീക യാഗമാണ്‌. വി. കുര്‍ബാന 
അംഗീകരിക്കപ്പെട്ട യാഗമാണ്‌. വി. കുര്‍ബാന ജീവനുള്ള യാഗമാണ്‌. വി. 
കുര്‍ബാന അനുസ്മരണ പ്രക്രിയയാണ്‌ എന്നിവ. വി. കുര്‍ബാനയില്‍ 
പരാമര്‍ശിക്കപ്പെടുന്ന യാഗങ്ങളെക്കുറിച്ചുള്ള വിവരണങ്ങള്‍, എങ്ങനെ 
പ്രവാചകന്മാര്‍ യാഗത്തെ കണ്ടുവെന്നും, എങ്ങനെ സങ്കീര്‍ത്തനങ്ങളില്‍ 
അവ വിലയിരുത്തപ്പെട്ടുവെന്നും, നമ്മുടെ കര്‍ത്താവിന്റെ സമീപനം യാഗ 
ങ്ങളെക്കുറിച്ച്‌ എന്തായിരുന്നുവെന്നും, പുതിയനിയമത്തില്‍ അവ എങ്ങനെ 
വ്യാഖ്യാനിക്കപ്പെട്ടുവെന്നും ഗ്രഹിക്കുന്നതിനു സഹായകമാണ്‌. 


4. വി. കുര്‍ബാനയും പ്രതീകാത്മക പ്രവര്‍ത്തനങ്ങളും 


വി. കുര്‍ബാനയില്‍ വളരെയധികം (പ്രാധാന്യം ഉള്ള ഒരു ഭാഗമാണ്‌ 
സമാധാനത്തിന്റെ ചുംബനം. പരസ്പരം നിരപ്പാകണം എന്ന വസ്തുത, 
യാഗാര്‍പ്പണത്തിനുള്ള വ്യവസ്ഥ ആയി നമ്മുടെ കര്‍ത്താവു ചൂണ്ടിക്കാ 
ണിക്കുന്നു. 


പ്രതീകാത്മക പ്രവര്‍ത്തനങ്ങള്‍ പലതും പ്രവാചക പുസ്തകങ്ങളില്‍ 
കാണാം (യെശയ്യാ 20:2; യെറമിയ 19:10; 28:10; ഹസ്ക്കീയേല്‍ 4:3). നമ്മുടെ 
കര്‍ത്താവ്‌ “ഇത്‌ എന്റെ ശരീരം” എന്ന്‌ അപ്പം എടുത്ത്‌ വാഴ്ത്തി അരുളി 
ച്ചെയ്തത്‌ ഒരു പ്രതീകാത്മക പ്രവൃത്തി മാത്രമല്ല, യാഥാര്‍ത്ഥ്യ പ്രതീകാ 
ത്മക പ്രവൃത്തിയാണ്‌ (വി. മത്തായി 26:26; വി. മര്‍ക്കോസ്‌ 14:12, 22; വി. 
ലൂക്കോസ്‌ 22:19). ഒന്ന്‌ വേറൊന്നിനെ പ്രതിനിധീകരിക്കുന്ന രീതിയില്‍ 
മാതമല്ല, ര്രതിനിധീകരിക്കുന്ന യാഥാര്‍ത്ഥൃത്തിലേക്കും, അതിന്റെ രക്ഷാ 
കരമായ അനുഭവത്തിലേക്കും പ്രവേശിക്കുവാന്‍ മുഖാന്തിരമായി പരി 
വര്‍ത്തിക്കുന്ന പ്രരകരിയയായിട്ട്‌ അതിനെ കണക്കാക്കി. നമ്മുടെ കര്‍ത്താവു 
വിവക്ഷിച്ച പ്രതീകാത്മക പ്രവൃത്തിയുടെ പൂര്‍ത്തീകരണം സാധിക്കുന്നതു 


78 പ്രത്യാശാകിരണങ്ങള്‍ 


ക്രൂശില്‍ ആണികളാല്‍ തറയ്ക്കപ്പെട്ട അവസരത്തിലാണ്‌. 


“ഇതാകുന്നു അനേകരുടെ പാപമോചനത്തിനായി ചൊരിയപ്പെടുന്ന 
എന്റെ പുതിയനിയമരക്തം” (വി. മത്തായി 26:28). അതില്‍ പുതിയനിയമ 
ത്തിന്റെ രക്തം എന്നതു സീനായില്‍ വച്ചു സ്ഥാപിച്ച ഉടമ്പടിയിലേക്കു 
വിരല്‍ ചൂണ്ടുന്നു. “പുതിയനിയമം” എന്നതു യെരമിയയുടെ പ്രവചനത്തില്‍ 
കാണുന്ന പുതിയ ഉടമ്പടിയെ പരാമര്‍ശിച്ചുള്ളതാണ്‌. ഏത്‌ ഉദ്ദേശ്യത്തില്‍ 
സീനായ്‌ ഉടമ്പടി സ്ഥാപിച്ചുവോ ആ ലക്ഷ്യം നിറവേറ്റുന്നതിനു വേണ്ടി 
യാണു പുതിയ ഉടമ്പടി രൂപം പ്രാപിച്ചത്‌. ആരാധനയില്‍ പ്രമുഖ സ്ഥാന 
മുള്ള പുതിയ ഉടമ്പടിയുടെ പ്രാധാന്യം ഗ്രഹിക്കുവാന്‍ പഴയനിയമപഠനം 
വളരെ സഹായകമാണ്‌. 


5. വി. കുര്‍ബാനയും ആത്മീയ സന്തോഷവും 


പ്രവാസത്തിനു മുമ്പുള്ള, ഇസ്രായേല്‍ക്കാരുടെ ആരാധനയുടെ ഒരു 
പ്രത്യേകതയായിരുന്നു സന്തോഷം. ദൈവതിരുമുമ്പാകെ ഒരുമിച്ചു കൂടുന്ന 
അവസരങ്ങള്‍ ആഫഹ്ലാദത്തിന്റെയും സന്തോഷത്തിന്റെയും സന്ദര്‍ഭങ്ങളാ 
യിരുന്നു. പ്രവാസത്തിനു ശേഷം യാഗങ്ങളുടെ എണ്ണം വര്‍ദ്ധിച്ചപ്പോള്‍, 
യാഗങ്ങള്‍ അര്‍പ്പിക്കുന്നതിന്റെ ചെറിയ, ചെറിയ ആചാരാവശ്യങ്ങള്‍ക്കു 
അമിതമായ പ്രാധാന്യം നല്‍കി യഥാര്‍ത്ഥ സന്തോഷത്തിന്റെയും, ആത്മ 
നിര്‍വൃതിയുടേയും പ്രാധാന്യം പുറന്തള്ളപ്പെട്ടുപോയി. ക്രിസ്തീയ ആരാ 
ധന, അവഗണിക്കപ്പെട്ട ഘടകമായ സന്തോഷത്തിന്റെയും ആഹ്ലാദത്തി 
ന്റെയും ആത്മാവിനെ വീണ്ടെടുക്കുന്നതിലും, സുപ്രധാനമായ സ്ഥാനം 
കൊടുക്കുന്നതിലും വിജയിച്ചു. വി. കുര്‍ബാനയിലെ വിവിധ ഘടകങ്ങ 
ളെയും അവയുടെ പ്രത്യേകതകളെയും മനസ്സിലാക്കുവാന്‍ പഴയനി 
യമപഠനം സഹായകമാണ്‌. 


ചോദ്യങ്ങള്‍ 


1. വി. കുര്‍ബാന “അനുഗ്രഹവും സമാധാനവും ബലിയും സ്തോത്രവും 
ആകുന്നു” എന്നു പറയുന്നത്‌ എങ്ങനെ വിശദീകരിക്കാം? 

2. വിശുദ്ധ കുര്‍ബാനയില്‍ പഴയനിയമ ഗ്രന്ഥങ്ങളുടെയും ചിന്തകളു 
ടെയും സ്വാധീനം എത്രമാത്രമാണെന്നു കണ്ടുപിടിക്കുക? 


വ്പാഠഠ 3 
പഴയനിയമവും നിതിശാസ്രധ്തവും 


പ നീതിശാസ്ര്രത്തിന്റെ ആവശ്യം വ പഴയനിയമ ധര്‍മ്മശാസ്ര്രത്തിന്റെ 
അടിസ്ഥാനം 1] പത്തുകല്‍പനകള്‍ | പ്രവാചകന്മാരും ധാര്‍മ്മിക പ്രമാ 
ണങ്ങളും ലൂബി. സി. ഒ-ാം നൂറ്റാണ്ടിലെ പ്രവാചകര്‍ വ യാഗങ്ങളും 
ധാര്‍മ്മിക പ്രമാണങ്ങളും 11] സമൂഹത്തിലെ ബലഹീനരോടുള്ള പെരു 
മാറ്റം വ കീഴടക്കിയ ജാതികളോടുള്ള ക്രുരത 11] അന്യമതസ്ഥരോടുള്ള 
ഭിന്നമായ സമീപനം വ ഉന്നതമായ ധാര്‍മ്മിക നിലവാരം വ] എല്ലാവര്‍ക്കും 
ഒരളവുകോല്‍ 


1. നീതിശാസ്ര്രത്തിന്റെ ആവശ്യം 


ഓരോ മതത്തിനും അതിന്റേതായ നീതിശാസ്ത്രം ഉണ്ട്‌. സമകാലീന 
പ്രശ്നങ്ങളെ ദൈവശാസ്ര്രത വെളിച്ചത്തില്‍ വിലയിരുത്തുന്നതിനും ആവ 
ശ്യമായ മാര്‍ഗ്ഗനിര്‍ദ്ദേശം നല്‍കുന്നതിനും അതു സഹായിക്കുന്നു. വിവിധ 
സാഹചര്യങ്ങള്‍ വിവിധ പ്രശ്നങ്ങളെ സൃഷ്ടിക്കുന്നു. ഏതെങ്കിലും വിഷ 
യത്തെക്കുറിച്ചു തെറ്റോ ശരിയോ എന്ന ചോദ്യം ഉയര്‍ന്നുവരുമ്പോള്‍ വേദ 
പ്രമാണങ്ങളെ വ്യാഖ്യാനിച്ച്‌ ഉപദേശം നല്‍കുക എന്നതാണ്‌ നീതി 
ശാസ്ത്ര വക്താക്കളുടെ കര്‍ത്തവ്യം. ഇസ്രായേല്‍ വിവിധ ഘട്ടങ്ങളില്‍ 
അഭിമുഖീകരിച്ച സാമൂഹ്യ പ്രള്‍ശനങ്ങളെക്കുറിച്ചും വ്യക്തിപരമായ ആവ 
ശ്യങ്ങളെക്കുറിച്ചും അവയെ നേരിട്ട വിവിധ മാര്‍ഗ്ഗങ്ങളെക്കുറിച്ചുമുള്ള പരാ 
മര്‍ശം പഴയനിയമത്തില്‍ അങ്ങിങ്ങായി കാണാവുന്നതാണ്‌. 


2, പഴയനിയമ ധര്‍മ്മശാസ്ര്രത്തിന്റെ അടിസ്ഥാനം 


“ഞാന്‍ വിശുദ്ധനായിരിക്കുന്നതുപോലെ നിങ്ങളും വിശുദ്ധരായിരിപ്പിന്‍” 
(ലേവ്യ 11:44, 19:2) എന്നതാണു പഴയനിയമ ധര്‍മ്മശാസ്ത്രത്തിന്റെ അടി 
സ്ഥാനം. ദൈവസ്വഭാവത്തിന്‌ അനുരൂപമായി ജീവിക്കയാണു വിളിക്കപ്പെട്ട 
ജനത്തിന്റെ കര്‍ത്തവ്യം. സ്നേഹ ഉടമ്പടിയാല്‍ ബന്ധിക്കപ്പെട്ട ജനത്തെ 
ശ്രതുക്കളില്‍ നിന്നും, ക്ഷാമത്തില്‍ നിന്നും, പ്രകൃതിയുടെ ക്ഷോഭത്തില്‍ 
നിന്നും രക്ഷിക്കേണ്ട ചുമതല ദൈവത്തിന്റേതായിരുന്നു. 


സ്നേഹവാനായ ദൈവം വിളിക്കപ്പെട്ട ജനത്തില്‍ നിന്നു ചില പ്രധാന 
കാര്യങ്ങള്‍ പ്രതീക്ഷിക്കുന്നു. നിബന്ധനകളും ചട്ടങ്ങളും അനുസരിച്ചു 
ജീവിക്കുക എന്നതിനേക്കാള്‍ ഉപരിയായി, നീതിക്കും സത്യത്തിനും വിശു 
ദ്ധിക്കും പ്രാധാന്യം കൊടുത്തുകൊണ്ടുള്ള സാമൂഹൃജീവിതം ദൈവ 
ത്തിന്റെ ദിവ്യസ്നേഹത്തോടുള്ള പ്രതികരണമാണ്‌. കൂടാതെ വിശുദ്ധി 
യില്‍ ജീവിക്കുവാന്‍ സഹായിക്കുന്ന ആരാധനാക്രമം ദൈവം ഇര്രായേ 


0 പ്രത്യാശാകിരണങ്ങള്‍ 


ലിനു നല്‍കി. ജീവനും അനുഗ്രഹവും പ്രാപിക്കുവാന്‍ സഹായിക്കുന്ന 
വഴിയും അവര്‍ക്കു കാണിച്ചുകൊടുത്തു. 


3, പത്തു കല്പനകള്‍ 


മേല്‍ പ്രസ്താവിച്ച പശ്ചാത്തലത്തില്‍ വേണം പത്തു കല്പനകളെ 
മനസ്സിലാക്കുവാന്‍ (പുറ. 20:1 മുതല്‍). ആദ്യത്തെ ഭാഗം (1-4 കല്പന 
കള്‍) ദൈവത്തോടുള്ള ബന്ധവും രണ്ടാമത്തെ ഭാഗം (5-10 കല്പനകള്‍) 
മാനുഷികബന്ധവും പരാമര്‍ശിക്കുന്നതാണ്‌. ആദ്യത്തെ വിഭാഗത്തിലെ 
ഒന്നാം കല്പന യഹോവയോടുള്ള വിധേയത്വം, ഭയഭക്തി എന്നിവയ്ക്ക്‌ 
ഈന്നല്‍ കൊടുത്തു പ്രസ്താവിക്കുന്നു. രണ്ടാമത്തെ വിഭാഗം, മനുഷ്യ 
ജീവനും മനുഷ്യന്റെ അവകാശങ്ങള്‍ക്കും മഹനീയമായ സ്ഥാനം 
കല്‍പിച്ചു കൊടുക്കുന്നതാണ്‌. മനുഷ്യനും മനുഷ്യനും തമ്മിലുള്ള ബന്ധം, 
മനുഷ്യനും ദൈവവുമായുള്ള ബന്ധത്തില്‍ അധിഷ്ഠിതമാണ്‌. 10-0൦ 
കല്പന അനുസ്മരിപ്പിക്കുന്ന ഒരു പ്രധാന സംഗതി, എല്ലാ കല്‍പനകളും 
അതിന്റെ യഥാര്‍ത്ഥ ഉദ്ദേശ്യത്തില്‍ ഗ്രഹിക്കണമെന്നതാണ്‌. 


4. പ്രവാചകന്മാരും ധാര്‍മ്മിക പ്രമാണങ്ങളും 


തെരഞ്ഞെടുക്കപ്പെട്ട ജനം, ദൈവിക ഉടമ്പടിക്കെതിരായി പ്രവര്‍ത്തിച്ച 
അവസരത്തില്‍ ദൈവേഷ്ടം വെളിപ്പെടുത്തുന്ന പ്രവാചകന്മാര്‍ രംഗ 
പ്രവേശം ചെയ്തു. രാജാവായാലും നേതാവായാലും, തെറ്റു തെറ്റാണെന്നു 
ചുണ്ടിക്കാണിക്കുവാന്‍ അവര്‍ മടിച്ചില്ല. രാജാവിന്റെ അപ്രീതിയെന്നോ, 
പുരോഹിതവൃന്ദത്തിന്റെ എതിര്‍പ്പെന്നോ ഭയപ്പെടാതെ അവര്‍ നീതിക്കു 
വേണ്ടി ധര്‍മ്മയുദ്ധം നടത്തി. ഈരിയായെ വധിപ്പിച്ച ദാവീദ്‌, നാബോ 
ത്തിന്റെ മുന്തിരിത്തോട്ടം കവര്‍ന്നെടുത്ത ആഹാബ്‌ എന്നിവര്‍ പ്രവാചക 
രുടെ നിശിതമായ വിമര്‍ശനത്തിനു വിധേയരായി. 


5, ബി. സി. ടാം നൂറ്റാണ്ടിലെ പ്രവാചകന്മാര്‍ 


ബി. സി. ദാം നൂറ്റാണ്ടിലെ പ്രവാചകനായ ആമോസ്‌, സമൂഹത്തിലെ 
ധനവാന്മാരെയും കച്ചവടക്കാരെയും അവരുടെ അധാര്‍മ്മികതയേയും 
ശക്തമായ ഭാഷയില്‍ അപലപിച്ചു. നീതിമാനായ ദൈവം നീതിനിഷ്ഠമായ 
ജീവിതം ആഗ്രഹിക്കുന്നുവെന്നും, അനീതി പ്രവര്‍ത്തിക്കുന്നവര്‍ കടുത്ത 
ശിക്ഷാവിധി നേരിടുമെന്നും ഉച്ചൈസ്തരം ഉദ്ഘോഷിച്ചു. 8-ാം നൂറ്റാ 
ണ്ടിലെ പ്രവാചകന്മാരുടെ ചിന്താഗതി മീഖാ സംഗ്രഹിക്കുന്നതിപ്രകാര 
മാണ്‌. “മനുഷ്യാ, നല്ലത്‌ എന്തെന്ന്‌ അവന്‍ നിനക്കു കാണിച്ചുതന്നിരി 
ക്കുന്നു. ന്യായം പ്രവര്‍ത്തിപ്പാനും ദയാതല്‍പ്പരനായിരിപ്പാനും നിന്റെ ദൈവ 
ത്തിന്റെ സന്നിധിയില്‍ താഴ്മയോടെ നടപ്പാനും അല്ലാതെ എന്താകുന്നു 
യഹോവ നിന്നോടു ചോദിക്കുന്നത്‌” (മീഖാ. 6:8). യിര്രായേലില്‍ സമ്പല്‍ 


പ്രത്യാശാകിരണങ്ങള്‍ ൪1 


സമൃദ്ധിയുടെ കാലമായ 8- ഠം നൂറ്റാണ്ടില്‍ പ്രവചന ശുഗ്രൂഷ നടത്തിയ 
മറ്റു രണ്ടു പ്രവാചകന്മാര്‍ ഹോശയായും യെശയ്യാവും (യെശ. 1-39) ആണ്‌. 


6. യാഗങ്ങളും ധാര്‍മ്മികപ്രമാണങ്ങളും 


ബി. സി. -ാം നൂറ്റാണ്ടിലെ പ്രവചനങ്ങള്‍ വായിക്കുമ്പോള്‍, യാഗങ്ങ 
ളോടുള്ള നിഷേധാത്മക സമീപനം എന്നു തോന്നിക്കുന്ന ഭാഗങ്ങള്‍ 
പലതും കാണുവാന്‍ സാധിക്കും (ആമോസ്‌ ട:21-22, യെശയ്യാ 1:11). പ്രവാ 
ചകന്മാരായ ആമോസ്‌, യെശയ്യാ എന്നിവര്‍ യാഗപീഠങ്ങളുമായി ബന്ധം 
പുലര്‍ത്തിയിരുന്നവരാണ്‌. എന്നാല്‍ അവര്‍ എതിര്‍ത്തതു യാഗങ്ങളെയല്ല, 
പിന്നെയോ ഏതൊരുവിധത്തിലുള്ള അധര്‍മ്മജീവിതം നയിച്ചാലും യാഗ 
ങ്ങള്‍ കഴിച്ചു ദൈവപ്രീതി നേടാമെന്ന തെറ്റായ ചിന്താഗതിയെയാണ്‌. 
യാഗങ്ങള്‍ അംഗീകരിക്കണമെങ്കില്‍ ആദ്യമായി, അര്‍പ്പിക്കുന്നയാള്‍ യഹോ 
വയുമായുള്ള ബന്ധം നേരെയാക്കണം. യഥാര്‍ത്ഥയാഗം എന്നതു, ദൈവ 
വുമായുള്ള ആന്തരികബന്ധത്തില്‍ നിന്ന്‌ ഉത്ഭവിക്കുന്ന സ്തോത്രത്തി 
ന്റെയും നന്ദിയുടെയും പാപപരിഹാരത്തിന്റെയും (പത്യക്ഷകര്‍മ്മമായി 
രിക്കണം. 


7, സമൂഹത്തിലെ ബലഹീനരോടുള്ള പെരുമാറ്റം 


വികലാംഗരോടും, അനാഥരോടും, വിധവകളോടും, ദരിദ്രന്മാരോടും 
പ്രത്യേകം കരുതലും ആര്‍ദ്രതയും കാണിക്കുവാന്‍ അനുശാസിക്കുന്ന 
നിയമങ്ങള്‍ പഴയനിയമത്തില്‍ കാണുന്നു (ലേവ്യ 19:14: ആവ. 10:18-19, 
15:11-18; 24:17; ലേവ്യ 23:22). യിര്സ്ാായേല്‍ ഒരു കാലത്തു ദരിദ്രരും (ആവ. 
15:15), ഈടാടി സഞ്ചരിക്കുന്നവരും അടിമകളും ആയിരുന്നു. യഹോവ 
യാണ്‌ അവര്‍ക്കു ദേശവും അതിലെ സമ്പത്തും നല്കിയത്‌ (ആവ. 7:8; 
26:5). അതിന്റെ നന്ദി നിറഞ്ഞ സ്മരണയെന്നോണം ദുര്‍ബലവിഭാഗ 
ങ്ങള്‍ക്കു താങ്ങും തണലും നല്കുവാന്‍ നിയമങ്ങള്‍ അനുശാസിക്കുന്നു. 


8. കീഴടക്കിയ ജാതികളോടുള്ള ക്രൂരത 


കീഴടക്കിയ ജാതികളെ സമൂലം നിഗ്രഹിക്കുന്നതില്‍ അവര്‍ സ്വീക 
രിച്ച തീക്ഷ്ണതയും രീതിയും ഇരുപതാം നൂറ്റാണ്ടിലെ മനുഷ്യന്റെ വീക്ഷ 
ണത്തില്‍ കടുത്ത ക്രൂരതയായി കണ്ടേക്കാം. അന്നത്തെ പശ്ചാത്തലത്തില്‍ 
അതിനു ഭിന്നമായ അര്‍ത്ഥവും പ്രാധാന്യവും ഉണ്ട്‌. യുദ്ധം എന്നത്‌ യിസ്രാ 
യേലിനെ സംബന്ധിച്ചിടത്തോളം വിശുദ്ധ യുദ്ധമായിരുന്നു. യുദ്ധത്തിന്റെ 
വിജയം യഹോവയുടെ വിജയമായിരുന്നു. യുദ്ധത്തില്‍ പങ്കെടുക്കുന്നവര്‍ 
ചില ധ്രതങ്ങളും നിഷ്ഠകളും അനുവര്‍ത്തിക്കേണ്ടിയിരുന്നു. യുദ്ധത്തില്‍ 
നിന്നു ലഭിച്ച സര്‍വ്വവും ദൈവത്തിനായി സമര്‍പ്പിക്കേണ്ടതും യിസ്രായേല്‍ 
ക്കാരുടെ കടമയായിരുന്നു. ഈ നിബന്ധനയെ ലംഘിച്ചതു മൂലമാണ്‌ 


2, പ്രത്യാശാകിരണങ്ങള്‍ 


ഹായ്‌ എന്ന സ്ഥലത്തു വച്ച്‌ പോരാട്ടത്തില്‍ തോല്‍വി ഭവിക്കുന്നതും 
തോല്‍വിക്കു കാരണക്കാരനായ ആഖാനെയും കുടുംബത്തെയും നിഗ്ര 
ഹിക്കുന്നതും (യോശുവ 27). 


9. അന്യ മതസ്ഥരോടുള്ള ക്രൂരത 


ജൂബിലിവര്‍ഷം കടം ഇളച്ചുകൊടുക്കുക എന്നതു യിസ്രായേല്‍ക്കാ 
രുടെ ഇടയില്‍ നിലനിന്നിരുന്ന രീതിയായിരുന്നു. എന്നാല്‍ പുറജാതിക്കാ 
രന്‌ ഈ ആനുകൂല്യം അനുവദിച്ചിരുന്നില്ല (ആവ. 15:3). പലിശ യിര്സാ 
യേല്‍ക്കാരോടു വാങ്ങിക്കുവാന്‍ അനുവാദമില്ലെങ്കിലും പുറജാതിക്കാരോടു 
വാങ്ങിക്കുന്നതില്‍ തെറ്റില്ലായിരുന്നു (ആവ. 23:20). താനെ ചത്ത മൃഗ 
ങ്ങളെ തിന്നുന്നതിനെ യിര്രായേല്‍ക്കാരെ വിലക്കിയിരുന്നു. യിസ്രാ 
യേല്‍ക്കാര്‍ അല്ലാത്തവന്‍ അതു വില്‍ക്കുവാന്‍ നിയമം അനുവദിച്ചിരുന്നു 
(ആവ. 14:21). 

10. ഉന്നതമായ ധാര്‍മ്മിക നിലവാരം 


മറ്റുള്ള അയല്‍വാസികളുമായി താരതമ്യപ്പെടുത്തുമ്പോള്‍ യിസ്രാ 
യേല്‍ക്കാര്‍, കണ്ണിനു പകരം കണ്ണ്‌ എന്നു മാത്രമുള്ള ശിക്ഷാരീതിയാണു 
സ്വീകരിച്ചിരുന്നത്‌. എതിര്‍ക്കുന്നവനെയും ശണ്ഠ ഉണ്ടാക്കുന്നവനെയും 
പരിപൂര്‍ണ്ണമായി വകവരുത്തുക എന്ന സമീപനമാണ്‌ യിസ്രായേലിന്റെ 
അയല്‍ക്കാര്‍ക്ക്‌ ഉണ്ടായിരുന്നത്‌. അതില്‍ നിന്നു ഭിന്നമായ വിധത്തില്‍ 
തുലൃശിക്ഷ പ്രതികാരമായി നല്കുകയെന്ന സ്യ്രദായം യിസ്രായേല്‍ 
സ്വീകരിച്ചു. 

11. എല്ലാവര്‍ക്കും ഒരളവുകോല്‍ 

സമൂഹത്തിലെ മേല്‍തട്ടില്‍ ഉള്ളവനോ, താഴ്ന്ന നിലയില്‍ ഉള്ളവനോ 
എന്ന പരിഗണന കൂടാതെ തെറ്റു ചെയ്യുന്നവര്‍ക്കെല്ലാം ശിക്ഷ നല്കു 
വാന്‍ യിസ്രായേല്‍ നീതിശാസ്രതം അനുശാസിച്ചു. അയല്‍ക്കാരായ മറ്റു 
ജാതികളുടെ രീതി ഭിന്നമായിരുന്നു. ചെറിയവന്‍ വലിയവനോട അപരാധം 
ചെയ്താല്‍ വലിയ ശിക്ഷയും മറിച്ചായാല്‍ ചെറിയ ശിക്ഷയും നല്‍കുന്ന 
രീതി നിലവിലുണ്ടായിരുന്നു. ദൈവം നീതിമാനായതുകൊണ്ട്‌ എല്ലാ 
വര്‍ക്കും ഒരേ രീതിയിലുള്ള നീതി നിര്‍വഹണമാണ്‌ യിര്സായേലില്‍ നിർദ്ദേ 
ശിച്ചിരുന്നത്‌. 
ചോദ്യങ്ങള്‍ 


1. യിസ്രായേലിന്റെ ധാര്‍മ്മിക പ്രമാണങ്ങളുടെ അടിസ്ഥാനം എന്ത്‌? 
2. യിരസായേലിന്റെ ധര്‍മ്മശാസ്ര്രത്തിന്റെ പ്രത്യേകതകള്‍ ഏവ? 


3. ക്രിസ്തീയ ധര്‍മ്മശാസ്ര്തം ഏതെല്ലാം വിധത്തില്‍ വൃത്യാസപ്പെട്ടിരി 
ക്കുന്നു? 


പാഠം 4 
പഴയനിയമവും ദൈവശാസ്രധ്തവും 


1 യഹോവയുടെ ദിവസം 1 പ്രവാചകന്മാരും യഹോവയുടെ ദിവസവും 
1 പ്രവാസവും മിശിഹായുടെ രാജ്യവും 1 പ്രവാസത്തിനു ശേഷം 1 
ദൈവത്തിന്റെ ആധിപത്യം യാഥാര്‍ത്ഥ്യമോ? 


“ദൈവരാജ്യം” എന്ന പദ്രപയോഗം പഴയനിയമത്തില്‍ കാണുന്നില്ലെ 
ങ്കിലും “ദൈവരാജ്യം” എന്ന ആശയം പഴയനിയമ പുസ്തകങ്ങളില്‍ പ്രമു 
ഖമായ സ്ഥാനം വഹിക്കുന്നു. യഹോവയുടെ നിത്യമായ വാഴ്ചയെക്കു 
റിച്ചു പുറപ്പാടു പുസ്തകത്തില്‍ ഇപ്രകാരം കാണുന്നു: “യഹോവ എന്നും 
എന്നേക്കും രാജാവായി വാഴും” (പുറ. 15:18). ദൈവം ആധിപത്യം വഹി 
ക്കുന്നതും ന്യായപ്രമാണം അനുസരിച്ചു ജീവിക്കുന്നവര്‍ക്കു അവകാശ 
മായി നല്കുന്നതുമായ ഭാതികരാജ്യത്തെക്കുറിച്ചും അതിലെ സമൃദ്ധി 
യെക്കുറിച്ചുമുള്ള ചിന്തയാണു പഴയനിയമത്തിലെ പല പുസ്തകങ്ങളിലും 
കാണുന്നത്‌. 


1. യഹോവയുടെ ദിവസം 


“ദൈവരാജ്യചിന്ത'യുടെ ആദ്യത്തെ പടി “യഹോവയുടെ ദിവസം” എന്ന 
താണ്‌. ഇസ്രായേലിനെ സംയോജിപ്പിച്ചു ശ്രതുക്കള്‍ക്കെതിരായി സംഘ 
ടിപ്പിച്ചു നിര്‍ത്തി, വിജയം വരിക്കുന്ന അനുഭവമാണ്‌ അതോടനുബന്ധിച്ച്‌ 
വിഭാവനം ചെയ്തിരുന്നത്‌. യാഗങ്ങളും, മതപരമായ അനുഷ്ഠാനങ്ങളും 
അതിലേക്ക്‌ ഇസ്രായേല്‍ക്കാരെ ഒരുക്കുന്നതായിരുന്നു. 


2, പ്രവാചകന്മാരും യഹോവയുടെ ദിവസവും 


ബി. സി. 8-ാം നൂറ്റാണ്ടിലെ പ്രവാചകന്മാരായ ആമോസ്‌, ഹോശേയ, 
യെശയ്യാ, മീഖാ എന്നിവര്‍ “യഹോവയുടെ ദിവസം” എന്ന ചിന്തയ്ക്കു 
പുതിയൊരു അര്‍ത്ഥം നല്‍കി. ഇസ്രായേല്‍ പ്രതീക്ഷിച്ചിരുന്നതുപോലെ 
യഹോവ പ്രത്യക്ഷപ്പെട്ടു നീതിമാന്മാരെ അംഗീകരിച്ചു മഹത്ചപ്പെടുത്തു 
മെന്നുള്ള ചിന്തയല്ല അവര്‍ പ്രദാനം ചെയ്തത്‌. യഹോവയുടെ ദിവസം 
എല്ലാവര്‍ക്കും ന്യായവിധിയുടെ ദിവസമാണ്‌ - ഇരസായേലിനും, മറ്റു ജാതി 
കള്‍ക്കും! ഇസ്രായേലിനു പ്രത്യേക പദവിയും ആനുകൂല്യവും ഉള്ളതു 
കൊണ്ടു ശിക്ഷയും കഠിനമായിരിക്കും (ആമോസ്‌ 3:2). 


3, പ്രവാസവും മിശിഹായുടെ രാജ്യവും 


ബാബിലോണ്‍ പ്രവാസവും, തുടര്‍ന്നുള്ള തിക്താനുഭവങ്ങളും ഇസ്രാ 
യേലിന്റെ പരമ്പരാഗതമായ വിശ്വാസത്തെ ഉലയ്ക്കുന്നതായിരുന്നു. യെഹൂ 


4 പ്രത്യാശാകിരണങ്ങള്‍ 


ദയയുടെ വീഴ്ചയെ ദൈവത്തിന്റെ ശക്തിക്കുറവായല്ല, തെരഞ്ഞെടുക്കപ്പെട്ട 
ജാതിയുടെ പാപത്തിന്റെ അനന്തരഫലമായിട്ടാണു പ്രവാചകന്മാര്‍ 
വ്യാഖ്യാനിച്ചത്‌. കൂടാതെ യഹോവയുടെ രാജകീയ ആധിപത്യത്തെക്കു 
റിച്ചുള്ള ചിന്തയ്ക്ക്‌ ആത്മികമായ രൂപാന്തരം ഉണ്ടാകുകയും ചെയ്തു. 
ദൈവികളദ്ദേശ്യം നിറവേറ്റുവാന്‍ ദൈവം ലോകശക്തികളെയും ഇരസാ 
യേലിനു പുറത്തുള്ളവരെയും കൂടി വിനിയോഗിക്കുമെന്നും യെശയ്യാ 
പ്രഖ്യാപിച്ചു. പേര്‍ഷ്യാക്കാരുടെ പ്രവര്‍ത്തനം ദൈവപ്രവര്‍ത്തനമായും 
കൂരേശിനെ (ധുസ്പട - 14 വ്‌ 2൦൧൭) “ഇടയന്‍” അഭിഷിക്തന്‍” എന്നീ 
വിധത്തില്‍ പരാമര്‍ശിക്കുകയും ചെയ്തു (യെശ. 41:1-7; 44:24-45:25). ദൈവ 
ത്തിന്റെ ആധിപത്യം ജാതികളില്‍ മാതമല്ല; പ്രകൃതിയിന്മേലും വ്യാപി 
ക്കുമെന്നും, അവന്റെ രാജ്യം നിത്യമാകുമെന്നും ഉള്ള ചിന്തയ്ക്കു 
പ്രാധാന്യം ലഭിച്ചു (സങ്കീ. 145:13; 103:19). 


4. പ്രവാസത്തിനു ശേഷം 


പ്രവാസത്തിനു ശേഷമുള്ള കാലഘട്ടത്തില്‍, നിത്യവും, സാര്‍വ്വത്രിക 
വുമായ യഹോവയുടെ ആധിപത്യം എന്ന പ്രവാചക ആശയങ്ങള്‍ക്കു 
നിരക്കാത്ത അനുഭവങ്ങള്‍ ഉണ്ടായി. രാജ്യം നഷ്ടപ്പെട്ടു വിദേശീയ 
മേല്‍ക്കോയ്മക്ക്‌ അടിയറവയ്ക്കേണ്ടിവന്ന അവസരത്തില്‍ പതറിയ ജന 
ത്തിനു ദൈവത്തിന്റെ ആധിപത്യം ഭാവിയില്‍ സ്ഥാപിക്കപ്പെടുമെന്ന ചിന്ത 
ആശ്വാസം നല്‍കി. ഈ വിധത്തിലുള്ള യുഗാന്ത്യചിന്ത പ്രവാചകന്മാരുടെ 
പ്രഖ്യാപനങ്ങളില്‍ കാണുന്നുണ്ടെങ്കിലും (യെശ. 2:2-4) വെളിപ്പാടു സാഹി 
തൃവിഭാഗത്തിലാണ്‌ അതിനു മുന്‍തൂക്കം ലഭിക്കുന്നത്‌ (യെശയ്യാ 24:27; 
സെഖര്യാ 9-14). 


5. ദൈവത്തിന്റെ ആധിപത്യം യാഥാര്‍ത്ഥ്യമോ? 


നല്ലവനായ ദൈവത്തിന്റെ ആധിപത്യത്തിനു നിരക്കാത്ത തിന്മയുടെ 
തേര്‍വാഴ്ച എങ്ങനെ സാധുകരിക്കാം? കഷ്ടതയും ദുഷ്ടതയും ലോക 
ത്തില്‍ നടമാടുന്നതെന്ത്‌? ഇതുപോലെയുള്ള ചോദ്യങ്ങള്‍ ദൈവരാജ്യ 
ചിന്തയ്ക്കു നൂതനമായ വ്യാഖ്യാനം കൊടുക്കുവാനുള്ള സാഹചര്യം 
സൃഷ്ടിച്ചു. രണ്ടു വിധം രാജ്യങ്ങളുണ്ട്‌. 


1. ദൈവത്തിന്റെ ആധിപത്യം അംഗീകരിക്കുന്ന രാജ്യം. 
2. ദൈവത്തിനെതിരായി പടപൊരുതുന്ന സാത്താന്റെ രാജ്യം. 


സാത്താന്റെ രാജ്യം വിജയം വരിക്കുമെന്നു തോന്നിയാലും, ദൈവ 
ത്തിന്റെ ആധിപത്യം അവസാനം വിജയം വരിക്കുകയും, സാത്താനെയും 
സൈന്യത്തെയും കീഴടക്കുകയും ചെയ്യും. ദാനിയേലിന്റെ പുസ്തകത്തില്‍ 
ആണു വിവിധ സ്മ്രാജ്യങ്ങളെക്കുറിച്ചും അതിനു ശേഷമുള്ള ദൈവ 


പ്രത്യാശാകിരണങ്ങള്‍ ട്ട 


ത്തിന്റെ ആധിപത്യത്തെക്കുറിച്ചും പ്രതിപാദനം ഉള്ളത്‌ (ദാനിയേല്‍ 27:14). 
ഈ വെളിച്ചത്തില്‍, ദൈവരാജ്ൃത്തെക്കുറിച്ചു നോക്കിപ്പാര്‍ത്തവരുടെ ഉദാ 
ഹരണം പുതിയനിയമത്തില്‍ കാണാം (ലൂക്കോസ്‌ 2:25, 38; 14:15; 17:20; 
19:11). 


(പുതിയനിയമ പഠനത്തില്‍ ഈ വിഷയത്തെക്കുറിച്ചുള്ള പരാമര്‍ശ 
മുണ്ട്‌) 
ചോദ്യങ്ങള്‍ 


1. ദൈവരാജ്യത്തോടു ബന്ധപ്പെട്ട ആശയങ്ങള്‍ വിവരിക്കുക. 
2. “ദൈവരാജ്യം” എന്ന ആശയത്തിന്‌ ഉണ്ടായ വ്യതിയാനങ്ങള്‍ ഏവ? 


3. ദൈവരാജ്യം എന്ന പദം നിര്‍വചിച്ച്‌ വിവരിക്കുക. 


പപാഠഠ 5൭ 
പഴയനിയമവും വ്യാഖ്യാനശാസ്ധ്രവും 


പ വ്യാഖ്യാനത്തിന്റെ ആവശ്യം വ] പശ്ചാത്തലവും വ്യാഖ്യാനവും ൮ 
വ്യക്തികളും വ്യാഖ്യാനസ്വാതന്ത്ര്യവും 1] വ്യാഖ്യാനത്തിനുമുമ്പുള്ള തയ്യാ 
റെടുപ്പ്‌ 1 ആധുനിക പ്രശ്നങ്ങള്‍ [1 ആക്ഷരിക വ്യാഖ്യാനം ൮] അന്യാ 
പദേശം വ ്രവചനം - പൂര്‍ത്തീകരണം ൮ വര്‍ഗ്ഗമാതൃക, ശാസ്ത്ര 
വ്യാഖ്യാനം വ] വ്യാഖ്യാനത്തിന്റെ പ്രസക്തി 


ഏകദേശം 2000 വര്‍ഷങ്ങള്‍ക്കു മുമ്പു രൂപം പ്രാപിച്ചു പഴയനിയമ 
ത്തിലെ പുസ്തകങ്ങള്‍ എല്ലാം എങ്ങനെ മനസ്സിലാക്കണം? ഏതു രീതി 
യില്‍ വ്യാഖ്യാനിക്കണം? വ്യാഖ്യാനത്തിന്റെ ആവശ്യകത എന്താണ്‌? 


1. വ്യാഖ്യാനത്തിന്റെ ആവശ്യം 


അപ്പോസ്തല്രപ്രവൃത്തികളില്‍, എത്യോപ്യക്കാരനായ ഷണ്ഡന്‍ വി. 
പുസ്തകം വായിച്ചുകൊണ്ടു തേരില്‍ യാത്ര ചെയ്യുന്ന അവസരത്തില്‍ 
ഫീലിപ്പോസ്‌ അടുത്തുചെന്ന്‌ “വായിക്കുന്ന ഭാഗം ഗ്രഹിക്കുന്നുവോ” എന്നു 
ചോദിച്ചു. “ഒരുത്തന്‍ പൊരുള്‍ തിരിച്ചു തരാഞ്ഞാല്‍ എങ്ങനെ ഗ്രഹിക്കും 
എന്ന്‌ അവന്‍ പറഞ്ഞു” (അപ്പോ. 8:31). ഷണ്ഡന്‍ അപ്പോള്‍ വായിച്ചിരുന്ന 
പുസ്തകം യെശയ്യാ പ്രവാചകന്റെ പ്രവചനം ആയിരുന്നു. അതു യേശു 

ക്രിസ്തുവിന്റെ ജീവിതത്തില്‍ യാഥാര്‍ത്ഥ്യമായിരിക്കുന്നുവെന്നു ഫീലി 
പ്പോസ്‌ പറഞ്ഞുകൊടുത്തു. കാണപ്പെട്ട യേശുവിനെ “പ്രതീക്ഷിക്കപ്പെട്ട 
ക്രിസ്തു'വെന്നു വ്യാഖ്യാനിക്കുകയാണ്‌ ഫീലിപ്പോസ്‌ ചെയ്തത്‌. 


2, പശ്ചാത്തലവും വ്യാഖ്യാനവും 


വേദപുസ്തകവ്യാഖ്യാനത്തിന്‌ ഏറ്റവും അത്യാവശ്യമായിരിക്കുന്ന ചില 
സംഗതികള്‍ ഉണ്ട്‌. 1) ഏതു പശ്ചാത്തലത്തിലാണു പ്രസ്തുത ഭാഗം എഴു 
തപ്പെട്ടത്‌? ആ പശ്ചാത്തലത്തില്‍ അതുകൊണ്ട്‌ എന്താണു വിവക്ഷിക്കു 
ന്നത്‌? 2) ഏതു വിധത്തിലാണ്‌ പഴയനിയമത്തില്‍ ഉള്‍ക്കൊള്ളുന്ന ഉദ്ധര 
ണികളും ആശയങ്ങളും പുതിയനിയമത്തില്‍ ഉപയോഗിക്കുന്നത്‌? 3) വി. 
സഭ ഏതു രീതിയിലാണ്‌ പ്രസ്തുത ഭാഗങ്ങള്‍ മനസ്സിലാക്കി വ്യാഖ്യാനി 
ച്ചിടുള്ളത്‌? 

3. വ്ൃക്തികളും വ്യാഖ്യാന സ്വാതന്ത്രവും 


പാശ്ചാത്യ സഭകളില്‍ രൂപം (പാപിച്ചിട്ടുള്ള വിധത്തില്‍ വ്യാഖ്യാന 
ശാസ്ര്തമോ, ഏതു വ്യക്തിക്കും ഇഷ്ടം പോലെ വി. വേദപുസ്തകം 
വ്യാഖ്യാനിക്കാമെന്ന സ്വാതന്ത്ര്യമോ തന്മൂലമുള്ള അപകടസാദ്ധ്യതകളോ, 
നമ്മുടെ സഭയില്‍ അധികമായി ബാധിച്ചിട്ടില്ല. പരിശുദ്ധാത്മാവിനാല്‍ 
പ്രേരിതമായി എഴുതപ്പെട്ടിട്ടുള്ള ഗ്രന്ഥങ്ങള്‍, പരിശുദ്ധാത്മ ശക്തിയാല്‍ 
ഓരോ വ്യക്തിക്കും മനസ്സിലാക്കുവാന്‍ സാധിക്കുമെന്നും, സഭയുടെ നിയ 
ന്ത്രണം അതിന്‌ ആവശ്യമില്ലയെന്നും പറയുന്നവരും വാദിക്കുന്നവരും 
കണ്ടേക്കാം. വ്യക്തിപരമായ വായനയ്ക്കും ധ്യാനത്തിനും വേദപുസ്തകം 
ഉപയോഗിക്കുന്ന അവസരത്തില്‍ നിബന്ധനകളുടെ ചട്ടക്കൂടു പ്രതിബ 
ന്ധമല്ലു. എന്നാല്‍ സഭയുടെ ആധികാരികമായ വ്യാഖ്യാനരീതിക്ക്‌ എതി 
രായി, വ്യക്തികളുടെ വിവിധ വ്യാഖ്യാനരീതികള്‍ ഉയര്‍ന്നുവന്നാല്‍ അതു 
സഭയുടെ ഭ്രദതയ്ക്കും അഖണ്ഡതയ്ക്കും കുഴപ്പമുണ്ടാക്കും. തന്നെയു 
മല്ല വ്യാഖ്യാനം വ്യക്തികള്‍ക്കു വിട്ടുകൊടുത്താല്‍ മൂല്യശോഷണം സംഭ 
വിക്കുവാനുള്ള സാധ്യത ഏറെയാണ്‌. 


4. വ്യാഖ്യാനത്തിനു മുമ്പുള്ള തയ്യാറെടുപ്പ്‌ 


1) ഓരോ പുസ്തകവും ഏതു സാഹചര്യത്തില്‍ രൂപം പ്രാപിച്ചു? 
പുസ്തകത്തിലെ ഓരോ ഭാഗവും, ഉള്ളടക്കവുമായുള്ള ബന്ധമെന്ത്‌? 
സാഹിത്യപരമായ പ്രത്യേകതകള്‍ എന്തൊക്കെയാണ്‌? ഗദ്യമാണോ പദ്യ 
മാണോ? വിവിധ ഭാഗങ്ങള്‍ ചേര്‍ത്ത്‌ ഇന്നു കാണുന്ന രീതിയില്‍ രൂപം 
നല്കുവാന്‍ ഉണ്ടായ പ്രേരണാഘടകങ്ങള്‍ എന്താണ്‌? വാമൊഴിയുടെ 
പ്രത്യേകത എന്തൊക്കെയാണ്‌? വി. ഗ്രന്ഥത്തിലെ പല ഭാഗങ്ങളും ശേഖ 
രിച്ചു രൂപപ്പെടുത്തുവാന്‍ ആരാധനയുടെ സ്വാധീനം എത്ര മാത്രം സഹാ 

യിച്ചു എന്നീ വിഷയങ്ങള്‍ പ്രഥമമായി കണക്കിലെടുക്കേണ്ടതുണ്ട്‌. 


മ) ഭാഷാപഠനം: വളരെ പ്രാധാന്യമുള്ള മറ്റൊരു സംഗതിയാണ്‌ മൂല 
ഭാഷാപഠനം. വാക്കുകളുടെ അര്‍ത്ഥം മനസ്സിലാക്കിയാല്‍ മാര്തം പോരാ, 
വാക്കുകള്‍ക്കു വാചകങ്ങളില്‍ ഉള്ള സ്ഥാനം, പരസ്പരമുള്ള ബന്ധം 
എന്നിവ സൂക്ഷ്മമായി പഠിക്കണം. മൂല്രഗന്ഥത്തില്‍ ഗ്രഹിക്കുവാന്‍ പ്രയാ 
സമുള്ള വാക്കുകളുടെ പൊരുള്‍ എബ്രായബന്ധ ഭാഷാപഠനത്തില്‍ 
നിന്നും, തര്‍ജ്ജമകളുമായ താരതമ്യപഠനങ്ങളില്‍ നിന്നും ലഭിക്കും. പ്രയാ 
സമുള്ള ഭാഗങ്ങളുടെ പ്രാധാന്യവും, അര്‍ത്ഥവും ഗ്രഹിക്കുവാന്‍ നിഘ 
ണ്ടുക്കളും ഭാഷ്യങ്ങളും സഹായിക്കും. 


5. ആധുനിക പ്രശ്നങ്ങള്‍ 


അടുത്തപടി, മനസ്സിലാക്കിയ ഭാഗങ്ങളും ആധുനിക പ്രശ്നങ്ങളുമായി 
ബന്ധപ്പെടുത്തുവാന്‍ ശ്രമിക്കുമ്പോഴാണ്‌, ഏതു രീതിയിലുള്ള വ്യാഖ്യാ 
നമാണ്‌ കരണീയം എന്ന പ്രശ്നം അഭിമുഖീകരിക്കേണ്ടി വരുന്നത്‌. 


6. വ്യാഖ്യാനരീതികള്‍ 


വേദഭാഗങ്ങള്‍ വ്യാഖ്യാനിക്കുമ്പോള്‍ വ്യത്യസ്ത രീതികള്‍ അവലം 
ബിക്കാറുണ്ട്‌. പരസ്പര പൂരകങ്ങളായ നാലു വ്യാഖ്യാനരീതികള്‍ ചുവടെ 
ചേര്‍ത്തിരിക്കുന്നു. 


1) ആക്ഷരിക വ്യാഖ്യാനം 


ഇതു പല ഭാഗങ്ങളും, ആശയങ്ങളും മനസ്സിലാക്കുവാനും ജീവിത 
ത്തില്‍ പകര്‍ത്തുവാനും അനുകരിക്കാവുന്നതാണ്‌. ഉദാഹരണമായി, അ്ര 
ഹാമിന്റെ അനുസരണം, വിശ്വാസം, ദൈവകല്‍പന കേട്ട ഏതു ത്യാഗവും 
സഹിക്കുവാനുള്ള സന്നദ്ധത എന്നിവയെക്കുറിച്ചു വാദ്ര്പരതിവാദത്തിനു 
വകയില്ല. എന്നാല്‍ ജ്യേഷ്ഠാവകാശം തട്ടിയെടുക്കുവാന്‍ യാക്കോബ്‌ ഉപ 
യോഗിച്ച കുത്സിതമാര്‍ഗ്ഗം അനുകരണീയമാണോ? 


1) അന്യാപദേശം (വിംഉറനിലി 1൩ണ7ലഥ൩) 


അന്യാപദേശം എന്നറിയപ്പെടുന്ന വ്യാഖ്യാനരീതി ഒരു കാലത്ത്‌ പിതാ 
ക്കന്മാരുടെ എഴുത്തുകളില്‍ പ്രമുഖമായ സ്ഥാനം കൈവരിച്ചിരുന്നു. 
ജോണ്‍ ബനിയന്റെ “പരദേശി മോക്ഷയാത്ര'” അന്യാപദേശരീതിക്ക്‌ മകു 
ടോദാഹരണമാണ്‌. പ്രത്യക്ഷ അര്‍ത്ഥം കൂടാതെ, പരോക്ഷമായ അര്‍ത്ഥം 
കൂടിയുണ്ടെന്ന്‌ അന്യാപദേശവക്താക്കള്‍ ചിന്തിക്കുന്നു. ഉദാ. പുതിയനിയ 
മത്തിലെ നല്ല ശമരിയാക്കാരന്റെ ഉപമയില്‍ ആരാണ്‌ ലേവ്യന്‍, ആരാണ്‌ 
പുരോഹിതന്‍, ആരാണ്‌ സ്രതം സൂക്ഷിപ്പുകാരന്‍, ആരാണ്‌ ശമരിയക്കാ 
രന്‍ എന്നീ ചോദ്യങ്ങള്‍ ചോദിച്ച്‌ ഉത്തരം കണ്ടുപിടിക്കാനുള്ള ശ്രമം നട 

ത്തുന്നു. ഉത്തമഗീതം വിശുദ്ധ പുസ്തകങ്ങളുടെ ഗണത്തില്‍ സ്ഥാനം 
പിടിക്കുവാന്‍ സാധിച്ചത്‌ അന്യാപദേശവ്യാഖ്യാനരീതിയുടെ അടിസ്ഥാ 
നത്തില്‍ ആണ്‌. നിയ്രന്രണമില്ലാതെ, പല രീതിയിലുള്ള വ്യാഖ്യാനങ്ങളും, 
നിര്‍വചനങ്ങളും ഉള്‍പ്പെടുത്തി ഉപയോഗിക്കുവാന്‍ ഇടയുള്ളതുകൊണ്ട്‌ 
വളരെ സൂക്ഷിച്ച്‌ കൈകാര്യം ചെയ്യേണ്ട വ്യാഖ്യാനരീതിയാണിത്‌. 


111) പ്രവചനം - പൂര്‍ത്തീകരണം 


ഈ രംഗത്തു പ്രധാനമായിട്ടുള്ളതു (പ്രവചന പുസ്തകങ്ങളിലെ ഉദ്ധ 
രണികളാണ്‌. ദൈവശക്തിയില്‍ പ്രേരിതരായി, ദൈവാത്മാവുള്ള പ്രവാ 
ചകന്മാര്‍ മുന്‍കൂട്ടി പ്രസ്താവിച്ചിട്ടുളള സംഗതികള്‍, നമ്മുടെ കര്‍ത്താ 
വിന്റെ പരസ്യപപവര്‍ത്തനത്തോടനുബന്ധിച്ചു യാഥാര്‍ത്ഥ്യമായിത്തീര്‍ന്നു 
വെന്ന പഠിപ്പിക്കലാണിത്‌. കന്യകയില്‍ നിന്നുള്ള കര്‍ത്താവിന്റെ ജനനം, 
കഷ്ടാനുഭവം, മഹത്വീകരണം എന്നിവയ്ക്കെല്ലാം ആധാരമായ പ്രവചന 
ഭാഗങ്ങള്‍ ഉണ്ട്‌. എല്ലാത്തിനും പിന്തുണ നല്‍കുന്ന വേദഭാഗങ്ങള്‍ കണ്ടെ 
ത്തുവാനുള്ള യത്നം വിജയിച്ചുവെന്ന്‌ വരികയില്ല. നമ്മുടെ കര്‍ത്താവ്‌ 
ര്രവാചകന്മാരുടെ പാരമ്പര്യത്തില്‍ നിന്നു തന്റെ ശുശ്രൂഷ നിര്‍വൃഹിക്കു 
വാന്‍ ശ്രമിച്ചതിനെ മനസ്സിലാക്കുവാന്‍ ്രവചനപഠനം സഹായിക്കുന്നു. 


1) വര്‍ഗ്ഗമാതൃക ശാസ്രതവ്യാഖ്യാനം 


പഴയനിയമത്തില്‍ ചില മാതൃകാരീതികളും, ദൃഷ്ടാന്തങ്ങളും കാണു 
ന്നുണ്ട്‌. അവയ്ക്കു സമാന്തരമായി പുതിയനിയമത്തില്‍ വ്യക്തികളും, സംഭ 
വങ്ങളും കാണുവാന്‍ കഴിയും. പുതിയനിയമത്തില്‍ ആദാമും, കര്‍ത്താവും 
തമ്മിലുള്ള താരതമ്യം കാണാം. ആദാം മരണത്തിന്റെയും പാപത്തിന്റെയും 
പ്രതീകമായും, കര്‍ത്താവു നീതിയുടെയും ജീവന്റെയും പ്രതൃക്ഷീകര 
ണമായും പുതിയനിയമ എഴുത്തുകാര്‍ ചിത്രീകരിച്ചിരിക്കുന്നു. മല്‍ക്കീ 
സദേക്കും കര്‍ത്താവും തമ്മിലുള്ള താരതമ്യം എബ്രായ ലേഖനത്തിലും 
കാണാവുന്നതാണ്‌. 


7, വ്യാഖ്യാനത്തിന്റെ പ്രസക്തി 


വി. വേദപുസ്തകത്തില്‍ ദൈവവും മനുഷ്യനുമായുള്ള ബന്ധത്തെ 
(ഉടമ്പടിയെ) ചിത്രീകരിക്കുന്ന സത്യങ്ങളാണ്‌ ഉള്‍ക്കൊള്ളുന്നത്‌. ചരിത 
പരമായ സംഭവങ്ങളില്‍ക്കുടിയും മനുഷ്യരുടെ ജീവിതാനുഭവങ്ങളില്‍ക്കൂ 
ടിയുമാണ്‌ ദൈവിക പ്രവര്‍ത്തനങ്ങള്‍ വെളിവായിട്ടുള്ളത്‌. അന്നത്തെ മനു 
ഷ്യരുടെ ചിന്താഗതിയും, ജീവിതവീക്ഷണവും ആചാരങ്ങളും സാമൂഹിക 
ബന്ധങ്ങളും ദൈവത്തിന്റെ രക്ഷാകരമായ പ്രവര്‍ത്തനങ്ങളുടെ പ്രാധാന്യം 
ഗ്രഹിക്കുവാന്‍ സഹായകരമാണ്‌. പഴയനിയമത്തില്‍ ഉള്‍പ്പെടുത്തിയിരി 
ക്കുന്ന ഓരോ ഭാഗത്തിന്റെയും അര്‍ത്ഥവും പ്രാധാന്യവും കണക്കിലെ 

ടുത്ത്‌ ആനുകാലിക ജീവിതവും, സമകാലീന പ്രശ്‌നങ്ങളുമായി ബന്ധ 
പ്പെടുത്തുമ്പോള്‍, യേശുക്രിസ്തുവില്‍ വെളിപ്പെട്ട ദൈവസ്നേഹത്തിന്റെ 
വെളിച്ചത്തില്‍ ആയിരിക്കണം അതിന്റെ ഉപയോഗവും വ്യാഖ്യാനവും. 


ചോദ്യങ്ങള്‍ 
1. വേദപുസ്തകത്തിന്റെ വിവിധ വ്യാഖ്യാനരീതികള്‍ വിവരിക്കുക. 


2. പഴയനിയമവും സമകാലീന്പപരശ്നങ്ങളും എങ്ങനെ ബന്ധപ്പെടുത്താം? 


3. യേശു തന്നെ മിശിഹാ എന്ന ആദിമസഭയുടെ പ്രഖ്യാപനത്തിന്റെ 
സാധുത പഴയനിയമ അടിസ്ഥാനത്തില്‍ വിശകലനം ചെയ്യുക. 


പാഠം 6 
ചപചഴയനിയമവലും ഭാരരുപശ്ചാത്തലവും 


പ ദൈവം പരിപാലകന്‍ ൮ മനുഷ്യന്‍ ദൈവത്തിന്റെ പ്രതിഛായ ൮1 മത 
ങ്ങളും ആരാധനയും 1 മതഗ്രന്ഥങ്ങളും വ്യക്തിപരമായ വായനയും 
വ്യക്തിയും സമൂഹവും ൮] നന്മയും തിന്മയും തമ്മില്‍ സംഘട്ടനം 1] 
വ്യക്തിയുടെ ത്യാഗം സമൂഹത്തിനു പ്രയോജനം 


ക്രിസ്തുമതം വിദേശീയമാണെന്നും അതിനു ഭാരതത്തിന്റെ മണ്ണില്‍ 
ഇതുവരെ വേര്‍ ഈന്നുവാന്‍ സാധധിച്ചിട്ടില്ലെന്നും തീരവമായി വാദിക്കുന്ന 
യാഥാസ്ഥിതികര്‍ ഉണ്ട്‌. വിവിധ മതങ്ങള്‍ പല കാലത്തായി ഇന്ത്യയില്‍ 
പ്രചരിച്ചു. വൈരുദ്ധ്യവും വിദ്വേഷവും കൂടാതെ സഹവര്‍ത്തിത്വത്തി 
ന്റെയും സൌഹാര്‍ദ്ൃത്തിന്റെയും ആത്മാവില്‍ വിവിധ മതാനുയായികള്‍ 
ഇവിടെ ജീവിക്കുകയും, ഓരോ മതവും പഠിപ്പിക്കുന്ന സനാതനമൂല്യങ്ങ 
ളുടെ മഹത്വം പരസ്പരം ആദരിക്കുകയും ചെയ്തിട്ടുണ്ട്‌. ഭിന്നിപ്പിക്കുന്ന 
ഘടകങ്ങളേക്കാള്‍ രഞ്ജിപ്പിക്കുന്ന രംഗങ്ങളും, ആശയങ്ങളും കാണു 
വാനും, അംഗീകരിക്കുവാനും ശ്രമം നടത്തേണ്ടതുണ്ട്‌. 


1. ദൈവം പരിപാലകന്‍ 


ദൈവമാണ്‌ എല്ലാത്തിന്റെയും കാരണഭൂതന്‍, (സഷ്ടാവ്‌, നിര്‍മ്മാതാവ്‌, 
പരിപാലകന്‍; ലോകത്തിലെ എല്ലാ ജീവജാലങ്ങളും ദൈവസംരക്ഷണ 
ത്തിലും മേല്‍നോട്ടത്തിലും സ്ഥിതിചെയ്യുന്നു. ദൈവവുമായും മറ്റു സൃഷ്ടി 
കളുമായും ആരോഗ്യപരമായ ബന്ധത്തില്‍ കഴിയുന്നതിനു സൃഷ്ടിക്ക്‌ 
ഉത്തരവാദിത്വം ഉണ്ട്‌. പൂര്‍ണ്ണഹൃദയത്തോടും, പൂര്‍ണ്ണമനസ്സോടും, പൂര്‍ണ്ണ 

ആത്മാവോടും കൂടെ ദൈവത്തെ സേവിക്കുക, അയല്‍ക്കാരനെ തന്നെ 
പ്പോലെതന്നെ സ്‌നേഹിക്കുക തുടങ്ങിയ മഹനീയ തത്വങ്ങള്‍ ഇന്ത്യയില്‍ 
പ്രവര്‍ത്തിക്കുന്നവരും ജീവിക്കുന്നവരുമായ മതസ്ഥര്‍ക്ക്‌ അംഗീകൃതമായ 
വിഷയമാണ്‌. 


2. മനുഷ്യന്‍ ദൈവത്തിന്റെ പ്രതിഛായ 


പഴയനിയമത്തില്‍ കാണുന്ന വളരെ പ്രാധാന്യമുള്ള ഒരു ചിന്തയാണ്‌ 
മനുഷ്യന്‍ ദൈവത്തിന്റെ സ്വരൂപത്തിലും പ്രതിച്ഛായയിലും സൃഷ്ടിക്ക 
പ്പെട്ടു എന്നത്‌. ദൈവചൈതന്യം, ദൈവത്തിന്റെ മഹിമ എന്നിവ പ്രതിഫ 
ലിപ്പിക്കുന്നതും മാനിക്കുന്നതും, അംഗീകരിക്കുന്നതുമായ ശ്രേഷ്ഠസൃഷ്ടി 
യാണ്‌ മനുഷ്യന്‍. അതോടൊപ്പംതന്നെ സ്രഷ്ടാവുമായി സജീവബന്ധ 
ത്തില്‍ കഴിയുവാന്‍ അവനു സാധിക്കും. ഇതിനോടു യോജിക്കുന്ന സുപ്ര 
ധാന ചിന്തകള്‍ ഹൈന്ദവമതഗ്രന്ഥങ്ങളിലും കാണാം. മനുഷ്യനും 
ദൈവവും തമ്മില്‍ എങ്ങനെ ബന്ധപ്പെട്ടിരിക്കുന്നു? അവന്റെ മരണശേഷം 
എന്താണ്‌ സംഭവിക്കുന്നത്‌? എന്നീ വിഷയങ്ങളെക്കുറിച്ചാണു വിവിധ മത 
ങ്ങളില്‍ അഭിപ്രായവ്യത്യാസമുള്ളത്‌. 


ദം മതങ്ങളും ആരാധനയും 


മനുഷ്യനും ര്സഷ്ടാവും തമ്മിലുള്ള ബന്ധം നിലനിര്‍ത്തുവാനും, സജീ 
വമായി തുടരുവാനുമുള്ള ചില പ്രരകിയകള്‍ ഉണ്ട്‌. ദൈവികആരാധന 
യുടെ പ്രാധാന്യം ഈ രംഗത്തു ഹൈന്ദവരും മുഹമ്മദീയരും അംഗീകരി 
ക്കുന്നു. ഹൈന്ദവ ആരാധന ഒരുമിച്ചുകൂടിയുള്ള ആരാധനയേക്കാള്‍ 
വ്യക്തിക്കു മുന്‍തൂക്കം കൊടുത്തുകൊണ്ടുള്ള പ്രക്രിയയാണ്‌. എന്നാല്‍, 
ആരാധനയ്ക്കു കൊടുക്കുന്ന പ്രാധാനൃത്തില്‍ മതങ്ങള്‍ എല്ലാം തന്നെ 
യോജിക്കുന്നു. മത്രഗന്ഥ വായന എല്ലാവരുടെയും ആരാധനകളില്‍ സുപ്ര 
ധാന പങ്കുവഹിക്കുകയും ചെയ്യുന്നു. 


4. മതഗ്രന്ഥങ്ങളും വ്യക്തിപരമായ വായനയും 


മനുഷ്യന്‌ അവന്റെ ജീവിതത്തില്‍ താങ്ങും തണലുമായി നിന്ന്‌, സന്തോ 
ഷത്തിലും സന്താപത്തിലും അവനെ സഹായിക്കുവാന്‍ വിശുദ്ധ മതഗ്രന്ഥ 
ങ്ങളുടെ ധ്യാനം, വായന, പഠനം എന്നിവ നലകുന്ന ശക്തി, ഹൈന്ദവരും 
മതത്തിന്റെ ആദ്ധ്യാത്മിക മൂല്യങ്ങളില്‍ വിശ്വസിക്കുന്നവരും ഒരുപോലെ 
വിലമതിക്കുന്ന സംഗതിയാണ്‌. 


ടം വ്യക്തിയും സമുഹവും 


വ്യക്തിയും സമൂഹവും തമ്മിലുള്ള അഭേദ്യമായ ബന്ധം പാശ്ചാത്യ 
രേക്കാള്‍ പൌരസ്ത്യര്‍ക്കു ഗ്രഹിക്കുവാന്‍ എളുപ്പമാണ്‌. പഴയനിയമത്തില്‍ 

കാണുന്ന പ്രധാനമായ ഒരു ചിന്തയാണു വ്യക്തിക്കു സമൂഹത്തില്‍ ഉള്ള 
സ്ഥാനം. സമൂഹത്തില്‍ നിന്ന്‌ ഒറ്റപ്പെട്ടു വളരുവാന്‍ വ്യക്തിക്കു സാധ്യ 
മല്ല. വ്യക്തിയുടെ പ്രവര്‍ത്തനം സമൂഹത്തിലും സമൂഹത്തിന്റെ സ്വാധീനം 
വ്യക്തിയിലും വൃതിയാനങ്ങള്‍ സൃഷ്ടിക്കും. സ്വാധീനങ്ങളെയെല്ലാം ചെറു 
ത്തുനിന്നുകൊണ്ടുള്ള വ്യക്തിയുടെ ജീവിതം അസാധ്യമാണ്‌. സമൂഹത്തി 
ന്റെയും വ്യക്തിയുടേയും നേട്ടങ്ങളും കോട്ടങ്ങളും ഒന്നായിക്കാണുന്ന രീതി 
ഭാരത പശ്ചാത്തലത്തില്‍ അംഗീകരിക്കപ്പെട്ട ഒരു യാഥാര്‍ത്ഥ്യമാണ്‌. വ്യവ 
സായവിപ്ലവവും, സാങ്കേതിക, ശാസ്ത്രീയ നേട്ടങ്ങളും ഭാരതത്തിലെ സാമൂ 
ഹൃഘടനയെ ഒരു പരിധിവരെ സ്വാധീനിച്ചിട്ടുണ്ടെജ്കിലും പരിപൂര്‍ണ്ണമായി 
രൂപാന്തരപ്പെടുത്തുവാന്‍ ഇതുവരെ കഴിഞ്ഞിട്ടില്ല. വ്യക്തിയുടെ വ്യക്തി 
ത്വത്തെ തള്ളിക്കളയുവാനല്ല, വ്യക്തിനിഷ്ഠം മാര്രമായ അവസ്ഥയ്ക്ക്‌ 
മാറ്റമുണ്ടാകണമെന്നതാണ്‌ പൌരസ്ത്യ ചിന്താഗതിയുടെ ഒരു ഈന്നല്‍. 


6. നന്മയും തിന്മയും തമ്മില്‍ സംഘട്ടനം 


പഴയനിയമത്തില്‍ കാണുന്ന മറ്റൊരു പ്രധാന ചിന്തയാണ്‌ നന്മയും 
തിന്മയും തമ്മിലുള്ള സംഘട്ടനം. ചിലപ്പോഴൊക്കെ തിന്മ ജയിക്കുമെന്നു 
തോന്നിയാലും അവസാനം നന്മ തന്നെ വിജയം വരിക്കും. എല്ലാം നയി 
ക്കുന്ന നീതിനിഷ്ഠയുള്ള ദൈവം അക്രമത്തിനും അനീതിക്കും ദീര്‍ഘ 
കാല വാഴ്ച നടത്തുവാന്‍ അനുവാദം നല്‍കുകയില്ല. അനീതിയും 
തിന്മയും പെരുകുമ്പോള്‍, അവയെ നശിപ്പിക്കുവാന്‍ ദൈവത്തിന്റെ അവ 
താരം നടക്കുമെന്ന്‌ ഹൈന്ദവ മതഗ്രന്ഥങ്ങള്‍ സാക്ഷിക്കുന്നു. 


7, വ്യക്തിയുടെ ത്യാഗം സമൂഹത്തിന്‌ പ്രയോജനം 


ഒരുവന്റെ കഷ്ടത, ത്യാഗം എന്നിവ മൂലം സമൂഹത്തിനു പ്രയോജനം 
ലഭിക്കുന്നു എന്ന ചിന്തയും ഭാരതത്തിന്റെ ചിന്തയ്ക്കു യോജിച്ചതാണ്‌. 
കൂടാതെ ഓരോരുത്തന്റെ ര്രവൃത്തിക്കു യോജിച്ചവിധത്തില്‍ അവര്‍ ഫലം 
അനുഭവിക്കേണ്ടി വരുമെന്നും, നന്മയ്ക്കു പകരം നന്മയും തിന്മയ്ക്കു 
പകരം ശിക്ഷയും അനുഭവിക്കുമെന്നും പഴയനിയമവും ഭാരതീയ മത 
ഗ്രന്ഥങ്ങളും ഒരേ സ്വരത്തില്‍ ഉദ്ഘോഷിക്കുന്നു. 


ചോദ്യങ്ങള്‍ 

1. പഴയനിയമത്തിലും ഹൈന്ദവമതഗ്രന്ഥങ്ങളിലും കാണുന്ന അഭിപ്രായ 
ഐക്യമുള്ള വിഷയങ്ങള്‍ പ്രതിപാദിക്കുക. 

2. പഴയനിയമ ഗ്രന്ഥങ്ങള്‍ക്ക്‌ എന്തു വൈശിഷ്ട്യങ്ങള്‍ ദര്‍ശിക്കുന്നു? 


3. സൃഷ്ടി, രക്ഷാ സിദ്ധാന്തങ്ങള്‍ വിവിധ മതഗ്രന്ഥങ്ങളിലുള്ളത്‌ 
എങ്ങനെ ബന്ധിപ്പിക്കാം എന്ന്‌ പരിശോധിക്കുക. 


110110 ഇലാ 


. 1൨൦ സധയത വ്‌ ൯൦ 01 1൦ടണബ്‌ - 11. 1. 1൦. 
. വേദപുസ്തകഭാഷ്യം. 


. പഞ്ചഗ്രന്ഥം - റൈറ്റ്‌ റവ. വില്യം 


. 13 ൦ റ്൦ടഥ്ബബട - 2൧. ൭. 1യടടല. 


